



உதயன் சஞ்சி

கடர் : 37
கதிர் : 268

ஞாயிற்றுக்கிழமை
21 ஓகஸ்ட் 2022

ஆவணி 05 ஆம் நாள்
வள்ளுவர் ஆண்டு 2053

பக்கங்கள்: 16+08

விலை:
60/=



“ஆனானப்பட்ட
இயக்கத்தையே
பிரிச்ச
நுரியாருக்கு
மொட்டுக்காரரை
பிரிக்கிறது
பெரியவேலை
இல்லைப்
பாருங்கோ”

கடனை மறுசீரமைத்தாலே இலங்கைக்கு உதவிகள்!

சர்வதேச நாணய நிதியம் 'செக்'

கொழும்பு, ஓகஸ்ட் 21

சர்வதேச நாணய நிதியத்தின் உதவியைப் பெறுவதற்கு, இலங்கை அதன் கடன் வழங்குநர்களிடம் இருந்து கடன் மறுசீரமைப்புத் தொடர்பில் சான்றிதழ் பெறுவது மிக அவசியமாகும் என்று சர்வதேச நாணய நிதியம் அறிவித்துள்ளது. **15**

நாடாளுமன்றைக் கலைத்து தேர்தலுக்கு உடன் செல்க!

ஐக்கிய மக்கள் சக்தி நேற்றுப் போராட்டம் கொழும்பு, ஓக. 21 சென்றுபுதிய ஆணைக்கு நாடாளுமன்றத்தைக் இடமளிக்குமாறு வலி கலைத்து - தேர்தலுக்குச் யறுத்தி ஐக்கிய **15**

**முட்டை விற்பனையில்
நிர்ணய விலையை
மீறினால் நடவடிக்கை!**

விரிவு - பக். 15

பெரமுனவுக்கு கூடுதல் அமைச்சு

அரசாங்கத்துக்கு எதிராக போராட்டம் தீவிரமாகும்!

கொழும்பு, ஓக. 21 மாத்திரம் உள்ளடக்கிய பொதுஜன பெரமுன அமைச்சரவை மீண்டும் வின் உறுப்பினர்களை நியமிக்கப்படு **15**

காணாமலாக்கப்பட்டோர் விவகாரம்;

உறவுகளைத் தேடியலைவோரை சந்தித்தார் ஐ.நா. உயர் அதிகாரி

யாழ்ப்பாணம், ஓக. 21 காணாமலாக்கப்பட்ட உறவுகளைத் தேடியலையும் உறவுகளையும், அரசியல் கைதிகளுக்கான குரலற்றவர்களின் குரல் அமைப்பினரையும் சந்தித்துக் கலந்துரையாடி உள்ளார் ஐக்கிய நாடு

களின் அபிவிருத்தி ஒருங்கிணைப்பு அலுவலகத்தின் ஆசிய பசுபிக் பிராந்தியப் பணிப்பாளர் டேவிட் மெக்லக்லன் கார். இலங்கைக்கு உத்தியோகபூர்வப் பயணம் ஒன்றை மேற்கொண்டுள்ள அவர். **15**

யொன்னாலையில் 93 கிலோ கஞ்சா


மீட்டது கடற்படை

யாழ்ப்பாணம், ஓக. 21 யாழ்ப்பாணம் - பொன்னாலை சவுக்கடிப் பகுதியில் 93 கிலோ கஞ்சாப் பொதிகள் நேற்றுமுன்

தினம் பின்னிரவு கடற்படையால் மீட்கப்பட்டுள்ளன. கடற்படையினர் சிறப்புக் கண்காணிப்பில் **15**

பிரிந்தது பெரமுன!

பீரிஸ் அணியினர் தனிவழியில் அதிரடி அறிவிப்புக்கள் விரைவில் கொழும்பு, ஓக. 21 நாட்டுக்காக முக்கியமான பலதீர்மானங்களை எதிர்வரும் நாள்களில் முன்னெடுப்போம். எமதுபுதிய அரசியல் பயணத்தை ஆரம்பித்துள்ளோம் என பொதுஜன பெரமுன வின் தவிசாளர் பேராசிரியர் ஜி. எல். பீரிஸ் அநுராதபுரத்தில் வைத்து தெரிவித்தார். **15**



ஏமாறாதீர்!

எஸ்-லோன் இலட்சினையை கவனியுங்கள்

நீங்கள் வாங்கும் நீர்க்குழாய்களிலும், பொருத்துக்களிலும் எஸ்-லோன் இலட்சினை இல்லையெனில் அவை எஸ்-லோன் அல்ல.

எஸ்-லோன் இலட்சினை பொறிக்கப்பட்டுள்ளதா என்று சரிபார்த்து, வாங்குங்கள்.



An ISO 9001
Certified Company



SS 1286 SS 147 SS 659 SS 1325 SS 935

எஸ்-லோன் லங்கா (பிரைவட்) லிமிட்டெட், 515/7, 605 ஜெயா மாவத்தை, கொழும்பு 10

தொலைபேசி: 011 4 760 100 | ஃபாக்ஸ்: 011 4 760 170, 4 760 175

மின்னஞ்சல்: slonsales@cmg.lk | www.facebook.com/slondon

Digitized by Noolaham Foundation
noolaham.org | aavanaham.org



வாழ்விற்கு நம்

மக்கள் மனம் நிறைந்த தமிழ் நாளிதழ்

அமைதியை நிலைநாட்ட முப்படைகளும் பணியில்

அதிவிசேட வர்த்தமானி வெளியிட்டார் ரணில்

கொழும்பு, ஓக.21

நாட்டில் உள்ள அனைத்து மாவட்டங்களிலும் பொதுமக்களின் அமைதியைப் பேணுவதற்காக பொதுமக்கள் பாதுகாப்பு கட்டளைச் சட்டத்தின் கீழ் முப்படையினரை பணிக்கு அமர்த்தும் அதிவிசேட வர்த்தமானி அறிவித்தல் ஜனாதிபதி ரணில் விக்கிரமசிங்கவால் வெளியிடப்பட்டுள்ளது.



நேற்றுமுன்தினம் வெள்ளிக்கிழமை ஜனாதிபதியால் வெளியிடப்பட்டுள்ள இந்த வர்த்தமானி அறிவித்தல் நாளை திங்கட்கிழமை முதல் நடைமுறைப்படுத்தப்படவுள்ளது. ஜனாதிபதியால் வெளியிடப்பட்டுள்ள இந்த வர்த்தமானி அறிவித்தலில், "பொதுமக்கள் பாதுகாப்பு கட்டளைச் சட்டத்தின் 12 ஆம் பிரிவால் எனக்குறித்தாக்கப்பட்டுள்ள

அதிகாரங்களைக் கொண்டு, ஆயுதந்தாங்கிய படையின் சகல உறுப்பினர்களையும் அனைத்து மாவட்டங்களிலும் பொதுமக்களின் அமைதியைப் பேணுவதற்காக இந்த மாதம் 22 ஆம் திகதியிலிருந்து நடைமுறைக்கு வருமாறு அழைப்பு விடுக்கின்றேன்" என்று குறிப்பிடப்பட்டுள்ளது. வர்த்தமானி அறிவித்தலின்படி, கொழும்பு, கம்பஹா, களுத்துறை,

கண்டி, மாத்தளை, நுவரெலியா, காலி, மாத்தறை, அம்பாந்தோட்டையாழ்ப்பாணம், கிளிநொச்சி, மன்னார், வவுனியா, முல்லைத்தீவு, மட்டக்களப்பு, அம்பாறை, திருகோணமலை, குருநாகல், புத்தளம், அநூராதபுரம், பொலநறுவை, பதுளை, இரத்தினபுரி மற்றும் கேகாலை ஆகிய மாவட்டங்களில் முப்படையினர் பாதுகாப்புக் கடமைக்கு அழைக்கப்பட்டுள்ளனர். (எ-இ)

கோத்தாவுக்கு எட்டடுக்கு பாதுகாப்பு அவசியமாம்!

ஜனாதிபதியிடம் வலியுறுத்திய பஸில்

கொழும்பு, ஓக.21 முன்னாள் ஜனாதிபதி கோத்தாபய ராஜபக்ச பாதுகாப்பான முறையில் நாடு திரும்புவதற்கான வசதிகளையும், அவருக்கு எட்டு அடுக்கு பாதுகாப்பையும் வழங்க வேண்டும் என்று ஸ்ரீலங்கா பொதுஜன பெரமுனவின் தேசிய அமைப்பாளர் பஸில் ராஜபக்ச ஜனாதிபதி ரணில் விக்கிரமசிங்கவிடம் கோரியுள்ளார். ஜனாதிபதி தலைமையில் கடந்த வியாழக்கிழமை ஜனாதிபதி செயலகத்தில் இடம் பெற்ற பேச்சுகளின்போதே இந்தக் கோரிக்கை முன்வைக்கப்பட்டுள்ளது. இந்தப் பேச்சுக்களில் ஸ்ரீலங்கா பொதுஜன பெரமுனவின் தேசிய அமைப்பாளர் பஸில் ராஜபக்ச, பொதுஜன பெரமுனவின் பொதுச்செயலாளர் சாகர காரியவசம் முன்னாள் அமைச்சர்களான ரோஹித அபேகுணவர்தன, ஜோன்ஸ்டன் பெர்னாண்டோ, பவித்ரா வன்னியராச்சி, நாமல் ராஜபக்ச மற்றும் பொதுஜன பெரமுனவின் ஊடக பேச்சாளர் சஞ்சீவஎதிமான்ன ஆகியோர் கலந்துகொண்டனர்.

பொதுஜன பெரமுனவின் தேசிய அமைப்பாளர் பஸில் ராஜபக்ச ஜனாதிபதியிடம் குறிப்பிட்டுள்ளார். முன்னாள் ஜனாதிபதி கோத்தாபய ராஜபக்ச பாதுகாப்பான முறையில் நாடு திரும்புவதற்கும், நாட்டில் அவருக்கு எட்டு அடுக்குப் பாதுகாப்பு வழங்க வேண்டும் என்றும் பஸில் ராஜபக்ச ஜனாதிபதியிடம் வலியுறுத்தியுள்ளார். இந்தக் கோரிக்கை மிக முக்கியமானது எனவும் சுட்டிக்காட்டியுள்ளார். நாடாளுமன்றில் அங்கம் வகிக்கும் சகல அரசியல் கட்சிகளையும் ஒன்றிணைத்து சர்வகட்சி அரசாங்கத்தை அமைக்க பொதுஜன பெரமுன நிபந்தனையற்ற ஆதரவை வழங்கியுள்ளது. நாடாளுமன்றில் ஸ்ரீலங்கா பொதுஜன பெரமுன பெரும்பான்மை பலமுடையதாக இருப்பினும், பல்வேறு காரணிகளுக்காக விட்டுக்கொடுப்புடன் செயற்படுகின்றது என்று பொதுஜன பெரமுனவின் பொதுச் செயலாளர் சாகர காரியவசம் தெரிவித்துள்ளார். பொதுஜன பெரமுனவின் சிரேஷ்ட உறுப்பினர்களுக்கு அமைச்சுப் பதவிகளை வழங்குவது தொடர்பாக முன்வைக்கப்பட்டுள்ள யோசனை தொடர்பில் அவதானம் செலுத்தவேண்டும் என்றும் அவர் வலியுறுத்தியுள்ளார். (எ-இ)

காட்டுச் சட்டத்துக்கு நாட்டில் இடமில்லை பாதுகாப்புச் செயலர் தெரிவிப்பு

கொழும்பு, ஓக.21

நாட்டில் காட்டுச் சட்டத்தை நடைமுறைப்படுத்த எவருக்கும் இடமளிக்க முடியாது என்று பாதுகாப்புச் செயலாளர் கமால் குணரத்தன தெரிவித்துள்ளார். தேசிய பாதுகாப்புச் சட்டம் மற்றும் ஊடக அறிகையிடல் தொடர்பில் நடந்த மாநாட்டில் கருத்துத் தெரிவித்தபோதே அவர் இவ்வாறு தெரிவித்துள்ளார். அவர் மேலும் தெரிவித்துள்ளதாவது: ஒரு நாடு முன்னோக்கிச் செல்ல வேண்டுமானால், தேசியப் பாதுகாப்பு இன்றியமையாத காரணி என்பதை சந்தேகமின்றி ஏற்றுக் கொள்ளவேண்டும். கடந்த காலங்களில் வன்முறைக்கு வித்திட்ட சந்தேகநபர்கள் கைது செய்யப்பட்டு நீதிமன்றில் முற்படுத்தப்பட்டு பிணை வழங்கப்பட்டபோது சட்டத்தரணிகள் எவ்வாறு நடந்துகொண்டார்கள் என்பதையும் நினைத்துப் பார்க்கவேண்டும். இந்த நாட்டில் காட்டுச் சட்டத்தை நடைமுறைப்படுத்த எவருக்கும் இடமளிக்கப்படமாட்டாது- என்றார். (எ-இ)

கோத்தாபயவின் வீட்டைச் சூழ பாதுகாப்பு ஏற்பாடுகள் பலம்

கொழும்பு, ஓக.21

முன்னாள் ஜனாதிபதி கோத்தாபய ராஜபக்சவின் மிரிஹான பகிரிவத்தை இல்லத்திலும் அதைச் சூழவுள்ள பகுதிகளிலும் பாதுகாப்பு ஏற்பாடுகளை அதிகரிக்கவேண்டும் என்று அந்தப் பிரதேசத்தில் உள்ள பொலிஸ் மற்றும் புலனாய்வு அதிகாரிகளுக்கு பொலிஸ்மா அதிபர் நேற்றுமுன்தினம் பணிப்புரை விடுத்துள்ளார். முன்னாள் ஜனாதிபதியின் வீட்டைச் சூழவுள்ள பகுதிகள் விசேட கண்காணிப்பில் வைக்கப்படும் என்றும் தெரிவிக்கப்படுகின்றது. நேற்றுமுன்தினம் இடம்பெற்ற பொலிஸ் உத்தியோகத்தர்களுடனான கலந்துரையாடலின் போதே இந்த அறிவுறுத்தல்கள் வழங்கப்பட்டன என்று பொலிஸ் வட்டாரங்களிலிருந்து தெரிய வந்துள்ளது. இதேவேளை, முன்னாள் ஜனாதிபதி கோத்தாபய ராஜபக்சவின் சிறிலங்கா வருகை தொடர்பில் அவரது செயலாளரிடம் கேட்போது, இன்னும் சில தினங்களில் அவர் இலங்கை வரவுள்ளார் என்று தெரிவித்துள்ளார். முன்னாள் ஜனாதிபதி கோத்தாபய ராஜபக்ச எதிர்வரும் 24ஆம் திகதி சிறிலங்கா வரவுள்ளார் என்று வெளிவிவகார அமைச்சர் ஜனாதிபதி சட்டத்தரணி அலி சப்ரியும் தெரிவித்துள்ளார். கோத்தாபய ராஜபக்ச இலங்கைக்கு திரும்புவது தொடர்பில் தற்போதைய அரசாங்கத்துக்கு உத்தியோகபூர்வ பங்கு எதுவும் இல்லை எனவும், அவர் இலங்கை பிரவேசம் என்பதனால், அவர் வந்து செல்லும் திறன் கொண்டவர் எனவும் அலி சப்ரி குறிப்பிட்டுள்ளார். (எ-இ)

தனியார் மயமாகவுள்ளது மத்தள விமான நிலையம்

கொழும்பு, ஓக.21

மத்தள விமான நிலையத்தைத் தனியார் மயப்படுத்த நடவடிக்கை எடுக்கப்படும் என்று விமானப் போக்குவரத்து அமைச்சர் நிமல் சிறிபால டி சில்வா தெரிவித்துள்ளார். இது தொடர்பில் அவர் தெரிவித்துள்ளதாவது: மத்தள விமான நிலையத்தை இலாபம் ஈட்டும் நிறுவனமாக மாற்ற வேண்டும். நாட்டில் விமானப் போக்குவரத்து செயல்முறையை மறுசீரமைக்கும் போது, அந்நியச் செலாவணியை ஈட்டும் வகையில் விமான நிலையம் மாற்றப்பட வேண்டும். பராமரிப்புத் தரத்தையும் மேம்படுத்த வேண்டும். கட்டுநாயக்க விமான நிலையத்தில் ஏதேனும் பிரச்சினைகள் ஏற்பட்டால், பாதுகாப்பு வலையமைப்பாக இரண்டாவது விமான நிலையமாக மத்தள விமான நிலையம் பயன்படுத்தப்படும் - என்றார். (எ-இ)

சட்டபூர்வ பாதுகாப்பு கோத்தாவுக்கு இல்லை

ஐக்கிய மக்கள் சக்தி சுட்டிக்காட்டு

கொழும்பு, ஓக.21

முன்னாள் ஜனாதிபதி கோத்தாபய ராஜபக்சவுக்கு நாடு திரும்புவதற்கான உரிமை உள்ளது. அவருக்கு சட்டபூர்வ பாதுகாப்பு இல்லை என ஐக்கிய மக்கள் சக்தி தெரிவித்துள்ளது. இது தொடர்பாக நேற்றுமுன்தினம் கருத்துத் தெரிவித்துள்ள அந்தக் கட்சியின் முன்னாள் நாடாளுமன்ற உறுப்பினர் அஜித் பி. பெரேரா, நிதியைத் தவறாகப் பயன்படுத்திய குற்றச்சாட்டுகள் பேரில் கோத்தாபய ராஜபக்ச

விசாரணைக்கு உட்படுத்தப்பட வேண்டும் என்று தெரிவித்தார். இதுதொடர்பில் அவர் மேலும் தெரிவித்துள்ளதாவது: கோத்தாபய ராஜபக்ச இந்த நாட்டின் குடிமகன், அவருக்கு தனது தாய்நாட்டுக்குத் திரும்பும் உரிமை உண்டு. அந்த உரிமையையாரும் மறுக்க முடியாது. ஆனால் நிதி துஷ்பிரயோக குற்றச்சாட்டுகளுக்காக அவர் விசாரணைக்கு உட்படுத்தப்பட வேண்டும். அவரது பெற்றோரின் நினைவுச் சின்னத்துக்காக

அரசாங்க நிதியை செலவிட்டார் என்று அவர் மீது வழக்கு உள்ளது. இந்த வழக்குகள் மீண்டும் தொடர வேண்டும். அத்துடன் பிற குற்றச்சாட்டுகளுக்கு எதிராக குற்றப்பத்திரிகை தாக்கல் செய்யப்பட வேண்டும். அரசமைப்புச் சட்டத்தின்படி அவருக்கு சட்டபூர்வ விதிவிலக்கு இல்லாததால், அவர் விசாரணைகளை எதிர்கொள்ளவும், குற்றம் நிரூபிக்கப்பட்டால் அவருக்குத் தண்டனை வழங்கவும் முடியும்- என்றார். (எ-இ)

மருந்து நெருக்கடிக்கு மிக விரைவில் தீர்வு

ஜனாதிபதி ரணில் தெரிவிப்பு

கொழும்பு, ஓக.21

நாட்டில் தற்போது ஏற்பட்டுள்ள மருந்துத் தட்டுப் பாடு மிக விரைவில் நீக்கப்படும் என்று ஜனாதிபதி ரணில் விக்கிரமசிங்க தெரிவித்துள்ளார்.

விபத்துக்குள்ளாகி மருத்துவமனையில் சேர்க்கப்பட்டுள்ள நடிகர் ஜாக் சன் அன்டனியின் நலம் விசாரிக்க கொழும்பு தேசிய மருத்துவமனைக்கு நேற்றுமுன்தினம் ஜனாதிபதி ரணில் விக்கிரமசிங்க சென்றிருந்தார். அப்போது தேசிய மருத்துவமனையின் பணிப்பாளர் மருத்துவர் டபிள்யூ.கே. விக்கிரமசிங்கவை சந்தித்து மருத்துவமனையில் நிலவும் பிரச்சினைகள் மற்றும் குறைபாடுகள் தொடர்பில் கேட்டறிந்தார்.



அங்கு கருத்துத் தெரிவித்தபோதே அவர் மேற்கண்டவாறு தெரிவித்துள்ளார்.

அவர் மேலும் தெரிவித்துள்ளதாவது:- தற்போது நாட்டின் பல்வேறு மருத்துவமனைகளில் பெருமளவு மருந்துகளுக்குத் தட்டுப்பாடு நிலவுகிறது. அத்தியாவசிய மருந்துகள் மற்றும் அவசர சத்திர சிகிச்சை உபகரணங்கள் பற்றாக குறை நிலவுகிறது.

மருத்துவமனைகளுக்கு மருந்துகளை விரைவாக பெற்றுக்கொடுப்பதே எனது முக்கியமான இலக்குகளில் ஒன்றாக இருக்கிறது. அதற்காக ஏற்கனவே நடவடிக்கைகள் எடுக்கப்பட்டுள்ளன.

மருந்துத் தட்டுப்பாடு மிக விரைவில் தீர்க்கப்பட்டு மக்களுக்கு இலவச சுகாதார சேவையை அனுபவிக்க வாய்ப்புப் பெற்றுக் கொடுக்கப்படும் - என்றார்.

(எ-இ)

உலகின் மிகவும் பிரபலமான **WALTON** முனியைப் சொசைட்டி லொஜிக் அறிமுகப்படுத்துகிறது

"மிகவும் மலிவான ஓரே டிவி"

வட்டி **FREE**
யானதற்கு **FREE**

விலை ரூ. 67,990 மட்டுமே ஓரே நகல் ரூ. 1,269

softlogic | softlogic MAX | my.softlogic.lk 0115 705 705

நல்லூர் திருவிழாவின் போது பக்தர்களுக்கு அன்னதானம் வழங்கும் HUTCH








HUTCH Sri Lanka ஆனது, CK Hutchison Holdings Limited நிறுவனத்தின் துணை நிறுவனமாகும். Digitized by Noolaham Foundation. Global Fortune 500 நிறுவனமாகும். மக்களாவிட தொலைத்தொடர்பு செயல்பாடுகளை noolaham.org | aavanaham.org 3 அலைது Three எனும் வர்த்தகக் குறியீட்டின் கீழ் முன்னெடுக்கின்றது.

கட்டுநாயக்காவில் புதிய சேவை முனையம்

கொழும்பு, ஓக. 21
கட்டுநாயக்க விமான நிலையத்துக்குள் காத்திருப்பற்ற புதிய சேவை முனையம் உருவாக்கப்பட்டுள்ளது. தங்கமாவத்தை என்ற பெயரில் இந்தப் புதிய சேவை முனையம் திறக்கப்பட்டுள்ளது. பயணிகள் விமான நிலையக் கட்டமைகளைச் செய்ய வரிசையில் நிற்காமல் தங்கள் குடியேற்றம், சுங்கம், உணவு மற்றும் தகவல் தொடர்பு தேவைகளை மிக விரைவாக இந்த சேவை முனையத்தின் மூலம் செய்து கொள்ள முடியும். இந்தப் புதிய முனையத்துக்கு ஒரு பயணியிடமிருந்து 200 அமெரிக்க டொலர் வசூலிக்கப்படவுள்ளது. (ச-இ)

விபத்தில் மூவர் உயிரிழப்பு

திருமலை, ஓக. 21
திருகோணமலை மூதூர் பொலிஸ் பிரிவுக்குட்பட்ட 64ஆம் கட்டை பகுதியில் உழவு இயந்திரம் ஒன்று விபத்துக்குள்ளானதில் 3 பேர் உயிரிழந்துள்ளனர். இந்த விபத்து நேற்றுக்காலை நடந்துள்ளது. விபத்தில் 3 பேர் உயிரிழந்துள்ள துடன் 3 பேர் அதி தீவிர சிகிச்சை பிரிவில் மூதூர் ஆதார மருத்துவ மனையில் சேர்க்கப்பட்டுள்ளனர். அத்துடன் 15பேர் சிறு காயங்களுக்கு உள்ளாகியுள்ளனர். (எ-இ)



கதிர்காம சைக்கிள் பயணம் யாழ். நகரை வந்தடைந்தது

யாழ்ப்பாணம், ஓக. 21
கதிர்காமம் நோக்கி துவிச்சக்கர வண்டிப் பயணம் மேற்கொண்ட இரு இளைஞர்கள் யாழ். நகரை வந்தடைந்துள்ளனர். நாட்டில் ஏற்பட்டுள்ள பொருளாதார நெருக்கடி, எரிபொருள் தட்டுப்பாடு, சூழல் மாசுறல் மற்றும் உடல் ஆரோக்கியம் ஆகிய விடயங்களில் விழிப்புணர்வை ஏற்படுத்தும் முகமாக இந்தப் பயணம் மேற்கொள்ளப்பட்டது. யாழ்ப்பாணம் தொல்புரம் பகுதியைச் சேர்ந்த இரு இளைஞர்கள் கடந்த 5ஆம் திகதி யாழ்ப்பாணம் பண்ணை முனியப்பர் கோவிலடியிலிருந்து கதிர்காமத்தை நோக்கி துவிச்சக்கர வண்டியில் பயணத்தை ஆரம்பித்தனர். அவர்கள் முல்லைத்தீவைச் சென்றடைந்து அங்கிருந்து திருகோணமலைக்கு சென்று பின்னர் மட்டக்களப்புக்கு சென்று கதிர்காமம் சென்றடைந்து வழிபாடு மேற்கொண்டனர். பின்னர் அங்கிருந்து காலிநோக்கி சென்று பின்னர் கொழும்பு சென்று சிலாபம் மற்றும் புத்தளம் உடாக நேற்று முன்தினம் மதியம் யாழ்ப்பாணம் வந்தடைந்தனர். வருகை தந்த இருவருக்கும் யாழ்ப்பாணம் தொல்புரம் கலைவாணி சனசமூக நிலையத்தினரால் வரவேற்பளிக்கப்பட்டது. (ச-27)

ஓமிக்ரான் திரிபால் சிறுவர்களுக்கு ஆபத்து


கொழும்பு, ஓக. 21
ஓமிக்ரான் வைரஸ் திரிபால் பாதிக்கப்பட்ட குழந்தைகளுக்கு கடுமையான காய்ச்சல் ஏற்படுவதற்கான அபாயம் உள்ளது என்று லேடி ரிட்ஜ்வே சிறுவர்கள் மருத்துவமனையின் விசேட மருத்துவ நிபுணர் கோசல கரு



ணார்தன் தெரிவித்துள்ளார். அவர் மேலும் தெரிவிக்கையில், காய்ச்சலால் பாதிக்கப்பட்ட

பிள்ளைகளுக்கு இரண்டாவது நாளில் கடுமையான காய்ச்சல் ஏற்பட்டால், மருத்துவரை நாடுங்கள். கடுமையான காய்ச்சல் அறிகுறிகள் இருந்தால் பிள்ளைகளை பாடசாலைகளுக்கு அனுப்புவதைத் தவிர்த்துக் கொள்ளுங்கள் -என்றார். (ம-14-இ)

மரண அறிவித்தல்



அமரர் கந்தையா விநாயகமூர்த்தி (குஞ்சர்)

தம்பளை, அளவெட்டி மேற்கைப் பிறப்பிடமாகவும், சபாபதிப்பிள்ளை வீதி உடுவில் கிழக்கு மற்றும் சுன்னாகம் தெற்கை வதிவிடமாகவும் கொண்ட கந்தையா விநாயகமூர்த்தி 20.08.2022 சனிக்கிழமை காலமானார். அன்னார் காலஞ்சென்றவர்களான கந்தையா இராசம்மா தம்பதியரின் அன்பு மகனும், காலஞ்சென்றவர்களான கந்தசாமி-பொன்னம்மா தம்பதியரின் பாசமிகு மருமகனும், கமலாதேவியின் அன்புக் கணவரும், காலஞ்சென்றவர்களான நாகேஸ்வரி, சுப்பிரமணியம் (அப்பையா), சிவஞானம் மற்றும் நாகபூரணம் (கனடா), மங்களேஸ்வரி (கனடா), புவனேஸ்வரி (கொழும்பு), கனகேஸ்வரி (அளவெட்டி) ஆகியோரின் பாசமிகு சகோதரனும், புத்ததேவி, விமலாதேவி, காலஞ்சென்ற சாரதாதேவி மற்றும் சுசீலாதேவி ஆகியோரின் அன்பு மைத்துனரும், சுதா (ஜேர்மனி), கவிதா (லண்டன்) ஆகியோரின் அன்புத் தந்தையும், கருணைநாதன் (ஜேர்மனி), பிரதீப் (லண்டன்) ஆகியோரின் பாசமிகு மாமனாரும், காந்தரூபன் (ஜேர்மனி), ஸ்ரீகாந்த் (ஜேர்மனி), ஜஸ்மி (ஜேர்மனி), டினோஜன் (லண்டன்) ஆகியோரின் அன்புப் பேரனுமாவார். அன்னாரின் இறுதிக்கிரியைகள் இன்று (21.08.2022) ஞாயிற்றுக்கிழமை பி.ப 1.00 மணிக்கு சுன்னாகம் தெற்கிலுள்ள அன்னாரின் இல்லத்தில் நடைபெற்று, பூதவுடல் தகனக்கிரியைகளுக்காக கொத்தியாலடி இந்த மயானத்திற்கு எடுத்துச்செல்லப்படும். இந்த அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளவும்.

தகவல்: குடும்பத்தினர்.

மரண அறிவித்தல்



செல்லையா சண்முகலிங்கம்

இணுவிளைப் பிறப்பிடமாகவும் ஆமர் வீதியை வசிப்பிடமாகவும் கொண்ட செல்லையா சண்முகலிங்கம் கடந்த (19.08.2022) வெள்ளிக்கிழமை காலமானார். அன்னார் செல்லையா செல்வநாயகம் தம்பதியரின் அன்பு மகனும், மகாலிங்கம் கணேசமணி தம்பதியரின் அன்பு மருமகனும், செந்தில்நாதன், சுஜித்திரா, சிவசக்தி, பவானி, கிருஷ்ணகுமார், அருந்ததி ஆகியோரின் அன்புத் தந்தையும், மைதிலி, சத்தியன், விக்னேஸ்வரமூர்த்தி, வசந்தகுமார், சங்கீதா, மயூரன் ஆகியோரின் பாசமிகு மாமனாரும், பருண், அப்சரா, ஆராதனா, நிலுசன், கபிலேஸ், அபிஷா, சாருஷா, சாயினேஸ், விதுனேஸ், நிதுஷா, அக்சரன், சாய்ஷன் ஆகியோரின் அன்புப் பேரனும், மகேஸ்வரி, காலஞ்சென்றவர்களான பரமேஸ்வரி, யோகம்மா மற்றும் சந்திராதேவி, இந்திராதேவி, காலஞ்சென்ற கமலநாதன் ஆகியோரின் சகோதரரும், நாகேந்திரம், பூபாலசிங்கம், சந்திரசேகரம், காலஞ்சென்றவர்களான புஸ்பராணி, சோதிமலர், சுவர்ணா மற்றும் சாந்தரூபி (ஜேர்மனி) ஆகியோரின் மைத்துனரும் ஆவார். அன்னாரின் இறுதிக்கிரியைகள் இன்று (21.08.2022) ஞாயிற்றுக்கிழமை நண்பகல் 12.00 மணியளவில் அவரது இல்லத்தில் நடைபெற்று, பூதவுடல் பி.ப 2.00 மணியளவில் தகனக்கிரியைக்காக இணுவில் புவோடை இந்து மயானத்திற்கு எடுத்துச்செல்லப்படும். இந்த அறிவித்தலை உற்றார், உறவினர், நண்பர்கள், அனைவரும் ஏற்றுக்கொள்ளவும்.

தகவல்: குடும்பத்தினர்.
தொலைபேசி - 0777 975 176
மயூரன் - 0777 290 627



உதயன்

மக்கள் மனம் நிறைந்த தமிழ் நாளிதழ்

அணைகட்டத் தயாராவோம்

நாட்டில் அண்மைக்காலமாகத் தோற்றம் பெற்றிருந்த வரிசையும்க் மெல்ல மெல்ல கட்டுப்பாட்டுக்குள் வரத் தொடங்கியிருக்கிறது. மக்களின் கைகளில் சில பொருள் கள் இப்போது தட்டுப்பாடு இன்றிக் கிடைக்க ஆரம்பித் திருக்கின்றன. என்றாலும் அவற்றின் விலை இன்னும் உச்சாணிக்கொம்பில்தான். அதில் எவ்வித இறக்கமோ, தாராளமோ கிடையாது. பொருளாதார நெருக்கடியால் திணறிக்கொண்டிருந்த சிறிலங்கா, பொருள்களுக்கான தட் டுப்பாடு குறைவடைந்ததால், தற்போது கொஞ்சம் ஆச வாச மூச்செடுக்க ஆரம்பித்திருக்கின்றது.

இந்த நிலைமையில்தான் கெரோனா வைரஸ் தொற்று மீண் டும் நாட்டில் வேகமெடுக்க ஆரம்பித்திருக்கின்றது. நாட் டில் வெடித்துக் கிளம்பிய கொரோனா அலைகள் கடந்த காலங்களில் சுகாதாரத்துறையினரால் வெற்றிகரமாகக் கையாளப்பட்டு, கட்டுப்பாட்டுக்குள் கொண்டுவரப்பட் டிருந்த நிலையில், மக்கள் மத்தியில் கொரோனா வைரஸ் மீதிருந்த அச்சம் அகன்றிருந்தது.

நாட்டில் தேவையான அளவுக்கு மக்கள் கொரோனாத்தடுப் பூசிகளை ஏற்றியிருந்ததும் கொரோனா மீதான மக்களின் அச்சம் அகல்வதற்கு முக்கியமான காரணமாக இருந்தது எனலாம். பல மாதங்களாக நாட்டில் வீரியம்ற்றிருந்த கொரோனா வைரஸ், இப்போது புதிய திரிபு ஊடாக தொற்ற ஆரம்பித்திருக்கின்றது. கடந்த காலங்களைப் போன்று கொரோனா அலையை வெற்றி கொண்டுவிடு வோம் என்று நம்பும் அளவில் நாடு இப்போது இல்லை என்பதுதான் இப்போது சுகாதாரத்துறையின் முன்னுள்ள பெரும் அச்சம்.

இப்போது நாளாந்தம் நூற்றுக்கும் மேற்பட்டோருக்குப் புதிதாகக் கொரோனாத் தொற்று கண்டறியப்பட்டு வருகின் றது. இந்த எண்ணிக்கை உண்மையில் மிகத்துல்லியமானது அல்ல. இதன் பல மடங்குகளில் நாளாந்தம் புதிய புதிய தொற்றாளர்கள் உருவாகிக்கொண்டிருக்கின்றனர் என்பது தான் உண்மை. நாட்டின் பொருளாதார நெருக்கடியால் பி.சி.ஆர். பரிசோதனைகளோ, அன்டிஜென் பரிசோதனை களோ தேவைக்கேற்ப செய்யும் நிலைமையில் சுகாதாரத் துறையினர் இல்லாதநிலையில் 'அளந்து அளந்து' செய்யும் பரிசோதனைகளில் இனங்காணப்படுபவர்களே நாளாந்தத் தொற்றாளர்களாக அறிவிக்கப்பட்டுக் கொண்டிருக்கின்ற னர்.

இந்தப் பின்னணியில் இதுவரை ஏற்றியிருந்த கொரோனா வைரஸ் எதிர்ப்பு மருந்துகள் வீரியமிழக்கின்றன என்றும், மக்கள் கொரோனா தடுப்பூசியின் நான்காவது டோஸை ஏற்றிக்கொள்ளவேண்டும் என்றும் அவசர அறிவித்தல் வெளியாகியிருக்கின்றது. ஆனால் பொதுமக்கள் மத்தியில் கொரோனா பரவல் தொடர்பாகவோ, தடுப்பூசி ஏற்றுவது தொடர்பாகவோ எந்தப் பிரக்ஞையும் இருப்பதாகத் தெரிய வில்லை. ஆகக் குறைந்தது முகக்கவசம் அணிவது என்ற மிகக் குறைந்த பாதுகாப்பு நடைமுறையைத்தானும் கடைப் பிடிக்கும் எண்ணமும் பலரிடத்தில் துளியும் இல்லை.

தினமும் கொரோனாவுடன் தொடர்புடைய மரணங்கள் பதிவாகத் தொடங்கியிருக்கும் நிலையில், மிகப் பெரும் ஆபத்தின் விளிம்பில் நாடு உள்ளது என்பதை அனைவரும் உணர்வது அவசியமானது. கொரோனாத் தொற்றின் வீரி யம் இன்னும் கொஞ்சம் அதிகரித்தாலும் - கொரோனா மரணங்களின் எண்ணிக்கை மெல்ல அதிகரித்தாலும் - நாட் டின் நிலைமை தலைகீழாக மாறிவிடும். கத்தி மீது நடந்து கொண்டிருக்கும் நாட்டின் சுகாதாரத்துறை மூச்சடங்கி விடும்.


ஒரு நாளில் கிட்டத்தட்ட 25 ஆயிரம் பி.சி.ஆர். சோதனை களை நடத்திய காலம் இருந்தது. துரதிர்ஷ்டவசமாக, தற் போதைய பொருளாதார சூழ்நிலையில் நாடு அத்தகைய சோதனைக் கருவிகளைக் கொள்வனவு செய்ய முடியாது என்று சுகாதார அமைச்சு உண்மை நிலைமையைப் பகிரங் கப்படுத்தியிருக்கின்றது. நிலைமைகளைக் கட்டுப்பாட்டுக் குள் வைத்திருப்பதற்கு மக்களின் உதவியைச் சுகாதாரத்துறை எதிர்பார்த்துக் கொண்டிருக்கின்றது. ஆனால் நிலைமை யின் பாரதூரத்தை நாட்டு மக்கள் விளங்கிக் கொள்வதாக இல்லை. கொரோனா வைரஸ் தொற்றுக்கு எதிரான ஆகக் குறைந்த பாதுகாப்பு ஏற்பாடுகளைத்தானும் அவர்கள் கைக்கொள்வதாக இல்லை.

ஒருவேளை கொரோனா வைரஸ் தொற்று இன்னும் சற்று அதிகரிக்குமானால் கடந்த காலங்களைப்போன்று அது இருக்கப்போவதில்லை. அதனால் ஏற்படும் விளைவுகளைக் கையறு நிலையில் பார்த்துக்கொண்டிருக்க வேண்டியதா கவே இருக்கும். வெள்ளம் தலைக்கு மேல் செல்ல முன்னர் அணை கட்டுவதற்கு முயலவேண்டும். அணை கட்டுவதற்கு மக்கள் ஒத்துழைக்கவேண்டும். அந்தப் பண்புணர்ந்து மக்கள் செயற்படவும் வேண்டும்.

நாளொரு நல்வார்த்தை

“நீ வெற்றிக்காக போராடும்போது வீண்முயற்சி என்று சொல் பவர்கள் நீ வெற்றி பெற்றபின் விடாமுயற்சி என்பார்கள்”

- கண்ணதாசன்



தனிநபர் கடன் அளவு 10 மில்லியன் ரூபா!

கொழும்பு, ஓக. 21

இலங்கையில் தனிநபர் கடனின் அளவு தற்போது மில்லியன் ரூபா வரம்பைத் தாண்டியுள்ளது. இலங்கை மத்திய வங்கியின் அறிக்கையின்படி, 2022 ஆம் ஆண்டு ஏப்ரல் மாதத்துக்குள் மத்திய அரசு செலுத்த வேண்டிய மொத்த கடன் தொகை 4 மாதங்களுக்குள் 32 சதவீதமாக அதிகரித்துள்ளது.



இலங்கை மத்திய வங்கியின் தரவுகளின்படி, 2022 ஏப்ரல் மாதத்துக்குள் மத்திய அரசாங்கம் செலுத்த வேண்டிய மொத்த கடன் தொகை 23 ஆயிரத்து 310.1 பில்லியன் ரூபா என தெரிவிக்கப்பட்டுள்ளது. 12 ஆயிரத்து 442.3 பில்லியன் ரூபா உள் நாட்டுக் கடன்களாகவும், 10 ஆயிரத்து 867.8 பில்லியன் ரூபா வெளிநாட்டுக் கடன்களாகவும் உள்ளன என்று மத்திய வங்கி தெரிவித்துள்ளது. 2021 ஆம் ஆண்டின் இறுதியில் 17 ஆயி

ரத்து 589.4 பில்லியன் ரூபாவாக பதிவாகி யிருந்த மத்திய அரசாங்கத்தின் மொத்தக் கடன் 4 மாத காலப்பகுதிக்குள் 5 ஆயிரத்து 720.7 பில்லியன் ரூபா அல்லது 32.52 வீதத்தால் அதிகரித்துள்ளது. அதேவேளை, இலங்கையில் தனிநபர் கடனின் அளவும் விரைவான அதிகரிப்பை சந்தித்துள் ளது. நாட்டின் சனத்தொகை 22 மில்லியனாக உள்ள நிலையில், இலங்கையின் ஒவ்வொரு குடும்பமும் 10 இலட்சம் ரூபா கட னாளி என்று தெரிவிக்கப்படுகின்றது. (எ-இ)

இலங்கை வருகின்றது நாணய நிதியக் குழு!

கொழும்பு, ஓக.21

பொருளாதார, நிதி சீரமைப்பு கொள்கைகள் தொடர்பாக இலங்கை அதிகாரிகளுடன் பேச் சுவார்த்தை நடத்த சர்வதேச நாணய நிதியக் குழு கொழும்புக்கு வரவுள்ளது. எதிர்வரும் 24ஆம் திகதி சர்வதேச நாணய நிதியத்தின் குழு கொழும்பை வந்தடையும் என்று தெரிவிக்கப்பட்டுள்ளது. 24 ஆம் திகதி கொழும்புக்கு வரும் சர்வதேச நாணய நிதியக்குழு 31 ஆம் திகதி வரை இலங்கையில் தங்கியிருந்து இலங்கை அதி காரிகளுடன் முக்கியமான பேச்சுக்களை முன்னெடுக்கவுள்ளது. (எ-இ)

மாற்றுத் திறனாளிகளுக்கு புதிய வாக்குச் சீட்டு

கொழும்பு, ஓக.21

விசேட தேவையுடையவர்கள் வீட்டிலிருந்தே வாக்களிக்கக்கூடிய வேலைத்திட்டம் எதிர் வரும் காலங்களில் தயாரிக்கப்படும் என தேர்தல்கள் ஆணைக்குழுவின் தலைவர் சிரேஷ்ட சட்டத்தரணி நிமல் புஞ்சிஹேவா தெரிவித்துள்ளார். கொழும்பில் இடம்பெற்ற ஊடகவியலாளர் சந்திப்பில் கருத்து வெளியிட்டபோதே அவர் மேற்கண்டவாறு தெரிவித்தார். விசேட தேவை உள்ளவர்களுக்கு புதிய வாக்குச் சீட்டு அறிமுகப்படுத்தப்படும் என்றும் அவர் தெரிவித்துள்ளார். (எ-இ)

22.08.2022

திங்கட்கிழமை
ஆவணி 06

சுபநேரம் : 12.05 - 01.35
ராகுகாலம்: 07.35 - 09.05

Digitized by Noolaham Foundation.
noolaham.org | aayanaham.org

மரண அறிவித்தல்

மண் மகிழ
10
-
04
-
1937



விண்ணோக்கி
19
-
08
-
2022

தம்பிஜயா மகேஸ்வரி (யோகம்)

மாவிட்டபுரத்தை பிறப்பிடமாகவும் மணவாழ் காலத்தை இணுவிலாகவும் தற்போது v2 ஆவனியு, கே.கே.எஸ் வீதி, மருதனார்மடத்தை வசிப்பிடமாகவும் கொண்ட தம்பிஜயா மகேஸ்வரி கடந்த (19.08.2022) வெள்ளிக்கிழமை 17:35 மணியளவில் காலமாகி இறைசிவன் பாதங்களை சரணடைந்தார்.

அன்னார் அமரர்கள் சுப்பிரமணியம் சின்னம்மா தம்பதிகளின் செல்வப்பதல்வியும், அமரர் இலங்கைநாயகியின் சகோதரியும், அமரர் தம்பிஜயாவின் அன்பு மனைவியும், அமரர்கள் செல்லப்பா செல்லம்மா ஆகியோரின் மருமகளும், அமரர்கள் லோகேஸ்வரி, சரோயினிதேவி மற்றும் சிவஞானசோதி, றஞ்சினிதேவி, விமலாதேவி, சிவகுமார் ஆகியோரின் பாசமிகு தாயாரும், அமரர்கள் சரவணமுத்து, ஜெயரட்ணராஜா மற்றும் நாகேந்திரம், ராஜேந்திரன், சுதா ஆகியோரின் மாமியும் ஆவார்.

அன்னாரின் இறுதிக் கிரிகைகள் இன்று (21.08.2022) ஞாயிற்றுக்கிழமை காலை 08:30 மணியளவில் அன்னாரின் இல்லத்தில் சைவ விதிமுறைகளுக்கு அமைவாக நடைபெற்று மு.ப 10:00 மணியளவில் குடும்பத்தார், உற்றார், உறவினர் நண்பர்கள் நலன் விரும்பிகளின் இறுதி அஞ்சலியோடு வெற்றுடலானது மு.ப. 10:30 மணியளவில் தகனக் கிரியைகளுக்காக மருதனார்மடம் பூவோடை இந்து மயானத்திற்கு எடுத்து செல்லப்படும். இந்த அறிவித்தலை உற்றார், உறவினர்கள், நண்பர்கள், நலன்விரும்பிகள் அனைவரும் தனிப்பட்ட அறிவித்தலாக ஏற்றுக்கொள்ளவும்.

298/6, v2 அவனியு,
K.K.S வீதி, மருதனார்மடம்,
தொடர்புகளுக்கு
+94775472082 +94767615639

தகவல்:
குடும்பத்தினர்.

(CS 20388) 1-6

மரண அறிவித்தல்

தோற்றம்
09
-
06
-
1959



மறைவு
18
-
08
-
2022

செல்வி சின்னையா றஞ்சினிதேவி

(ரேணுகா குரூப் உத்தியோகத்தர் - கொழும்பு)

காரைநகர் களபுமி சத்திரந்தையைப் பிறப்பிடமாகவும் வதிவிடமாகவும் கொண்ட சின்னையா றஞ்சினிதேவி கடந்த (18.08.2022) வியாழக்கிழமை காலமானார்.

அன்னார் காலஞ்சென்ற Dr.சின்னையா - பாக்கியம் தம்பதிகளின் அன்பு மகளும், கமலாம்பிகை, காலஞ்சென்ற இராஜேஸ்வரி, கந்தசாமி, சர்வானந்தன், சிவபாலன், கௌரிஅம்மா, சுசிலாதேவி, வில்வராஜா ஆகியோரின் அன்புத் தங்கையும் ஆவார்.

அன்னாரின் ஈமக்கிரியைகள் இன்று (21.08.2022) ஞாயிற்றுக்கிழமை அவரது இல்லத்தில் காலை 8.00 மணியளவில் நடைபெற்று தில்லை இந்து மயானத்தில் பூதவுடல் தகனம் செய்யப்படும்.

இந்த அறிவித்தலை உற்றார், உறவினர்கள், நண்பர்கள் அனைவரும் ஏற்றுக்கொள்ளுமாறு கேட்டுக் கொள்கின்றோம்.

077 453 6373

(CS 20403) (3/6)

தகவல் :
குடும்பத்தினர்

முதலாம் ஆண்டு நினைவில்

தோற்றம்
11.04.1943

மறைவு
25.07.2021



திருமதி.தவமணி விநாயகமூர்த்தி

அன்புத் தாயே!
நீங்கள் நோய்வாய்ப்பட்டு இருக்கும் போது வைத்தியசாலைக்கு நான் கொண்டு செல்ல முற்பட்டவேளை உங்கள் வாயில் இருந்து புறப்பட்ட வார்த்தைகள் "எல்லா ஆட்டமும் முடிந்தது, எனது பிள்ளை நல்லா கஷ்டப்பட போகிறான்" என்ற அந்த வார்த்தைக்கு அமைவாக உங்களை சுகமாக்கி திருப்பி அழைத்து வருவேன் என்ற நம்பிக்கையுடன்.... ஆனால், அம்மாவை பறிகொடுத்து விட்டுத்தான் நான் வீட்டிற்கு வந்தேன். உங்களது ஆரோக்கியமான வார்த்தைகள் அந்த ஆலோசனைகளை இன்று நான் சிந்தித்து கண்ணீர் விடுகின்றேன்.

என்றென்றும் உங்கள் நினைவுடன்
மகள், மருமகள், பேரப்பிள்ளைகள்,
பூட்டப்பிள்ளைகள்.

Digitized by Noolaham Foundation.
noolaham.org | aavanaham.org
651/03, நாவலர் வீதி, நல்லூர், யாழ்ப்பாணம்.

தோற்றம்
15.11.1994

மறைவு
01.09.2021



திருமதி.நிரோஷி புஸ்பகமார்

பாசமிக்க மகளே!
பாசமான வார்த்தைகளைக் கொட்டி வாழ்ந்து வந்த நீ! காலனின் பாசக் கயிற்றில் சிக்கி பரிதவித்து உன் ஆவி பிரிந்தது. உன் உடலை உயிராக்கும் அற்ப ஆசையுடன் உருட்டி உருட்டிப் பார்த்தேன். உனது தேன் போன்ற ஓசை எனக்கு கேட்கவில்லை அடங்கி விட்டது. ஆம், மகளே! ஒரு பொழுது போல் ஓராண்டு சென்றுவிட்டது. உன் ஓசை கேட்கவில்லை என்று உன் மழலைகள் திகைத்து நிற்கின்றார்கள். அம்மா எங்கே? எங்கே? என்று அவர்கள் கேட்கும் கேள்விகளுக்கு எம்மால் பதில் கூறமுடியவில்லை. எந்தாய் உன்னை அழைத்துச் சென்றாரா தனது துணைக்காக? எங்கித் தவிக்கின்றோம் இப் பூமியிலே.... உன் ஆத்மா சாந்தியடைய இறைவனைப் பிரார்த்திக்கின்றோம்.

அம்மா, அப்பா, பிள்ளைகள்,
அண்ணன்மார், அண்ணி.
0777730597

(CS 20412) 1-6

உடல் எடை குறைய வேண்டுமா?

© எடை கூடுகிறதா?
© வயிறு, மார்பு குறைய வேண்டுமா?
© உடல் எடை குறைகிறதேயில்லை என்கின்ற கவலையா?
பால்மா குளிசை - வயிறு, மார்பு குறைக்கும் திரீம்
15 நாள் களில் அற்புத மாற்றத்தை உணர்வீர்கள்.

தலைமுடி நீளமாக வளர வேண்டுமா?

தலைமுடி வளரவேண்டுமா? பேன், பொடுகு தொல்லையா?
முடிக்கொட்டுகிறதா? > இளநரையா? > தலையிடியா? முடி அடர்த்தி இல்லையா? > புதிதாக முடி முளைக்க வேண்டுமா?
> பொன்னாங்காணி? கரிசலாங்காணி, இலாமிர்சை வேர், கருவேப்பிலை, வல்லாரை, நெல்லி சேர்த்துக்காய்ச்சிய எண்ணெய் குளிசை
இந்த எண்ணெய்யாவித்து பயனடைய

உடல் எடை இலகுவாக கூட வேண்டுமா

எடை கூட வேண்டுமா?, கணச்சூடா?, பல்கீனமா?, ஒட்டிய கன்னங்கள் குண்டுக்கன்னங்களாக மாற வேண்டுமா?, மார்பு கூட வேண்டுமா?, உடல் குறைபாடுகளா?

குளிசை, பால்மா என்பன விற்பனைக்குண்டு

கருமை நிறம் நீங்க வேண்டுமா?

077 210 6155 221, நாவலர் ரோட், யாழ்ப்பாணம்.



**தொழில் மற்றும் வெளிநாட்டு வேலைவாய்ப்பு அமைச்சு
ஜப்பான் மொழிப் பயிற்சி ஆலோசகர்
சேவைக்காக பதிவு செய்தல்**

வெளிநாட்டு வேலைவாய்ப்புப் பணியகத்தின் பயிற்சி நிலையங்களில் நடத்தப்படும் ஜப்பான் மொழிப் பயிற்சி பாடநெறிகளுக்கு விண்ணப்பிக்கும் இளைஞர் யுவதிகளுக்கு பயிற்சியளிக்கும் நிகழ்ச்சிகளின் ஆலோசகராக கடமையாற்றுவதற்கு உங்களுக்கு ஓர் வாய்ப்பு

**கீழ்க்காணும் தகவல்களைப் பூர்த்தி செய்துள்ள
உங்களுக்கு இதற்காக விண்ணப்பிக்கலாம்**

உங்களது 'சேவை ஒப்படை அடிப்படையின் கீழ் பெற்றுக்கொள்ளப்பட்டு வெளிநாட்டு வேலைவாய்ப்பிற்காக தெரிவாகும் புதியவர்களின் திறமையை மேம்படுத்துவதற்கு வெளிநாட்டு வேலைவாய்ப்புப் பணியகம் எதிர்பார்க்கிறது.

ஜப்பான் மொழிப் பயிற்சி ஆலோசகர்கள் (தமிழ்)

பட்டதாரி பட்டத்தடன், கற்பித்தல் பற்றிய ஒரு வருட அனுபவம் அல்லது ஜப்பான் மொழித்திறன் NAT (1) முதல் NAT (4)வரை சான்றிதழ்களைப் பெற்றிருப்பதுடன், 01 வருட கற்பித்தல் பற்றிய அனுபவம்.

வயது 24 - 55 வரை

(தாதியர் தொழில், உணவு சேவைக் கைத்தொழில் மற்றும் விவசாயம் சம்பந்தப்பட்ட ஜப்பான் மொழி அடிப்படையில் பயிற்சி (JFT) இற்காக கல்வியை வழங்கும் ஆற்றல் மேலதிக தகவல்களைக் கொள்ளப்படும்.)

உங்களது சுயதரவு விண்ணப்பத்தை கீழ்க்காணும் முகவரிக்கு பதிவுத் தபாலில் அனுப்பங்கள். கடித உறையின் இடது பக்க மேல் மூலையில், "இலங்கை வெளிநாட்டு வேலைவாய்ப்புப் பணியகத்தின் ஜப்பான் மொழிப் பயிற்சி ஆலோசகர் (தமிழ்) பதவிக்காக பதிவு செய்து கொள்ளல்" என்று குறிப்பிடுங்கள்.

முகாமையாளர் நிர்வாகம் மற்றும் மனித வளங்கள் இலங்கை வெளிநாட்டு வேலைவாய்ப்புப் பணியகம்
234, வென்சில் கொப்போகருவ மாவத்தை, கொல்வத்த, பத்தரமுல்ல.



இலங்கை வெளிநாட்டு வேலைவாய்ப்புப் பணியகம்
அக்கரையில் மாண்புற இக்கரையில் கைகேர்ப்பு

வீடு வாடகைக்கு உண்டு

யாழ்ப்பாணத்தில் சகல வசதிகளுடன் கூடிய வீடு வாடகைக்கு உண்டு. (நூள், கிழமை, மாத வாடகை) மற்றும் மாணவர்கள், வேலை செய்பவர்களுக்கு அறைவாடகைக்கு உண்டு.

077 345 0039

வாடகைக்கு

யாழ்ப்பாணம் அறைகள் (நூல்) வாடகைக்குண்டு
(CS 20400) (3/6)

077 728 3811

கடை வாடகைக்கு

ஒட்டி சுட்டனில் சகல வசதிகளுடன் கூடிய கடை வாடகைக்குண்டு.

076 439 5573, 071 594 7699

விற்பனைக்குண்டு

நல்ல நிலையில் உள்ள பாவித்த மரத்தளாபடங்கள் விற்பனைக்கு உண்டு.

077 292 3275

தாதியர் தேவை

வடமராட்சியில் உள்ள தனியார் வைத்தியசாலை ஒன்றில் பணி புரிய தாதிய உதவியாளர்கள் தேவை. பயிற்சியோ முன் அனுபவமோ தேவையில்லை.

075 728 6145

மணமகள் தேவை

யாழ்ப்பாணத்தில் அருள்மீரெய்யா சிற்றிசன் வயது 40 எவ்வித தீய பழக்கவழக்கங்கள் அற்ற மணமகளுக்கு நற்குணமுள்ள மணமகளை பெற்றோர் எதிர்பார்க்கின்றனர். அண்மையில் எடுத்த புகைப்படம் தொலைபேசி இலக்கத்துடன் கீழ்க்காணும் இமேயில் முகவரிக்கு தொடர்புகொள்ளவும்.

melvinramesh220@yahoo.com

கட்டம் வாடகைக்குண்டு

உரும்பிராய் சந்தியில் 4 பரப்பில் அமைந்து 500 சதுரஅடி கொண்ட 6 அறைகளுடன் கூடிய கட்டம் வாடகைக்குண்டு. களஞ்சிய சாலைகளாகவோ OT பல்பொருள் அங்காடியாகவோ (Super Market)

077 902 2285

விற்பனைக்கு

தென்னாங்கு, மாங்குறு, தேசி, தோடை, ஈரப்பன, ஒட்டுவன, கடி, கொப்பா, மாதுளை, கடுகு, யாழ்ப்பாண, பசுபுலு, ரகன் பூட்ட, வெவிலை, தென்னா, விழுமலி, தென்மலை, முருங்கை, பப்பா, பெட்டிசை மர, அம்பலக்காய் மர, கோம்பி, பட்டர்முட்ட, நம்பிட்டன், கறுவா, கரம்பு, மாங்குலத்தன், ஏக்கா, சிதா, கன்னமுள்ளா, நாவல், கிழங்கு, பாலை, முத்திரை, வாகை, சலக்கு, தேக்கு, மலை வேம்பு, ஊர்வேம்பு, சித்திரவேம்பு, சமன்னை, கருங்காளி, காயா கொண்டம்-கொண்டை, நாடமரம், அன்னாசி, பொங்கலி, ரொட்டம், கேவி, கொழுப்பு வெற்றிலை, மஞ்சள், கிச்சி, மீளகு, மூலம், டை இன, புங்குளி, வகை, சாடி, வகை, துளி மட்டம், எந்திரியம், விழ்ப்பனைக்கு உண்டு.

கொப்பா: நியூ, லங்கா பாம்
பலாலி வீதி, உள்வெழு மேற்கு
பிள்ளையார் கோயில் வீதி,
கணேசா வாட்சாலை அருகில்
077 612 9343
நியூ, லங்கா பாம்
கிளை:
K.K.S. வீதி, கிணுவில்

விற்பனைக்கு

**ஆனைக்கோட்டையில்
3 படுக்கையறையுடன்
கூடிய வீடு விற்பனைக்கு**

**உடனடியாக வாங்குபவர்கள்
தேவை**

**CONTACT NUMBER:
Nitharsan Antonrasa
+94 77 222 0243**

**வேலையாளர்கள்
தேவை**

யாழ்ப்பாணம் இயங்கும் கட்டுமான இயந்திர உபகரண விற்பனை நிலையத்திற்கு வேலையாளர்கள் தேவை.

❖ விற்பனையாளர்
❖ கணக்காளர்.

(CS 20409) (3/6) **076 000 4903**

வீடு வாடகைக்கு

இல. 464, நாவலர் வீதி, யாழ்ப்பாணத்தில் சகல வசதிகளுடன் வீடு வாடகைக்கு உண்டு

(CS 20398) (3/6) **074 316 5359**

Car for Sale

Nissan March K 11
Manual Gear Year of manufacture 1999
Price- 2250000.00
Location - Chulipuram

Coll For More Details - **077 305 3193**

மணமகள் தேவை

யாழ்ப்பாணம் சிறந்த குடும்ப பின்னணியைக் கொண்ட 1989, பூராடம் - 3 சூரி, செவ் 5 இலுள்ள அரச உத்தியோக பெண்ணுக்கு அரச உத்தியோக மணமகன் தேவை. (CR 37094) (3/6)

074 217 0383, 077 711 0383

பணிப்பெண் தேவை

கொழும்பில் உள்ள மருத்துவர வீடொன்றில் தங்கியிருந்து குழந்தைகளை பராமரிப்பதற்கும் சமையல் செய்வதற்கும் அனுபவமுள்ள பெண் தேவை சம்பளம் பேசித் தீர்மானிக்கப்படும்.

(CR 37093) (3/6) **076 104 3037**

வேலைவாய்ப்பு

கன்னகத்தில் இயங்கும் புலவை கடை ஒன்றுக்கு அனுபவம் உள்ளவர்கள் மற்றும் பழக விருப்பவர்கள் ஆண், பெண் கிருபாநாரும் தேவை.

077 172 3554

மணமகள் தேவை

யாழ்ப்பாணம் கௌரவ குடும்பம் 1988, அவிட்டம், 4 ஆம் பாதம் கல்வித் தகவலை - HND Engineering படித்த சொந்தமாக தொழில் நடத்தும் மணமகளுக்கு அழகிய, நற்பண்புள்ள படித்த பட்டதாரி மணமகளை பெற்றோர் எதிர்பார்கின்றார்கள்.

077 311 6279



LINGAA Fashion
லிங்கா பெஷன்

நல்லூர் அலங்காரக் கந்தன் உற்சவ காலத்தில்
புத்தாடை புது வரவுகளை

10 - 50% வரை

விசைக் கழிவுகளுடன்

அள்ளிச் செல்ல சூன்றே விரையுங்கள்.

லிங்கா பெஷன்



Digitized by Noolaham Foundation.
noolaham.org | aavanaham.org

Whatsapp - 076 644 0722
Tel: 021 221 4999

No. 302A, TEMPLE ROAD, NALLUR, JAFFNA.

www.lingaa.lk
www.fb.com / lingaa.lk



NIPPON
THE ORIGINAL

குறைந்த மின்சாரம் **LOW WATTAGE, COPPER MOTORS** கொம்பர் மோட்டர்ஸ்
EXHAUST FANS

குடியிருப்புகள் சமையலறை, கழிப்பறை, தொழிற்சாலைகள் மற்றும் ஏனைய...
உள்ளே இருந்து வெப்பம் மற்றும் வாசனையை அகற்றும்



9500/= இலிருந்து
Shutter Fans
8", 10", 12"



6980/= இலிருந்து
Industrial Fans
8", 10", 12", 14",
16", 18", 20"

★ ஒரு வருட உத்தரவாதம் ★

உயர்தரத்திலான பொருட்கள்

ரீசார்ஜ் செய்யக்கூடிய விசிரி, ரீசார்ஜ்
செய்யக்கூடிய டோர்ச், மின்விளக்கு, அவசர
தேவைக்கான மின்விளக்கு, றைஸ் குக்கர்,
இன்டக்சன் குக்கர் மற்றும் ஏனையவை.



LANKA NIPPON
HEAD OFFICE: #20, KEYZER STREET, COLOMBO-11.
TEL: +94 11 2437735 / +94 11 2437736
E-MAIL: info@lankanippon.com

ANTENNA (PVT) LTD
SHOW ROOM: #91, NEW NUGE ROAD, PELIYAGODA.
TEL: +94 11 2908060
WEB: www.lankanippon.com

ONLINE
PURCHASING
daraz

வேலைவாய்ப்பு

கிளிநொச்சி மாவட்ட இளைஞர் யுவதிகளுக்கு புவியதோர் சந்தர்ப்பம்
* எமது நிறுவனமானது (VTC) உங்கள் திறமைகளுக்கு கேர்ப பயிற்சியுடன் கூடிய வேலைவாய்ப்பை வழங்கவுள்ளது.
* O/L, A/L படித்தவர்கள் மட்டுமல்லாது ஏனையவர்களுக்கும் அடிப்படை பயிற்சியுடன் வேலைவாய்ப்பு பெற்றுத்தரப்படும்.
* O3 மாத கால நகுதிகாண் காலத்தின் போது நாளொன்றுக்கு 1000 - 2500 ரூபாவும் மின்னர் 48 500 ரூபா மாதாந்தம் அடிப்படையாக பெற்றுக்கொள்ள முடியும்.
* உங்கள் மாவட்டத்தில் இருந்து 50 நபர்களுக்கு D6 வீதமான பதவிகளுக்கு நிர்ப்பானிக்கவுள்ளோம்.
* நேர்முகத் தேர்வில் தோற்ற விருப்பவோர்கள் உங்கள் முழுப்பெயர், தே.அ.அ. இலக்கம் என்பவற்றை 077 144 0786 என்ற இலக்கத்திற்கு SMS அனுப்பவும்.

மேலதிக தகவல்களுக்கு: 076 711 8479, 077 215 0405
Coll Time - 9.00am - 3.30 pm

வேலையாளர்கள் தேவை

No. 226, Mani Street, Jaffna எனும் இடத்தில் இயங்கி வருகின்ற VVmart & Construction க்கு உடனடியாக பணியாட்கள் தேவை. கீழ்வரும் பதவி வெற்றிடங்களுக்கு வேலையாளர்கள் தேவை.

1. Delivery Boy
2. Accounts Clerk

Note : வயதெல்லை : 20 - 35

கட்டாயமாக சுயவிபரக் கோவையுடன் வருகை தரவும்

077 555 2142, 074 016 5425

பதவி வெற்றிடம்

பின்வரும் பதவிகளுக்கு வெற்றிடங்கள் கோரப்படுகின்றன.
1) வொதி செய்யவர் 2) பாதுகாவலர் 3) உதவி ஆளர்கள் யாழ் நகரில் அமைந்துள்ள தனியார் நிறுவனத்திற்கு மேற் குறிப்பிட்ட பதவிகளுக்கு வெற்றிடங்கள் கோரப்படுகின்றன வயதெல்லை (21 - 40) இடைப்பட்ட ஆண், பெண் இருபாலாரும் விண்ணப்பிக்கலாம். கவர்ச்சிகரமான சம்பளம் வழங்கப்படும்.

வ.வ.இராமசாமிப்பிள்ளை & சன்ஸ்
இல. 58, நல்லூர் குறுக்கு வீதி, யாழ்ப்பாணம்.
தொ.இல : 021 222 4766
(திங்கள் முதல் வெள்ளி வரை காலை 9.00 முதல் மாலை 5.00 வரை தொடர்பு கொள்ளமுடியும்.)




ARISSONA (PVT) LTD
ADVERTISING & PUBLICATION
93, Palaly Road, Thirunelvely, Jaffna.
021 222 3222, 076 141 9307
www.arissona.com | info.arissona.com

- சகலவிதமான மரவேலைகள்
- FOAM BOARD வேலைகள்
- MDF BOARD வேலைகள்
- அக்ரிலிக் வேலைகள்
- அலுமினியம் வேலைகள்
- கிளைடிங் வேலைகள்


நல்லூர் உற்சவ காலத்தை முன்னிட்டு
விசேட விலைக்கழிவு

CNC MACHINE WORKS

வீடு, ஆலையங்கள் மற்றும் அலுவலக உள்
அலங்கார வேலைகள் செய்து
கொடுக்கப்படும்.



- MULTI WOOD
- FOAM BOARD
- MDF
- ACAYLIC
- ALUMINIUM
- CLADDING SHEET
- WALL DECORS
- JALI WORKS
- PARTITION BOARDS
- CEILING CUTTING
- SIGN BOARDS
- NAME PLATES



உங்கள் மனங்கவர்ந்த டிசைன்களில் அனைத்து வகை
CNC வேலைகளும் செய்து தர்ப்போம்

Digitized by Noolaham Foundation.
noolaham.org | aayanaham.org



மரண அறிவித்தல்

தோற்றம்
24
-
05
-
1959



மறைவு
19
-
08
-
2022

அற்புததேவன் விஜயராணி

தாவடி வடக்கைப் பிறப்பிடமாகவும் வசிப்பிடமாகவும் கொண்ட அற்புததேவன் விஜயராணி அவர்கள் கடந்த (19.08.2022) வெள்ளிக்கிழமை காலமானார்.

அன்னார் காலஞ்சென்றவர்களான மயில்வாகனம் - சிரோன்மணி தம்பதியினரின் அன்பு மகளும், காலஞ்சென்றவர்களான முத்துக்கிருஷ்ணர் - நேசுபுதி தம்பதியினரின் மருமகளும், காலஞ்சென்ற அற்புததேவன் (மாயவர், அசு கியந்திர தொழில்நுட்ப வல்லுனர்) அவர்களின் அன்பு மனைவியும், கமலாதேவியின் அன்புச் சகோதரியும், காலஞ்சென்றவர்களான காங்கேஜன், யதீசன் மற்றும் கேதீசன், சர்மிளா ஆகியோரின் அன்புத் தாயாரும், கனகரத்தினம், மைதிலி ஆகியோரின் மாமியாரும் ஆவார்.

அன்னாரின் இறுதிக்கிரியைகள் இன்று (21.08.2022) ஞாயிற்றுக்கிழமை முற்பகல் 11.00 மணியளவில் அன்னாரின் இல்லத்தில் நடைபெற்று பூதவுடல் தகனக்கிரியைக்காக தாவடி இந்துமயானத்திற்கு எடுத்துச் செல்லப்படும். இந்த அறிவித்தலை உற்றார், உறவினர் நண்பர்கள் அனைவரும் ஏற்றுக் கொள்ளவும்.

வன்னியசிங்கம் வீதி,
தாவடி வடக்கு,
கொக்குவில். (CS 20395) (3/6)

தகவல் :
குடும்பத்தினர்
077 015 7330, 077 544 9409

மரண அறிவித்தல்

பிறப்பு
06
-
05
-
1961



இறப்பு
19
-
08
-
2022

செல்வி பத்மாசனிதேவி கனகசபாபதி

(ஓய்வூதிய ஆசிரியை, க/நாவலம்பிட்டி கதிரேசன் மத்திய கல்லூரி, யா/ கந்தரோடை தமிழ்க் கலவன் வித்தியாசாலை)

மல்லாகம் நீலயம்பனையைப் பிறப்பிடமாகவும் இலக்கம் 3, சோடாகம்பனி கிழக்கு ஒழுங்குகையை வசிப்பிடமாகவும் கொண்ட செல்வி பத்மாசனிதேவி கனகசபாபதி அவர்கள் கடந்த (19.08.2022) வெள்ளிக்கிழமை தம்பிரான் சிவனடி சேர்ந்தார்.

அன்னார் காலஞ்சென்ற தெல்லிப்பளை தில்லையம்பலம் கனகசபாபதி - மகேஸ்வரி தம்பதிகளின் கனிஷ்ட புத்திரியும், தாமோதரம்பிள்ளை (ஓய்வூதிய பாராளுமன்ற உரை பெயர்ப்பாளர்) காலஞ்சென்றவர்களான கனகேஸ்வரி, சோமசேகரன், கௌரிதேவி ஆகியோரின் அன்புச் சகோதரியும், ஜெயதேவி, உருத்திராதேவி, ஸ்ரீசுந்தரராஜா ஆகியோரின் மைத்துனியும் வித்யலக்ஷ்மி, ரோகினி, ஸ்ரீசத்யசாயினி ஆகியோரின் அன்பு அத்தையும், கௌரிசங்கர், சுதாமன், சிவப்பிரியன், நல்லை விக்கிரமன், ஆகியோரின் அன்புச் சித்தியும் ஆவார்.

அன்னாரது இறுதிக்கிரியைகள் இன்று (21.08.2022) ஞாயிற்றுக்கிழமை முற்பகல் 10.00 மணியளவில் அன்னாரது இல்லத்தில் நடைபெற்று பூதவுடல் தகனக்கிரியைக்காக மல்லாகம் இந்து மயானத்திற்கு எடுத்துச் செல்லப்படும். இந்த அறிவித்தலை உற்றார், உறவினர், நண்பர்கள் அனைவரும் ஏற்றுக் கொள்ளவும்.

No. 3, சோடாக் கம்பனி
கிழக்கு ஒழுங்கை,
மல்லாகம்.
(CS 20396) (3/6)

தகவல் : **குடும்பத்தினர்**
தொடர்புகளுக்கு : தாமோதரம்பிள்ளை
077 855 0674, 077 855 0677

மரண அறிவித்தல்



திரு. பூரணசற்குணம் தவராசா (ராதன்)

(குயால் உத்தியோகஸ்தர், சங்கானை)

சங்கானையைப் பிறப்பிடமாகவும் வசிப்பிடமாகவும் கொண்ட திரு. பூரணசற்குணம் தவராசா (ராதன்) அவர்கள் கடந்த (19.08.2022) வெள்ளிக்கிழமை காலமாகிவிட்டார்.

அன்னார் காலஞ்சென்ற பூரணசற்குணம் மற்றும் இராசமணி (கனடா) தம்பதியினரின் அன்புப் புதல்வனும், காலஞ்சென்ற வைரவநாதன் மற்றும் மங்கையற்கரசி தம்பதியினரின் மருமகனும், தர்ஜினியின் அன்புக் கணவரும், வித்தகன், சாரங்கன் ஆகியோரின் பாசமிகு தந்தையும், நேசராசா (கனடா), காலஞ்சென்ற இரத்தினராசா மற்றும் பவளராசா, செந்தில்காசா (கனடா) ஆகியோரின் அன்புச் சகோதரனும் முரளி, ரமணன், வசந்தன், விபுலன் (கனடா), பிரதீபன் (கொழும்பு), உதயராணி, வசந்தலக்ஷ்மி, உதயகலா, ருஜிதா ஆகியோரின் பாசமிகு மைத்துனரும் அருண், அஜன், தாட்வாயினி, தனிஷ்கா, தருண் ஆகியோரின் அன்புச் சித்தப்பாவும், பவிஷன், பாவனா, சுவேதன், மாதுளன், ஆரண்யா ஆகியோரின் பாசமிகு பெரியப்பாவும், மாதங்கி, ஆதித்தன், சந்தியா, ஷயாம், சஞ்சை, யாழினி, சதுர்ஜன், யதுஷிகா, ஹிருத்திகேஷ் ஆகியோரின் பாசமிகு மாமனாரும் ஆவார்.

அன்னாரின் இறுதிக்கிரியைகள் நாளை (22.08.2022) திங்கட்கிழமை முற்பகல் பத்து மணியளவில் (10.00) அவரது இல்லத்தில் நடைபெற்று பூதவுடல் தகனக்கிரியைக்காக சங்கானை கராச்சி இந்து மயானத்திற்கு எடுத்துச் செல்லப்படும். இந்த அறிவித்தலை உற்றார், உறவினர், நண்பர்கள் அனைவரும் ஏற்றுக் கொள்ளவும்.

பழைய தயாற்கந்தோர் வீதி, 077 772 6012
சங்கானை (CS 20396) (3/6)

தகவல் :
குடும்பத்தினர்

மரண அறிவித்தல்

தோற்றம்
22
-
08
-
1950



மறைவு
19
-
08
-
2022

திருமதி யோகராணி குணரத்தினம் (ராணி அம்மா)

புகையிரத நிலைய வீதி, சன்னாகத்தைப் பிறப்பிடமாகவும் வசிப்பிடமாகவும் கொண்ட திருமதி யோகராணி குணரத்தினம் அவர்கள் கடந்த (19.08.2022) வெள்ளிக்கிழமை இறைவனடி சேர்ந்தார்.

அன்னார் காலஞ்சென்றவர்களான அப்பாத்துரை - முத்துப்பிள்ளை தம்பதியினரின் அன்பு மகளும், மயில்வாகனம் - இளையபிள்ளை தம்பதியினரின் அன்பு மருமகளும், காலஞ்சென்ற மயில்வாகனம் குணரத்தினம் (ஓய்வூதியை தபாலதிபர்) அவர்களின் பாசமிகு மனைவியும், கேதீசன் (சுவின்) காலஞ்சென்ற பாமா (முன்னாள் அபிவிருத்தி உத்தியோகத்தர் வலிகாமம் கல்வி வலயம்) ஆகியோரின் அன்புத் தாயாரும், சிவசங்கர் (ஆசிரியர், யா/ விமல்காமம் ம.வி), அபிராமி (சுவின்) ஆகியோரின் அன்பு மாமியாரும், சங்கவி (மாணவி யா/ உடுவில் மகரீர் கல்லூரி), சாகித்தியன் (மாணவன், யா/ கொக்குவில் இந்து கல்லூரி), தருண் (மாணவன், யாபு, இந்துக்கல்லூரி) ஆகியோரின் அன்பு பேர்த்தியும், காலஞ்சென்ற நல்லையா, கனகலிங்கம் (கனடா), சிவலிங்கம் (லண்டன்) ஆகியோரின் மைத்துனியும், லலிதாம்பிகை (கனடா), அவர்களின் சகலியும், விவேகானந்தன் (கனடா), விஜயானந்தன் (பிரான்ஸ்), குகனாந்தன் (கனடா), இந்துஜா (கனடா), ஆகியோரின் பெரியம்மாவும், காலஞ்சென்ற பரமேஸ்வரி, இராசரத்தினம் (சுவின்), ரதிதேவி (பிரான்ஸ்), மல்லிகாதேவி, செல்வதேவி (நேர்வே), ஆகியோரின் சிறிய தாயாரும், காலஞ்சென்ற பகீரதன் மற்றும் சசிரதன், வினோரதன் (ஜேர்மனி), சயேசன் (சுவின்), பாலேசன் (பிரான்ஸ்), மணிமேகலா (ஜேர்மனி), பாலசுதன் (பிரான்ஸ்), அகிலன் (பிரான்ஸ்), காலஞ்சென்ற பிரகாஷ் மற்றும் சோபிநாத் (பின்லாந்து), சகானா (நேர்வே), சகாந்தன் (நேர்வே), ஆகியோரின் அம்மம்மாவும் ஆவார்.

அன்னாரின் ஈமக்கிரியைகள் இன்று (21.08.2022) ஞாயிற்றுக்கிழமை முற்பகல் 10.30 மணியளவில் அவரது இல்லத்தில் நடைபெற்று பூதவுடல் தகனக்கிரியைக்காக சன்னாகம் கொத்தியாலையடி இந்து மயானத்திற்கு எடுத்துச் செல்லப்படும். இந்த அறிவித்தலை உற்றார், உறவினர், நண்பர்கள் அனைவரும் ஏற்றுக் கொள்ளவும்.

புகையிரத நிலைய வீதி, சன்னாகம்.
(CS 20401) (3/6)

தகவல் :
குடும்பத்தினர்

31^{ஆம்} நாள் அந்தியேட்டி வீட்டுக்கிருத்திய அழைப்பு

மணிகல்

12

07

1948



விணிகல்

22

07

2022

கடந்த 22.07.2022 வெள்ளிக்கிழமை அன்று சிவதமடைந்த எங்கள் குடும்பத் தலைவி

அமரர்

குமாரசாமி நாகரத்தினம் [நாணி]

அவர்களின் அந்தியேட்டிக் கிரியைகள் கடந்த (19.08.2022) வெள்ளிக் கிழமை காலை 7.00 மணியளவில் கீரிமலை புனித தீர்த்தக்கரையில் நடைபெற்றது. வீட்டுக்கிருத்திய நிகழ்வுகள் இன்று (21.08.2022) ஞாயிற்றுக்கிழமை முற்பகல் 11.00 மணியளவில் எமது இல்லத்திலும் (209, நவாலி வடக்கு மாளிப்பாய்) நடைபெற இருப்பதனால் அத்தருணம் தாங்கள் தங்கள் குடும்ப சகிதம் வருகை தந்து அன்னாரின் ஆத்மசாந்திப் பிரார்த்தனையிலும் அதனைத் தொடர்ந்து நடைபெறும் மதியபோசன நிகழ்விலும் கலந்து கொள்ளுமாறு அன்புடன் அழைக்கின்றோம்.

209, நவாலி வடக்கு
மாளிப்பாய்.

குடும்பத்தினர்

31^{ஆம்} நாள் நினைவஞ்சலி

தேய்றம்

07

03

1952



மறவு

22

07

2022

கடந்த 22.07.2022 வெள்ளிக்கிழமை அன்று சிவதமடைந்த எங்கள் குடும்பத் தலைவர்

அமரர்

மார்க்கண்டு கொங்கேஸ்வரன்

(ஓய்வெற்ற தொல்வொருள் ஆராய்ச்சி நிலைய உத்தியோகத்தர்)

அவர்களின் அந்தியேட்டி நிகழ்வும் ஆத்ம சாந்திப் பிரார்த்தனையும் இன்று (21.08.2022) ஞாயிற்றுக்கிழமை அவரது இல்லத்தில் நடைபெறும் அத்தருணம் வருகை தந்து அன்னாரின் ஆத்ம சாந்திப் பிரார்த்தனையிலும் அதனைத் தொடர்ந்து இடம்பெறும் மதியபோசனத்திலும் பங்கு கொள்ளுமாறு உற்றார், உறவினர், நண்பர்கள் அனைவரையும் அன்புடன் அழைக்கின்றோம்.

இதனைத் தனிப்பட்ட அழைப்பாக ஏற்றுக் கொள்ளவும்.

டச்சுவீதி,
உடுவில், சன்னாகம்.

குடும்பத்தினர்

சிறிலங்காவுக்கு உதவிகளை வழங்கக் கோரும் எம்.பிக்கள்

கொழும்பு, ஓக.21

தற்போதைய தருணத்தில் அவசியமாகும் விரைவான உதவிகளை சிறிலங்காவுக்கு வழங்க வேண்டும் என்று அமெரிக்க காங்கிரஸ் உறுப்பினர்கள் 10 பேர், இராஜாங்கச் செயலாளர் அன்டனி பிளிங்கன் மற்றும் யுஎஸ்எம்ட் நிர்வாகி சமந்தா பவர் ஆகியோரிடம் கோரியுள்ளனர்.

காங்கிரஸின் 10 உறுப்பினர்களும் கடத்தம் ஒன்றின் மூலம் இந்த கோரிக்கையை விடுத்துள்ளனர். சிறிலங்காவின் ஸ்திரத்தன்மைக்கு ஆதரவான நடவடிக்கைகளை முழுமையாக இணைக்க வேண்டும் என்றும், பிராந்தியத்துக்கான அமெரிக்காவின் வெளியுறவுக் கொள்கை இலக்குகள் இலங்கைக்கு கிடைக்க வேண்டும் என்றும் அவர்கள் கோரியுள்ளனர்.

அதேநேரம், அமைதியாக போராட்டத்தில் ஈடுபட்டவர்கள் மற்றும் ஊடகவியலாளர்களுக்கு எதிராக, வன்முறையைப் பயன்படுத்தாமல், பாதிக்கப்படும் மக்களின் உரிமையை சிறிலங்கா அரசாங்கம் பாதுகாப்பதை உறுதி செய்வதற்கான வழிமுறைகள் உள்ளன என்பதை இலங்கைக்கு வலியுறுத்த வேண்டும் என்றும் அவர்கள் கேட்டுக்கொண்டுள்ளனர்.

இந்த நெருக்கடிக்கு வழிவகுத்த ஊழல் மற்றும் பொருளாதார ரீதியான தவறான நிர்வாகத்தின், மூல காரணங்களை அரசாங்கம் திறம்பட எதிர்கொள்ளும் வரை இந்த ஆர்ப்பாட்டங்கள் நிறுத்தப்படாது என்பது தெரிகின்றது என்றும் அவர்கள் அந்தக் கடித்தில் குறிப்பிட்டுள்ளனர். (எ-இ)

நெல் விலையை உயர்த்துமாறு அரிசி வர்த்தகர்கள் கோரிக்கை

கொழும்பு, ஓக.21

அரசாங்கம் நெல் கொள்வனவு செய்யும்போது, நாடு நெல் கிலோ கிராம் ஒன்றுக்கு 140 ரூபாவேனும் வழங்க வேண்டும் என தனியார் அரிசி வர்த்தகர்கள் தெரிவித்துள்ளனர்.

இது தொடர்பாக கொழும்பு ஊடகம் ஒன்றுக்குக் கருத்துத் தெரிவித்துள்ள ரத்ன அரிசி நிறுவனத் தலைவர் மித்ரபால லங்கேஸ்வர, விவசாயிகள் கடந்த போகத்தில் உரத்

துக்காக அதிக பணத்தை செலவிட்டுள்ளனர் என்று குறிப்பிட்டார். தற்போது அரசாங்கம் 120, 125, 130 ரூபா என்ற விலையில் நெல்லை கொள்வனவு செய்கிறது. மத்திய அளவான அந்த விலை, விவசாயிகளுக்கு போதுமான தல்ல. 140, 150 ரூபா வழங்க வேண்டும் என்றே விவசாயிகள் கூறுவதை ஊடகங்கள் வாயிலாக அவதானிக்க முடிந்தது. அவ்வாறு வழங்காவிட்டால்,

பெரும்போகத்தில் விவசாயிகள் எவ்வாறு பயிர்ச்செய்கையில் ஈடுபடுவார்கள் என்பது தெரியாது என்ற நிலையை உள்ளது. அதனால் நெல்லுக்கான விலையை அரசாங்கம் அதிகரிக்க வேண்டும் என்று அவர் தெரிவித்துள்ளார். அதேவேளை, எதிர்காலத்தில் நெல்லுக்கு அதிக விலை பெற்றுத் தரப்படும் என்று விவசாய அமைச்சர் மலரிந்த அமரவிர் நேற்றுமுன்தினம் தெரிவித்திருந்தார். (எ-இ)



கையேடு கையளிப்பு

யாழ்ப்பாணம், ஓக.21

வண்ணிச் சங்கம் கனடா நிறுவனத்தின் நிதி அனுசரணையில் முல்லைத்தீவு, கிளிநொச்சி, மன்னார், வவுனியா ஆகிய மாவட்டங்களிலுள்ள மாணவர்களுக்குக் கற்றல் கையேடுகள் வழங்கப்பட்டுள்ளன. அடிப்படை வசதிகளில் நலிவுற்ற மற்றும் இணையத் தளத்தில் கற்பித்தல் இடப்பாடுகளை எதிர்நோக்குகின்ற தெரிவுசெய்யப்பட்ட பாடசாலையில் க.பொ.த. சாதாரண தரத்தில் கல்வியியல்கின்ற 3 ஆயிரம் மாணவர்களுக்கு வலயக் கல்வி அலுவலகங்கள் ஊடாக கற்றல் கையேடுகள் இலவசமாக வழங்கப்படுகின்றன. இதேவேளை, நாட்டில் தற்போது நிலவுகின்ற பொருளாதார நெருக்கடி காரணமாக மாணவர்களின் கற்றல் செயற்பாடுகள் பாதிக்கப்பட்டுள்ளன. அத்துடன் காகிதங்களின் விலை உயர்வால் மாணவர்கள் கடந்த கால வினாத்தாள்களையோ அல்லது பயிற்சிப் புத்தகங்களையோ பெற்றுக்கொள்ள முடியாத நிலைமைக்கு தள்ளப்பட்டுள்ளனர். (ய-125.9)



கிளிநொச்சி - பளை மத்திய கல்லூரியின் பரிசில் நாள் நிகழ்வும் 'சாரணியப் பயணம்' நூல் வெளியீடும் அதிபர் க.உதயகுமாரன் தலைமையில் கடந்த செவ்வாய்க்கிழமை இடம்பெற்றது. (ய-159)

மரண அறிவித்தல்

மண்ணில்

03

10

1931



விண்ணில்

20

08

2022



அமரர் இராஜரட்ணம் பத்மநாதன்

(ஓய்வுபெற்ற காணி அதிகாரி வவுனியா கச்சேரி, சமாதான நீதவான்) யாழ்.மாணிப்பாயை பிறப்பிடமாகவும் வவுனியா இராமயன் கல், 3ஆம் கட்டை நெருக்குளத்தை வசிப்பிடமாகவும் கொண்ட இராஜரட்ணம் பத்மநாதன் அவர்கள் நேற்று (20.08.2022) சனிக்கிழமை இறைவனடி சேர்ந்தார். அன்னார் சரோஜினிதேவியின் அன்புக் கணவரும் திருமதி ந.யசோதா (ஓய்வு பெற்ற ஆசிரியர் வவுனியா C.C.T.M.S) காலஞ்சென்ற டினைஸ் (ஆசிரிய ஆலோசகர் ஆங்கிலம்) மற்றும் திருமதி எ.ஜெனிதா (ஆசிரியர் நெருக்குளம் கலைமகள் மகாவித்தியாலம்) ஆகியோரின் அன்புத் தந்தையும் திரு.நல்லையா, திருமதி செல்வராணி (ஆசிரிய ஆலோசகர்), திரு.நிலான் (ஆசிரியர், வவுனியா கோவில்களம் இந்துக் கல்லூரி) ஆகியோரின் பாசமிகு மாமனாரும் விஸ்னுயன், பார்க்கவி, எறிக்ஷா, ஜெனிக்ஷா ஆகியோரின் அன்புப் பேரனும் ஆவார்.

அன்னாரின் இறுதிக்கிரியைகள் இன்று (21.08.2022) ஞாயிற்றுக்கிழமை நண்பகல் 12 மணியளவில் அன்னாரின் இல்லத்தில் நடைபெற்று பூதவுடல் தகனக்கிரியைகளுக்காக நெருக்குளம் இந்து மயானத்திற்கு எடுத்துச் செல்லப்படும். இந்த அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளவும்

தகவல் :

குடும்பத்தினர்

மரண அறிவித்தல்

பிறப்பு
09.04.1932

திரு. கணபதி சடையன்

இறப்பு
20.08.2022

எழுதுமட்டுவாள் தெற்கை பிறப்பிடமாகவும் வசிப்பிடமாகவும் கொண்ட திரு.கணபதி சடையன் அவர்கள் நேற்று (20.08.2022) சனிக்கிழமை காலமாகி விட்டார்.

அன்னாரின் இறுதிக்கிரியைகள் இன்று (21.08.2022) ஞாயிற்றுக்கிழமை எழுதுமட்டுவாள் தெற்கிலுள்ள அவரது இல்லத்தில் நடைபெற்று, பூதவுடல் பி.பி. 1.00 மணியளவில் தகனக்கிரியைக்காக இராமியன் இந்து மயானத்திற்கு எடுத்துச் செல்லப்படும். இந்த அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளவும்.

தகவல் :

குடும்பத்தினர்.

தொடர்பு: 077 617 9143

077 9671 988

(CS 2574) 1-6



மரண அறிவித்தல்

நடராஜா ஜெயரட்ணம்



யாழ்.அத்தியடியைப் பிறப்பிடமாகவும், (Canada) வினை வதிவிடமாகவும் கொண்ட நடராஜா ஜெயரட்ணம் நேற்று (19.08.2022) வெள்ளிக்கிழமை காலமானார்.

அன்னார் காலஞ்சென்றவர்களான நடராஜா மனோன்மணி தம்பதியரின் அன்பு மகனும் ரட்ணராணியின் அன்புக் கணவரும் ஜெயந்தி பொன்னம்பலம், லங்கரன், சரவணன் ஆகியோரின் தந்தையும் காலஞ்சென்றவர்களான கனகாம்பிகை, ஜெயமணி மற்றும் ஜெயராஜ, ஜெயபாலன், காலஞ்சென்ற ஜெயசிங்க, ஜெயமலர் ஆகியோரின் சகோதரனும் ஆவார்.

அன்னாரின் பூதவுடல் இன்பம் அந்தியகால சேவை மண்டபத்தில் வைக்கப்பட்டு இன்று (21.08.2022) ஞாயிற்றுக்கிழமை மு.பி 10.00 மணியளவில் கோம்பயன் மணல் இந்து மயானத்தில் தகனம் செய்யப்படும். இந்த அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளவும்.

தகவல்: குடும்பத்தினர்

மரண அறிவித்தல்

திரு.கனகசபை பத்மநாதன்



பிறப்பு: 18.01.1947

இறப்பு: 20.08.2022

குளப்பிட்டி வீதி, கொக்குவில் மேற்கைப் பிறப்பிடமாகவும் கொக்குவில் மேற்கு பிடாரி அம்மன் கோயிலடியை வசிப்பிடமாகவும் கொண்ட திரு. கனகசபை பத்மநாதன் அவர்கள் நேற்று (20.08.2022) சனிக்கிழமை காலமாகிவிட்டார்.

அன்னார் காலஞ்சென்றவர்களான வீரவாகு- கனகசபை கனகசபை இரத்தினம் அவர்களின் அன்புப் புதல்வனும், அமரர் வித்துவான் வ.கந்தையா (வாத்தியார்) அவர்களின் மருமகனும், திருமதி பாலகௌரி அவர்களின் அன்புக் கணவரும், ர.பிரியாந்தினி, ப.மயூரன் (குவிசாளர்- நல்லூர் பிரதேச சபை) ஆகியோரின் அன்புத் தந்தையாரும், அமரர் த.ரதீபன் அவர்களின் மாமனாரும், அமரர் க. கதிர்காம நாதன், க. சண்முகநாதன் (ஓய்வுபெற்ற ஆசிரியர்), சரோஜினி தேவி (UK), க.சிவநாதன் ஆகியோரின் பாசமிகு சகோதரனும், பாலசரஸ்வதி, பாலரமணி, பாலபாண்டியன், சுந்தரபாண்டியன் ஆகியோரின் மைத்துனரும், ர.சஞ்சய், ர.சந்தோஸ் ஆகியோரின் பேரனும் ஆவார்.

அன்னாரின் இறுதிக்கிரியைகள் இன்று (21.08.2022) ஞாயிற்றுக்கிழமை அவரது இல்லத்தில் நடைபெற்று, பூதவுடல் தகனக்கிரியைக்காக பிற்பகல் 2.00 மணியளவில் கோம்பயன் மணல் இந்து மயானத்திற்கு எடுத்துச் செல்லப்படும்.

இந்தத் தகவலை உற்றார் உறவினர்கள் நண்பர்கள் அனைவரும் ஏற்றுக்கொள்ளவும்.

தகவல்:

ப.மயூரன் (மகள்) 0777262784

ர.பிரியாந்தினி (மகள்)

Non-stop
வொக்கா

414 ரூபா இற்கு #170# அழைத்து அல்லது

SELFCARE APP ஊடாக இப்போதே அக்டிவ் செய்யுங்கள்.

நீங்கள் விரும்பும் 9 App இற்கும் வேண்டியளவு data மற்றும் மேலதிகமாக 2GB.

* நிபந்தனைகளுக்கு உட்பட்டது - TPC/M/PRO/20/07

www.sltmobile.lk

MOBILE

முதலாவது மாத வட்டியில் பாதி உங்கள் ஈகக்கு

CDB

தங்க கடன்

தங்கக் கடன் தரும் நம்பகமான இடம்

077 0590788

சிட்டிஸ்ஸஸ் டிவலப்மண்ட் பிஸ்னஸ் பிளான்ஸ் பீஸல்சீ

www.cdb.lk

தங்கப் பலனுக்கு அதிகபடியான தொகை

ரூ. 165,000/-

- 3 மாதங்களில் கைமீட்டல் பணம்
- உடயர்ந்த நம்பிக்கை
- தங்க ஆபரணங்களுக்கு முழுமையான பாதுகாப்பு
- நாடு முழுவதிலும் கிளைகள்

* நிபந்தனைகளுக்கு உட்பட்டது.

தலை அழைப்பு 0117 388 388

உங்கள் நண்பன்



கிளிநொச்சி இந்துக் கல்லூரியில் மாணவர்களுக்கு இலைக்கஞ்சி நேற்றுமுன்தினம் வெள்ளிக்கிழமை வழங்கப்பட்டது. கல்லூரி மாணவர்களில் அதிகமானோர் காலை உணவின்றி வருவது அவதானிக்கப்பட்டதையடுத்து இலைக்கஞ்சி தயார் செய்து மாணவர்களுக்கு வழங்கப்பட்டுள்ளது. (எ-14,159)



கிளிநொச்சி தருமபுரம் மத்திய கல்லூரியில் மாணவர்களுக்கு சின்னம் கூட்டும் நிகழ்வு, கல்லூரி மண்டபத்தில் கல்லூரி முதல்வர் தலைமையில் நேற்றுமுன்தினம் வெள்ளிக்கிழமை இடம் பெற்றது. (எ-14,113)

‘பாலை நிலம்’ இசை வெளியீடு

யாழ்ப்பாணம், ஓக. 21
யூட் சுகியின் தயாரிப்பு, இயக்கம், கதை, திரைக்கதை மற்றும் ஒளிப்பதிவில் ஈழத்தின் மண்வாசனையுடன் தயாரிக்கப்பட்ட ‘பாலை நிலம்’ திரைப்படத்தின் இசை வெளியீடு நேற்றுமுன்தினம் யாழ்ப்பாணத்தில் நடைபெற்றது. ‘பாலை நிலம்’ திரைப்படத்தின் பாடல்களை படத்தின் இசை அமைப்பாளர் கிருஸ்ணபிள்ளை பிரசாந் வெளியிட்ட, ‘மார்க்குமல்’ தொழில்நாடகத்தின் இயக்குநர் அபயன் கணேஸ் பெற்றுக்கொண்டார். வெகு விரைவில் வெளியிடப்படவுள்ள ‘பாலை நிலம்’ திரைப்படத்துக்கு அனைவரும் ஆதரவு வழங்க வேண்டும் என படத்தின் இயக்குநரும், தயாரிப்பாளருமான யூட் சுகி தெரிவித்துள்ளார். (எ-14-110)



நல்லிணக்கத்தை நோக்கிய பாதை செயற்றிட்டத்தின் கீழ்க்கைதடி மேற்கு சரஸ்வதி அறநெறி மாணவர்களுக்கு சித்திரப்போட்டியும் பரிசில்கள் வழங்கும் நிகழ்வும் நேற்றுமுன்தினம் இடம்பெற்றன. அத்துடன் மாணவர்களுக்கு வீட்டுதோட்டத்துக்கான விதைகளும் வழங்கப்பட்டன. (ச-20)

அன்னையர் தின விழா

கொடிகாமம், ஓக. 21
எஸ்.ஓ.எஸ். சிறுவர் கிராமத்தின் அன்னையர் தின விழா கடந்த செவ்வாய்க்கிழமை எஸ்.ஓ.எஸ். சிறுவர் கழக மண்டபத்தில் நடைபெற்றது.
இந்த நிகழ்வில் பிரதம விருந்தினராக இலங்கை தேசிய கிரிக்கெட் அணியின் முன்னாள் வீரரும், எஸ்.ஓ.எஸ். சிறுவர் கிராமங்களின் இலங்கைக்கான தூதுவருமான றொசான் மகாநாம கலந்துகொண்டார்.
அன்னையர்கள் கௌரவிக்கப்பட்டதோடு 'இளைஞர்களின் வாழ்க்கைப் பயணம்' நூலும் வெளியிடப்பட்டது. (எ-159)

யாழ்ப்பாடி-7 மலருக்கு ஆக்கங்கள் கோரல்

யாழ்ப்பாணம், ஓக. 21
யாழ்ப்பாணப் பிரதேச கலாசாரப் பேரவையால் வெளியிடப்படவுள்ள "யாழ்ப்பாடி - 07" என்ற பிரதேச மலருக்கு, யாழ்ப்பாணப் பிரதேச செயலர் பிரிவை வதிவிடமாகக் கொண்டவர்களிடமிருந்து ஆக்கங்கள் கோரப்பட்டுள்ளன.
கவிதை, சிறுகதை, நூல் விமர்சனம், சிறுவர் இலக்கியம், நாட்டாரியல், மருத்துவம், வணிகம், உளவியல் ஆய்வு (இலக்கியம், தொல்லியல் ஆய்வு), வரலாறு, கழலியல், சமூகவியல், கிராமிய கலைகள், கலை மரபும் பண்பாடும், அறிவியல் போன்ற தலைப்புகளில் ஆக்கங்கள் எதிர்பார்க்கப்படுகின்றன.
இந்த ஆக்கங்கள் பிரதேசம் சார்ந்த தொன்மைகளை அடையாளங்கண்டு பண்டாட்டு விழுமியங்களை வெளிக்கொணரும் ஆக்கங்களாக அமைய வேண்டும். ஆக்கங்களை ஏ.4 தாளில் கையெழுத்துப் பிரதியாகவோ அல்லது கணினியில் தட்டச்சுப்பதிப்பாகவோ சமர்ப்பிக்க முடியும்.
ஆக்கங்கள் சுய படைப்பாக அமைவதுடன் ஏற்கனவே வெளிவந்தவையாக அமைதல் ஆகாது. மலர்க்குழுவின் தீர்மானத்துக்கமைய தரமான ஆக்கங்கள் ஏற்றுக்கொள்ளப்படும். கடிதவழியின் இடது பக்க மூலையில் "யாழ்ப்பாடி - 07 பிரதேச மலர்" எனக் குறிப்பிட வேண்டும். ஆக்கங்களை முழுப்பையர், முகவரி, தொலைபேசி இலக்கத்துடன் பிரதேச செயலர், பிரதேச செயலகம், யாழ்ப்பாணம் என்ற முகவரிக்கு எதிர்வரும் செப்ரெம்பர் மாதம் 15 ஆம் திகதிக்கு முன்னர் அனுப்பி வைக்க வேண்டும் என்று யாழ்ப்பாணப் பிரதேச செயலரும் கலாசாரப்பேரவையின் தலைவருமான எஸ்.சுதர்சன் தெரிவித்துள்ளார். (எ-14)

போதைப்பாவனையை ஒழிக்க கைகோர்ப்பது காலத் தேவை

ஆறு.திருமுருகன் வலியுறுத்து

யாழ்ப்பாணம், ஓக. 21

வடக்கில் குறிப்பாக யாழ்ப்பாணத்தில் சமீப காலமாக போதைப்பொருள் பாவனை இளையோர் மத்தியில் அதிகரித்து வருகின்றது. அதை இல்லாதொழிக்க மக்கள் பிரதிநிதிகள் அனைவரும் ஒன்றிணைந்து செயற்படவேண்டும்.

இவ்வாறு செஞ்சொற்செல்வர் கலாநிதி ஆறு.திருமுருகன் கோரிக்கை விடுத்துள்ளார்.
யாழ்ப்பாணத்தில் நேற்றுமுன்தினம் இடம்பெற்ற உட்கவியலாளர் சந்திப்பில் கலந்துகொண்டு கருத்துத் தெரிவிக்கும்போதே அவர் இவ்வாறு தெரிவித்தார்.
அவர் மேலும் தெரிவித்துள்ளதாவது: போருக்குப் பின்னர் பல இளைய தலைமுறைகளை இழந்திருக்கின்ற நிலையில், தொடர்ந்து இளைய தலைமுறைகள் போதைப்பொருள் பாவனைக்கு அடிமையாகி உயிரிழப்புக்களைச் சந்தித்துக் கொண்டிருக்கிறார்கள். இலங்கையில் போதைப்பாவனையை முழுமையாகத் தடுத்து நிறுத்துவதற்குரிய வழிகளை

கையாளாவிட்டால் மிகப்பெரிய ஆபத்தை இந்த நாடு சந்திக்கும்.
நீதிமன்றங்கள் கூட பல தடவைகள் போதைப்பொருள் பாவனையாளர்கள் மற்றும் அந்த தொழிலைச் செய்பவர்களைக் கண்டித்துள்ளன. ஆனால் சமூகத்தின் முக்கியஸ்தர்கள், பொலிஸ் பொறுப்பதிகாரிகள், பிரதேச செயலகங்கள், மக்கள் பிரதிநிதிகளான நாடாளுமன்ற உறுப்பினர்கள் இந்த விடயங்கள் தொடர்பாக ஒன்று கூடி இதுவரை ஆக்கபூர்வமான முடிவுகளை எடுக்காத காரணத்தால் எங்கள் சமுதாயம் மிகக் கேவலமான நிலைக்கு வந்துவிட்டது.
பல்கலைக்கழக மாணவர்கள் கூட போதைப்பொருளுக்கு அடிமையாகி இருக்கிறார்கள். இது தொடர்பாக பேராசிரியர்கள் கவலை தெரிவித்துள்ளனர். வடக்கில் மட்டுமல்ல மலையகத்திலும் இந்தப் பிரச்சனைகள் காணப்படுகின்றன. இதில் கூடுதலாக தமிழ் இளைஞர்களே பாதிக்கப்படுகிறார்கள். இதைத் தடுப்பதற்கு என்ன வழி என தமிழ் நாடாளுமன்ற உறுப்பினர்கள் இதுவரைக்கும் சரியாக ஆராய்ந்ததில்லை.
மக்கள் பிரதிநிதிகள், பிரதேச செயலர்கள் பிரதேசசபைகள், மாநகரசபைகள், பெரியோர்கள் என எல்லோரும் ஒன்றிணைந்து இந்தப் போதைப்பொருள் பாவனையை உடனடியாக தடுத்து நிறுத்துவதற்கு ஆவன செய்யவேண்டும்- என்றார். (எ-14,27)



போதைப்பொருள் ஒழிப்பு விழிப்புணர்வுப் பேரணி

முல்லைத்தீவு, ஓக. 21
முல்லைத்தீவு பிரதேச செயலர் பிரிவுக்குட்பட்ட புதுகுடியிருப்பு கிராமத்தில் போதைப்பொருள் ஒழிப்பு விழிப்புணர்வுப் பேரணி நேற்று முன்தினம் வெள்ளிக்கிழமை நடத்தப்பட்டது.
மஜ்லிஸ்-ல் உலாமா சபையின் ஏற்பாட்டில், புதுகுடியிருப்பு கோனார் பண்ணை பள்ளிவாசல் நிர்வாகிகளின் உதவியுடன் புதுக்குடியிருப்பு கிராம அரசு மற்றும் அரசுசார்பற்ற சங்கங்களின் ஒத்துழைப்புடன் இந்த விழிப்புணர்வுப் பேரணி நடத்தப்பட்டது.
"போதை அது சாவின் பாதை", "போதையை ஒழிப்போம் நாட்டைக் காப்போம்", "குடி குடியைக் கெடுக்கும்", "போதையை ஊற்றி வாழ்க்கையை தொலைக்காதே", "மனிதா சிந்தித்து செயற்படு சீழிவு எதற்கு" போன்ற வாசகங்கள் எழுதப்பட்ட பதாகைகளை ஏந்தியவாறு மக்கள் இந்த விழிப்புணர்வுப் பேரணியில் கலந்துகொண்டனர். (எ-14,60)

அனுமதியின்றி மாடுகளை ஏற்றிச் சென்ற நபர் கைது!

தருமபுரம் பொலிஸ் பிரிவுக்குட்பட்ட பகுதியிலிருந்து அனுமதியின்றி மாடுகளை ஏற்றிச் சென்ற குற்றச் சாட்டில் ஒருவர் கடந்த செவ்வாய்க்கிழமை கைது செய்யப்பட்டார் என்று தருமபுரம் பொலிஸார் தெரிவித்தனர்.
புளியம்பொக்கணை பகுதியிலிருந்து கிளிநொச்சி நோக்கி கன்ரர் ரக வாகனமொன்றில் அனுமதியின்றி 4 மாடுகளை ஏற்றிச் சென்ற ஒருவரை தருமபுரம் பொலிஸாருக்குக் கிடைத்த தகவலுக்கமைய கைது செய்யப்பட்டார். அவரிடமிருந்து 4 மாடுகளும் பொலிஸாரால் மீட்கப்பட்டன.
கைது செய்யப்பட்ட சாரதி விசாரணைகளின் பின்னர் பொலிஸ் பிணையில் செல்ல அனுமதிக்கப்பட்டுள்ளார். அவரை எதிர்வரும் 25 ஆம் திகதி நீதிமன்றில் முற்படுத்த நடவடிக்கை எடுக்கப்பட்டுள்ளது என்று தருமபுரம் பொலிஸ் நிலையப் பொறுப்பதிகாரி தெரிவித்தார். (எ-14,113)



15 வயது மாணவன் மாயம்: பொலிஸில் முறைப்பாடு

வவுனியா, ஓக. 21
வவுனியா, செக்கட்டிபுலவு பாடசாலையில் கல்வி கற்கும் 15 வயது மாணவன் ஒருவரைக் காணவில்லை என்று புவரசங்குளம் பொலிஸ் நிலையத்தில் முறைப்பாடு பதிவு செய்யப்பட்டுள்ளது.
வவுனியா, பம்பைமடு செக்கட்டிபுலவு பகுதியில் வசித்து வந்த இராசேந்திரன் கிருபன் என்ற (வயது- 15) மாணவனை காணாமற் போயுள்ளார் என்று முறைப்பாட்டில் தெரிவிக்கப்பட்டுள்ளது.
மாணவன் சமீப 15 ஆம் திகதி செவ்வாய்க்கிழமை அகிரசனவல பொலியளவில் தீர்திரையிலிருந்து எழுந்து தண்ணீர் குடித்

தை மாணவனின் தாயார் அவதானித்தார். பின்னர் அதிகாலை 4 மணியளவில் எழுந்து பார்த்தபோது மாணவனைக் காணவில்லை. அதையடுத்து மாணவனின் தாயார் புவரசங்குளம் பொலிஸ் நிலையத்தில் முறைப்பாடு பதிவு செய்துள்ளார் என்று தெரிவிக்கப்பட்டது.
முறைப்பாட்டுக்கமைய புவரசங்குளம் பொலிஸார் விசாரணைகளை மேற்கொண்டு வருகின்றனர். மாணவனை யாராவது அடையாளம் கண்டால் 0766922218, 0779987491 ஆகிய அலைபேசி இலக்கங்களுக்கு அறிவிக்க முடியும் என்றும் தெரிவிக்கப்பட்டுள்ளது. (எ-14,110)

மாணவர்களுக்கு தடுப்பூசிகள்

கிளிநொச்சி, ஓக. 21
கிளிநொச்சி இந்துக் கல்லூரியில் தரம் - 6 இல் கல்வி கற்கும் 38 மாணவிகளுக்கு எச்.பி.வி. கருப்பைக் கழுத்து புற்றுநோய்த் தடுப்பூசி நேற்றுமுன்தினம் வெள்ளிக்கிழமை ஏற்றப்பட்டுள்ளது.
தரம் 7 ஐச் சேர்ந்த 84 மாணவர்களுக்கு ஏற்பு வலி, தொண்டைக் கரப்பன், குக்கல் ஆகிய நோய்களுக்கான முக்கூட்டுக்கு முதலாவது தடுப்பூசியும் (ஏ.டி.ரி) ஏற்றப்பட்டுள்ளது. (எ-14,159)

வெளிநாட்டு நாணயங்களை வைப்பிலிட மன்னிப்புக் காலம்

கொழும்பு, ஓக. 21
மக்கள் தம்வசம் வைத்துள்ள வெளிநாட்டு நாணயங்களை வைப்பிலிடுவதற்கு அல்லது விற்பனை செய்வதற்கு ஒருமாத

பொதுமன்னிப்புக் காலம் நிதி அமைச்சால் வழங்கப்பட்டுள்ளது.
வெளிநாட்டு நாணயங்களைவங்கித் தொழில் முறைமையினுள்

உள்ளீர்க்கும் பொருட்டு இந்தச் சலுகை அறிவிக்கப்பட்டுள்ளது. அத்துடன் உரிமப்பெற்றவர்த்தக வங்கி அல்லது தேசிய சேமிப்பு வங்கி போன்ற அங்கீகாரமளிக்

கப்பட்ட வணிக நிறுவனங்களுக்கும் இந்த நாணயத்தை விற்பனை செய்ய முடியும் என்றும் அறிவிக்கப்பட்டுள்ளது.
(ச-இ)

கடனை...

இலங்கை தீவால் நிலைக்குச் சென்றதை அடுத்து, அது தன்னை பொருளாதாரத்தில் மறுசீரமைத்துக் கொள்ளவும் பொருளாதார அடிப்படைக் கட்டமைப்பொன்றை ஏற்படுத்தவும் சர்வதேச நாணய நிதியத்தின் உதவியை நாடியது. கடந்த மூன்று மாதங்களுக்கும் மேலாக இது தொடர்பில் இலங்கைக்கும் - சர்வதேச நாணய நிதியத்துக்கும் இடையில் பல சுற்றுப் பேச்சு நடந்து வந்த நிலையில், தற்போது 'இலங்கையிடம் இருந்து கடன் மறுசீரமைப்புச் சான்றிதழை' தனது உதவிகளுக்கான நிபந்தனையாக வலுவாக முன்வைத்துள்ளது நாணய நிதியம்.

எதிர்வரும் 24ஆம் திகதி முதல் 31ஆம் திகதி வரையான ஒரு வாரத்தில் இலங்கையில் சர்வதேச நாணய நிதியத்தின் முக்கியமான அதிகாரிகள், இருதரப்புப் பேச்சின் அடுத்தகட்ட நிலை தொடர்பில் கலந்துரையாடல்களை நடத்தவுள்ளனர். இந்தக் கலந்துரையாடல்களின்போதும், இலங்கையின் கடன் மறுசீரமைப்புத் தொடர்பில் நாணய நிதியத்தின் அதிகாரிகள் வலுவூறுத்துவார்கள் என்று எதிர்பார்க்கப்படுகின்றது.

இலங்கையின் கடன் வழங்குநர்களில் முதலிடத்தில் உள்ள சீனா, இலங்கைக்கான தனது கடன்களை மறுசீரமைப்பதில் அதிருப்தி நிலையில் உள்ளமை குறிப்பிடத்தக்கது. சீனா கடன் மறுசீரமைப்புக்குச் சம்மதித்தால் மட்டுமே, நாணய நிதியத்துடனான இலங்கையின் பேச்சு அடுத்தகட்டத்தை நோக்கி நகர்வதற்குக் கூடுதலான வாய்ப்புக்கள் உள்ளன.
(அ-ம)

(தொடர்புடைய செய்தி உள்ளே)

நாடாளுமன்றைக்...

மக்கள் சக்தி நேற்றுப் போராட்டத்தில் ஈடுபட்டது.

ஸ்ரீ ஜயவர்தனபுர பல்கலைக்கழகத்தைச் சூழவுள்ள பகுதியில் இருந்து ஆரம்பமான இந்தப் பேரணி நுகேகொடையை சென்றடைந்தது. பின்னர் நுகேகொட ஆனந்த சமரக்கோன் திறந்தவெளி அரங்கில் ஆர்ப்பாட்டத்துடன் நிறைவடைந்தது.

தற்போது உள்ள அரசாங்கம், மக்கள் ஆணைக்கு முரணாக அமைக்கப்பட்டுள்ள அரசாங்கம். இந்த அரசாங்கம் உடன் விலகி, புதிய ஆணைக்கு இடமளிக்கவேண்டும் என்று ஆர்ப்பாட்டத்தில் ஈடுபட்டவர்கள் வலியுறுத்தினர். (அ-ம)

உறவுகளைத்...

நேற்றுமுன்தினம் யாழ்ப்பாணத்துக்கு வந்திருந்தார். யாழ்ப்பாணத்தில் பல்வேறு தரப்புக்களுடன் சந்திப்புக்களை நடத்தி வரும் அவர், வலிந்து காணாமலாக்கப்பட்டவர்களின் உறவினர்கள் மற்றும் அரசியல் கைதிகளுக்கான குரலற்றவர்களின் குரல் அமைப்பினரையாழ்ப்பாணம் யு.என்.எச்.சி.ஆர். அலுவலகத்தில் நேற்றுமுன்தினம் பிற்பகல் சந்தித்துக் கலந்துரையாடினார். இதன்போது இலங்கைக்கான ஐக்கிய நாடுகள் வதிவிடப் பிரதிநிதி ஹனா சிங்கரும் உட

னிருந்தார்.

பாதிக்கப்பட்ட தரப்புக்கள் நீதியைப் பெற்றுக்கொள்வது தொடர்பாகவும் அரசியல் கைதிகள் விடுதலை, காணாமலாக்கப்பட்டவர்கள் தொடர்பான விசாரணைகள் பற்றியும் கலந்துரையாடப்பட்டது.

சந்திப்பில் வடக்கு - கிழக்கு வலிந்து காணாமலாக்கப்பட்டவர்களின் உறவினர் சங்கத்தின் செயலாளர் லீலாவதி ஆனந்தநடராஜா, 8 மாவட்டங்களைச் சேர்ந்த வலிந்து காணாமலாக்கப்பட்ட உறவினர்கள் சங்கத்தின் பிரதிநிதிகள் மற்றும் குரலற்றவர்களின் குரல் அமைப்பின் ஒருங்கிணைப்பாளர் முருகையா கோமகன் உள்ளிட்டோர் கலந்துகொண்டனர்.
(அ-எ-14-20)

பொன்னாலையில்...

ஈடுபட்டுக் கொண்டிருந்தபோதே மேற்படி கஞ்சாப் பொதிகள் மீட்கப்பட்டுள்ளன. 40 பொதிகளில் அடைக்கப்பட்டிருந்த அவற்றின் மொத்த நிறை 93 கிலோ 200 கிராம் என்றும் அதன் பெறுமதி 27 மில்லியன் ரூபா என்றும் தெரியவருகின்றது.

இது தொடர்பில் கடற்படை மேலதிக விசாரணைகள் மற்றும் தேடுதல்களை முன்னெடுத்ததுடன், கஞ்சாவை பொலிஸ் நிலையமொன்றில் பார்ப்படுத்த அல்லது நீதிமன்ற அனுமதி பெற்று எரியூட்டி அழிப்பதற்கு நடவடிக்கை எடுக்கப்பட்டுள்ளது.
(அ-ம-125)

நிர்ணய...

யாழ்ப்பாணத்தில் நிர்ணயிக்கப்பட்ட விலையை விடவும் கூடுதல் விலைக்கு முட்டைகளை விற்பனை செய்யும் வர்த்தகர்களுக்கு எதிராகக் கடும நடவடிக்கை எடுக்கப்படும் என்று பாவனையாளர் அதிகார சபையின் யாழ்ப. மாவட்ட இணைப்பு அதிகாரி அறிவித்துள்ளார். பாவனையாளர் அதிகார சபையால் முட்டைகளுக்கு நிர்ணய விலை அறிவிக்கப்பட்டுள்ளது. இதன்படி, வெள்ளை நிற முட்டையின் விலை 43 ரூபாவாகவும், பழுப்பு நிற முட்டையின் விலை 45 ரூபாவாகவும் நிர்ணயிக்கப்பட்டுள்ளது. இந்த நிலையிலேயே பாவனையாளர் அதிகார சபையின் யாழ்ப. மாவட்ட இணைப்பு அதிகாரி இவ்வாறு தெரிவித்துள்ளார். அவர் மேலும் தெரிவித்ததாவது:- விற்பனையாளர்கள் மற்றும் வர்த்தகர்கள், அதிகவுடைய விலைக்கு முட்டைகளை விற்பனை செய்தாலோ அல்லது விலைப்பட்டியலைக் காட்சிப்படுத்தாமல் விற்பனை நடவடிக்கைகளில் ஈடுபட்டாலோ உடனடியாக சட்ட நடவடிக்கை எடுக்கப்படும். இது தொடர்பில் யாழ்ப்பாண மாவட்ட வர்த்தகர்களுக்கு அறிவுறுத்தல் விடுக்கப்பட்டுள்ளது - என்றார்.
(அ-ம-27-26)

அரசாங்கத்துக்கு...

மாயின், நாட்டில் மீண்டும் போராட்டங்கள் தலைதாக்குவதற்கு அது வழிவகுக்கும். அவ்வாறானதொரு அரசாங்கத்தில் சுதந்திரக் கட்சி ஒதுபொருள் அமைச்சுப் பதவிகளை ஏற்கப்போவதென்பது என்ற

நிலைப்பாட்டில் உறுதியாகவுள்ளது என்று சுதந்திரக் கட்சியின் பொதுச் செயலாளர் தயாசிறி ஜயசேகர தெரிவித்தார். சர்வகட்சி அரசாங்கம் அமைப்பதற்கு ஜனாதிபதி ரணில் முன்னெடுத்த நடவடிக்கைகள் தோல்வியில் முடிவடைந்துள்ள நிலையில், அடுத்தகட்டமாக அவர் பெரமுனவினருக்கு கூடுதலான அமைச்சுப் பதவிகளை ஒதுக்கி தேசிய அரசாங்கத்தை நியமிக்கத் திட்டமிட்டுள்ளார். இது தொடர்பில் கருத்து வெளியிடுகையிலேயே இவ்வாறு தெரிவித்தார் தயாசிறி ஜயசேகர.

அவர் மேலும் தெரிவித்ததாவது:- நாட்டை முன்னேற்றப் பாதையில் கொண்டு செல்வதற்காக சர்வகட்சி அரசாங்கத்தை அமைக்குமானும், சர்வகட்சி அரசாங்கத்தில் மிகச் சிறிய அமைச்சரவையை நியமிக்குமானும், அந்த அமைச்சரவையில் ஊழல் - மோசடிகுற்றச்சாட்டுக்களுக்கு உள்ளான எவரும் உள்வாங்கப்படக்கூடாது என்றும் நாம் பல சந்தர்ப்பங்களில் வலியுறுத்தியுள்ளோம். இதனை நடைமுறைப்படுத்தவில்லையெனில் மீண்டும் மக்களின் நம்பிக்கையை இழக்க நேரிடும். எம்மால் வலியுறுத்தப்பட்ட இந்த விடயங்கள் நடைமுறைப்படுத்தப்படுமாயின் அடுத்து எவ்வாறு செயற்படுவது என்பது தொடர்பில் சிந்திக்க முடியும். மக்களால் நிராகரிக்கப்பட்ட உறுப்பினர்களை தற்போதைய அரசாங்கத்திலும் அங்கத்துவம் வகிக்கின்றனர். இவ்வாறான நடவடிக்கைகளை மீண்டும் முன்னெடுக்க வேண்டாம் என்று நாம் ஜனாதிபதியிடம் கோரிக்கை விடுத்திருக்கின்றோம். மக்களால் நிராகரிக்கப்பட்ட பொதுஜன பெரமுன உறுப்பினர்களை உள்ளடக்கிய அரசாங்கமே மீண்டும் அமைக்கப்படுமாயின் அரசாங்கத்துக்கு எதிராக போராட்டங்கள் தீவிரமாவதைத் தவிர்க்க முடியாது - என்றார். (அ-ம)

விபத்தில்...

விபத்துக்குள்ளானதில் இளைஞர் ஒருவர் உயிரிழந்தார். இந்த விபத்து நேற்றுக்காலை இடம்பெற்றது. விபத்தில் ஜெயசிங்கம் ஜெயந்தன் (வயது-27) என்ற இளைஞனே உயிரிழந்தவராவார். காயம் காரணமாக யாழ்ப்பாணம் போதனா மருத்துவமனையில் சேர்க்கப்பட்ட அவர், சிகிச்சை பயனின்றி உயிரிழந்தார். இறப்புத் தொடர்பான விசாரணைகளை திடீர் மரண விசாரணை அதிகாரி நமச்சிவாயம் பிறேமகுமார் மேற்கொண்டார்.
(அ-ம-26)

பற்றைக்குள்...

நேற்று நண்பகல் சடலமாக மீட்கப்பட்டுள்ளார். தொண்டைமானாறு வல்லை வீதியைச் சேர்ந்த மயில்வாகனம் குருமூர்த்தி (வயது-75) என்பவரே இவ்வாறு சடலமாக மீட்கப்பட்டவராவார். குறித்த முதியவர் கடந்த 17ஆம் திகதி முதல் காணாமல் போயிருந்தார். அவரைத் தேடும் பணிகள் முன்னெடுக்கப்பட்டிருந்தன. இந்த நிலையிலேயே

அந்த முதியவர் சடலமாக மீட்கப்பட்டுள்ளார். மேலதிக விசாரணைகளை வல்வெட்டித்துறை பொலிஸார் மேற்கொண்டு வருகின்றனர்.
(அ-ம-26-27)

பிரிந்தது...

முன்னாள் அமைச்சர் டலஸ் அழகப்பெரும, பேராசிரியர் ஜி.எல்.பீரிஸ், நாடாளுமன்ற உறுப்பினர்களான நாலக கொடவேறவா, சரித வேராத, டிலான் பெரோ உள்ளிட்ட பொதுஜன பெரமுனவின் 9 நாடாளுமன்ற உறுப்பினர் உள்ளடங்கலாக 14 உறுப்பினர்கள் அநுராதபுரத்தில் நேற்று மத வழிபாடுகளில் ஈடுபட்டனர். இதன் பின்னர் கருத்துத் தெரிவிக்கையிலேயே பீரிஸ் இவ்வாறு தெரிவித்தார்.

அவர் மேலும் தெரிவித்ததாவது:- ஸ்ரீ லங்கா பொதுஜன பெரமுனவின் 14 உறுப்பினர்கள் ஒன்றிணைந்து செயற்படுகிறோம். அரசாங்கத்தின் தீர்மானங்கள் மற்றும் செயற்பாடுகள் அனைத்தும் பொதுஜன பெரமுனவின் அடிப்படை கொள்கை மற்றும் கட்சி யாப்புக்கு முரணாகவுள்ளதால் ஒன்றிணைந்து செயற்பட முடியாத நிலை காணப்படுகிறது. நாட்டுக்காக முக்கியமான பல தீர்மானங்களை எதிர்வரும் நாட்களில் முன்னெடுப்போம். எமது புதிய அரசியல் பயணத்தை புனித நகரில் இருந்து ஆரம்பித்துள்ளோம். அரசாங்கத்தின் செயற்பாடுகளுக்கு எதிர்ப்பை வெளிப்படுத்துவதால் நாங்கள் இலக்கு வைக்கப்படுவதை விளங்கிக்கொள்ள முடிகிறது - என்றார்.

பிரிவின் பின்னணி

நாடாளுமன்றில் இடம்பெற்ற ஜனாதிபதித் தெரிவின்போது ரணில் விக்கிரமசிங்கவுக்கு ஆதரவு வழங்க பொதுஜன பெரமுன உத்தியோகபூர்வமாக தீர்மானித்துள்ளது என்று கட்சியின் பொதுச் செயலாளர் தெரிவித்திருந்தார். இருப்பினும் எதிர்க்கட்சித் தலைவர் சஜித் பிரேமதாஸ பொதுஜன பெரமுனவின் உறுப்பினர் டலஸ் அழகப்பெருமவின் பெயரை முன்மொழிந்ததை, பொதுஜன பெரமுனவின் தவிசாளர் ஜி.எல்.பீரிஸ் உறுதிப்படுத்தினார்.

இதனால், ஜனாதிபதி தெரிவில் கட்சியின் தீர்மானத்துக்கு முரணாக நடந்த, பொதுஜன பெரமுனவின் தவிசாளர் பேராசிரியர் ஜி.எல்.பீரிஸுக்கு எதிராக ஒழுக்காற்று நடவடிக்கையை முன்னெடுத்து, அவரை தவிசாளர் பதவியில் இருந்து நீக்குமாறு பொதுஜன பெரமுனவின் உறுப்பினர்கள் கட்சியின் உயர்மட்டத்திடம் வலியுறுத்தினார்கள். நவம்பர் மாதம் 2ஆம் திகதி பெரமுனவின் மாநாடு இடம்பெறவுள்ள நிலையில், இந்த மாநாட்டில் பீரிஸின் பதவி பறிக்கப்படும் என்றும், அவருடையதும் அவருடன் இணைந்துள்ளோரதும் கட்சி உறுப்புரிமைகூட இல்லாமல் செய்யப்படுவதற்கு வாய்ப்புக்கள் உள்ளன என்றும் தகவல்கள் வெளிவந்த நிலையிலேயே, தாம் தனிவழியில் பயணப்படுவதை உறுதிப்படுத்தியுள்ளார் பீரிஸ்.
(அ-ம)

ENGLISH CLASSES
யாழ்ப்பாணத்தில் தனி வகுப்புகள்
Grade 7 - G.C.E. O/L - A/L
Graduates தொழில்புரிவோர் - சரளமாக
ஆங்கிலம் பேசவும் எழுதவும்
GCE O/L English Literature
K.Ganesh B.A 077 766 8725

வேலை வாய்ப்பு
Computer Typesetting கணினி டைப் செட்டிங்
தகைமை
MS Office, Corel Draw Pagemaker, Indesin போன்ற மென்பொருட்களில் திறமை உள்ளவர்களைக் கிடைக்க வேண்டும்.
Graphic Designer (கிராபிக் டிசைனர்)
தகைமைகள்
PhotoShop, Illustrator, Corel Draw போன்ற மென்பொருட்களில் திறமை உள்ளவர்களைக் கிடைக்க வேண்டும்.
புத்தகம் கட்டித் தர Book Winding ஆளுவதில் உயர்வாகவும் மற்றும் புது விருப்பவாய்ப்புகள் (கிழிவாணம்) விருப்பத்திற்கும்.
(CS 20574) (3/6) 077 392 0797

IELTS வகுப்புகள்
புதிய பிரிவுகள் 23.08.2022 அன்று ஆரம்பம். 10 வார காலம் IELTS அனுபவமுள்ள ஆசிரியர். ஒரு பிரிவில் 5 பேர் மட்டுமே. தனிப்பட்ட கவனிப்புகள். 6 புள்ளிகளுக்கு மேல் எடுப்பதற்கான உத்தரவாதம். நனிப்பட்ட நேரத் தெரிவுகள். மிகக் குறைந்த கட்டணங்கள். 22.08.2022 இற்கு முன்னர் பதிவுகளை மேற்கொள்ளுங்கள்.
(CS 20376) (3/6) 077 395 0857

வாடகைக்கு
இல. 49/3, சிறாம்பியடி லேன், எரான்லி வீதி.
யாழ்ப்பாணத்தில் 3 அறைகள், நீளமான மண்டபம் மற்றும் சமயலறை முன்பக்கம் இரு வழிகளைக்கொண்ட வீடு வாடகைக்கு உண்டு. நிறுவனம் மற்றும் கம்பெனிகளுக்கு உகந்தது.
077 868 8102

வேலையாளர்கள் தேவை
சீமேந்துக்கற்கள் தயாரிக்கும் பணிக்கான வேலையாளர்கள் தேவை. சம்பளம் பேசித் தீர்மானிக்கப்படும்.
077 534 5660, 077 025 5763
071 864 3635

மணமகள் தேவை
வயது 39, கொழும்பை பிறப்பிடமாகவும் யாழ்ப்பாணத்தை வசிப்பிடமாகவும் கொண்ட விவாகரத்தான கிறிஸ்தவ அழகிய மணமகனுக்கு மணமகள் தேவை.
077 831 2819

பதவி வெற்றிடம்
நவீனச் செவிப்புலன் விழிப்புலன் இழந்தோர் பாடசாலை கைதடி
பதவி : தோட்டத் தொழிலாளர் (ஆண்)
வயதெல்லை : 25 - 50
சம்பளம் : நேரில் பேசி தீர்மானிக்கப்படும்
ஆர்வம் உடையவர்கள் 22.08.2022 முதல் 05.09.2022 வரையான பாடசாலை நாட்களில் காலை: 9.00 மணி தொடக்கம் பி.ப 3.00க்கு முன்னரான நேரத்தில் கீழ் குறிப்பிடப்பட்டிருக்கும் விவாசத்திற்கு தங்களிடம் இருக்கும் ஆவணங்களுடன் நேரடியாக சமூகமளிக்கமாறு கேட்டுக்கொள்ளப்படுகின்றனர்.
முகவரி : நவீனச் செவிப்புலன் விழிப்புலன் இழந்தோர் பாடசாலை A9 வீதி, கைதடி
தொலையேசி : 021 223 2202, 077 252 7256
அதயர், நவீனச் செவிப்புலன் விழிப்புலன் இழந்தோர் பாடசாலை, கைதடி.
(CS 20280) (2/7)

NIFCO - SETTLEMENTS
உங்கள் கடன் மீளளித்தல் பற்றிய ஆலோசனைகளை பெற.....
உங்களிற்கு அனுசூலமான முறையில்.....
கடன் மீளளித்தல் மற்றும் வட்டியின் கணிசமான பகுதியினை தள்ளுபடி செய்தல். பிணைகளை மீட்டெடுத்தல் போன்ற தேவைகளிற்கு.....
Nifco
ஓய்வூதியை வாங்கியவர்களின் நிறுவனம்.
077 714 5838 / 077 756 3144
(+ 947 7324 9078
Whatsapp மில் மட்டும்)
388, TEMPLE ROAD,
NALLUR, JAFFNA.
(CS 20388) (2/6)

தேவை
யாழ்ப்பாணம் நகர் வெஸ்ரேன் மொபைல்
1) விற்பனையாளர் 2) திருத்தாளர்
வயது 18 - 21
சம்பளம் : 20 000/- - 30 000/-
(CS 20394) (3/6) 077 199 6117

வேலை வாய்ப்பு
A/L வர்த்தகம் பயின்ற பெண்கள் மற்றும் அலுவலக உதவியாளர், சிறுநெல் தயாரிப்பாளர் (ஆண்) திருநெல்வேலியில் இயங்கும் உணவகத்திற்கு.
076 684 9572, 077 427 1512

மின்சாரம் துண்டித்து விட்டதா?
மின்சார கட்டணங்களும் பில் ஏறிவிட்டதா?
இதோ இதற்கான தீர்வை நாங்கள் பெற்றுத் தருகிறோம்
சகல விதமான மின்சாரப் பொருள்கள் பாவிக்க கூடியவாறு SOLAR INVERTER மிகவும் மலிவான விலையில் பொருத்தி தரப்படும். மின்சார கட்டணமும் சேமிக்கப்படும் மற்றும் CCTV கேமராக்கள் பொருத்தி தரப்படும்
J.J GROUP 021 222 8854
(CS 20204) (3/6) No. 603, K.K.S, Road, Jaffna 077 555 5100

காணி விற்பனைக்கு
யாழ்ப்பாணம் நகரில் 24 பரப்பு காணி விற்பனைக்கு உண்டு
+ A.09 பிரதான வீதி முகப்புடனும் மற்றும் 20 அடி பாதையுடன் பின்பக்கமாகவும்
+ நாவற்குழி சந்தியில் இருந்து 500 m தூரத்தில் மூன்று பரப்பாக பிரிக்கப்பட்ட நிலையில்
+ A.09 வீதியில் இருந்து 200 m தூரத்தில் 20 அடி பாதையுடன் அமைந்துள்ள காணி ஒரு பரப்பின் விலை மூன்று லட்சம் (300000/-)
+ கியற்கை சூழலுடன் வியாபார நிலையங்கள், களஞ்சியசாலைகள், மண்டபங்கள், வீடுகள் அமைப்பதற்கு உகந்த கழல்.
பார்வை ஆரம்ப நேரம் : காலை 8 மணி தொடக்கம் மாலை 6 மணி வரை
தொடர்புகளுக்கு
076 490 5403, 076 491 2493, 076 490 6029

பணி வெற்றிடம்
யாழ்ப்பாணம் நகரில் உள்ள Lanka Tiles Show Room இல் பணியாற்றுவதற்கு பின்வரும் பதவிகளுக்காக இருபாலாரிடமிருந்து விண்ணப்பங்கள் கோரப்படுகின்றன.
1) Customer Service Officers
2) Cashiers
உடன் விண்ணப்பிக்கவும்.
(CS 46066) (3/6)
Lanka Tile Show Room
469, K.K.S.Road, Jaffna.

அந்தியேட்டி வீட்டுக்கிடுத்திய அழைப்பு

தோற்றம்	மறைவு
11	22
05	07
1941	2022


அமர் ஆழ்வார் செல்லத்துரை
(இளைப்பாறிய மக்கள் வங்கி முகாமையாளர்)
அவர்களின் அந்தியேட்டிக் கிரியைகள் இன்று (21.08.2022) ஞாயிற்றுக்கிழமை காலை 7.00 மணியளவில் கீரிமலை புனித தீர்த்தக் கரையில் நடைபெறும். தொடர்ந்து முற்பகல் 11.00 மணியளவில் இல்லத்தில் நடைபெறும் ஆத்ம சாந்திப் பிரார்த்தனையிலும் மதியபோசன நிகழ்விலும் கலந்துகொள்ளுமாறு அன்புடன் அழைக்கின்றோம்.
வராததுப்பனை, புலோலி வட கிழக்கு, பருத்தித்துறை.
குடும்பத்தினர்
(cs 45973) (2/6)

முதலாம் ஆண்டு நினைவுஞ்சலி

தோற்றம்	மறைவு
05	21
-	-
04	08
-	-
1942	2021

அமர் இராசையா நாகச்சந்திரா
(Retired District Inspector of Telecom)
திதி : ஆவணி வளர்பிறை சதுர்த்தசி
பண்பின் சிகரமாய் பாசத்தின் உறைவிடமாய் அன்பின் திருவுருவாய் எமக்கு வழிகாட்டியாய் உற்றார், உறவினர். நண்பர்களுக்கு இனியவனாய் வாழ்ந்து எம்மை விட்டுப் பிரிந்து ஆண்டு ஒன்று மறைந்ததையா எம் உள்ளங்களில் என்றும் நினைத்திருக்கின்றீர்கள் உங்கள் ஆத்மா சாந்தியடைய இறைவனைப் பிரார்த்திக்கின்றோம்.
நினைவுகளுடன் குடும்பத்தினர்
Dr.N. கீர்த்தன்
(CS 20385) (3/6)

கப்பலேறுவாயோ? - அடிமை!
கடலைத் தாண்டுவாயோ?
குப்பை விரும்பும் நாய்க்கே- அடிமை!
கொற்றத் தவிசுமுண்டோ? -
பாரதியார்



சீனாவி

மலை 33:

வள்ளுவர் ஆண்டு : 2053

ஆவணி 5

ஞாயிற்றுக்கிழமை (21.08.2022)

சிகரம் : 113

சீனக்கப்பலால் இலங்கைக்கே

தலைபிடி!

இந்தியாவின்
பாதுகாப்புத்துறை
ஆய்வாளரும்,
முன்னாள் இந்திய
கிராணுவ
அதிகாரியுமான
மேஜர் மதன்குமார்



○ நேர்கண்டவர்:
த.பிரஸ்நேர்வ்

யுவான் வாங்-5

கப்பலின் வருகையை இந்தியா நேரடியாக எதிர்க்காததன் மர்மம் என்ன?

இந்தியாவின் எதிர்ப்பினை மீறி, சீனாவின் 'யுவான் வாங் -5' கப்பலை இலங்கை அனுமதித்திருக்கின்றது. இந்தக் கப்பல் விவகாரத்தைப்பற்றி, இலங்கையை சூழ புவிசார் அரசியல் போட்டியின் உச்சமாக இராஜதந்திர முறுகல்கள் ஆரம்பித்துள்ளன. சீனாவின் பட்டுப்பாதை திட்டத்தின் முக்கியமான நாடாகவும், இந்தோ - பசிபிக் பிராந்தியத்தின் மையமாகவும் இலங்கை உள்ளது. இத்தகைய பின்னணியில் தற்போது எழுந்துள்ள பிராந்திய முரண்கள் குறித்து, இந்தியாவின் பாதுகாப்புத்துறை ஆய்வாளரும், முன்னாள் இந்திய கிராணுவ அதிகாரியுமான மேஜர் மதன்குமார், 'உதயன் - சஞ்சீவி' வாசகங்களுக்காக வழங்கிய நேர்காணல் இது.

கே: சீனாவின் செய்மதி ஆய்வுக் கப்பலான 'யுவான் வாங் 5' உண்மையில் ஓர் ஏவுகணைத் தொழினுட்பத்தைக் கொண்ட கப்பல் என்று சொல்லப்படுகின்றதே..?

பு: 'யுவான் வாங்- 5' எனும் இந்தக் கப்பலை சீனா கிராணுவக் கப்பலாக வகைப்படுத்தாமல் இருந்தாலும், இது சீனாவின் மக்கள் விடுதலை கிராணுவத்தினால் நேரடியாக இயக்கப்படும் ஒரு கப்பல். கண்டம் விட்டு கண்டம் பாபும் ஏவுகணைகள், குறுந்தூர ஏவுகணைகள், அணுவாயுதங்களைக் கொண்டு சென்று தாக்கக்கூடிய ஏவுகணைகள், நீர்முழக்கி கப்பலில் இருந்து ஏவப்படும் ஏவுகணைகள் போன்றவற்றைக் கண்காணிப்பதற்கும், அதன் இலக்குகளை நிர்ணயிப்பதற்கும், அதனை வழிநடத்தி செல்லும் பணியே இந்தக் கப்பலின் அடிப்படை. அதற்குத் தேவையான தளவாடங்கள் அனைத்தும் கப்பலில் உள்ளன. எனவே அடிப்படையில் இது ஏவுகணைகள் தொடர்பில் கண்காணிப்பதற்காக சீனாவினால் உருவாக்கப்பட்ட கப்பலே.

கே: 'யுவான் வாங்' இலங்கையின் அம்பாந்தோட்டை துறைமுகத்தில் தரித்து நிற்பதால், இந்தியாவின் பாதுகாப்புக்கு எந்தவகையில் அச்சுறுத்தல்?

பு: இந்தக் கப்பல் எதிரிநாடுகளின் கடற்படை மற்றும் விமானத்தளங்கள், ஏவுகணைகள், செய்மதிகள் போன்றவற்றினைக் கண்காணிக்கும் திறன் கொண்டது. இதன் கண்காணிக்கும் ஆற்றல்

ஏறத்தாழ 750 கிலோமீற்றராகும். அதனால் கூடங்குளம் அணுமின் நிலையம், கடல்பாக்கம் அணுமின் நிலையம் என்பவற்றை இந்தக் கப்பலால் கண்காணிக்கமுடியும். குறிப்பாக தென்னிந்தியாவின் கடற்படைத் தலைமையகத்திலுள்ள பல ஏவுகணைகள், கப்பல்கள் என்ன தொழினுட்பத்தில் உள்ளன, எந்த செய்மதியுடன் தொடர்பில் உள்ளன, அதன் நிலை என்ன? அதனைக் கண்காணிக்கக்கூடிய அனைத்துவிடங்களையும் இந்த 'யுவான் வாங்-5' கப்பலினால் செய்யமுடியும்.

அம்பாந்தோட்டையிலிருந்த ஏறத்தாழ 160 கடல்மலைத் தொலைவில் இந்தியாவின் மிக முக்கியமான துறைமுக நகரமான கொச்சி இருக்கின்றது. அத்தோடு இந்தியாவின் கேந்திர முக்கியத்துவம் வாய்ந்த இடங்கள் மற்றும் பாதுகாப்புத்துறை சார் முக்கியமான இடங்கள் (விமான நிலையம், ஏவுகணை ஏவப்படும் இடங்கள், கடற்படைத் தளங்கள், போக்குவரத்துத் துறைமுகங்கள்) இவை அனைத்தினையும் இந்தக் கப்பலில் உள்ள செய்மதித் தொழினுட்பம் மூலம் அம்பாந்தோட்டையில் இருந்தபடியே சீனாவினால் நேரடியாகக் கண்காணிக்கமுடியும். இதனால்தான் யுவான் வாங்-5 கப்பல் அம்பாந்தோட்டையில் தரிப்பதை மிக முக்கியமான பாதுகாப்புத்துறை அச்சுறுத்தலாக இந்தியா பார்க்கின்றது.

கே: யுவான் வாங் - 5 கப்பலின் கண்காணிப்பினைத் தடுக்கக்கூடிய தொழினுட்பம் இந்தியாவிடம் இல்லையா?

பு: இதனைத் தடுப்பதற்கான தொழில்நுட்பம் இந்த உலகத்தில் எந்தநாட்டிலும்- யாட்டிலும் இல்லை. ஆனால் கண்காணிப்பில் இருந்து தப்புவதற்கு 'யுவான் வாங் -5' அம்பாந்தோட்டையில் இருக்கின்ற காலத்தில் ஏவுகணைகள் ஏவுவதிலிருந்து ஒதுங்கிக் கொள்ளலாம். வேறு ஒன்றும் செய்யமுடியாது. ஏனெனில் இது தொழில்நுட்பம் சார்ந்த விடயம்.

கே: 'யுவான் வாங்- 5' கப்பலின் மீது இந்தியாவும் எப்போதும் ஒரு கண் வைத்திருக்கும் தானே. சரி, இதற்கு முன்னர் அந்தக் கப்பல் எங்கெல்லாம் சென்றுள்ளது?

பு: கப்பலின் பயணக் குறிப்பை பார்த்தீர்கள் என்றால் அமெரிக்கா மற்றும் இந்தியா ஆகிய இரு நாடுகளினாலும் இயக்கப்படும் துறைமுகங்களுக்கு அண்மையில் தான் அது அதிகம் பயணிக்கின்றது. இதற்கு முன்னர் பாகிஸ்தானுக்கும் 'யுவான் வாங்- 5' சென்றிருந்தது. அங்கும் இந்தியாவால் இயக்கப்படும் துறைமுகத்துக்கு 150 கிலோமீற்றர் தூரத்திலே 'யுவான் வாங்- 5' தரித்து நின்றது. அதற்கு முன்னர் ஆபிரிக்க துணைக்கண்டத்தில் அமெரிக்காவின் நிலைகள், அமெரிக்கக் கட்டு

சீனக்கப்பலால்...



பாட்டில் இருக்கும் அந்நியநாட்டுத் துறைமுகங்களை நோக்கித்தான் அது சென்றுகொண்டிருந்தது. 'யுவான் வாங்-5' தன்னுடைய எதிரிகளான அமெரிக்கா, இந்தியா, ஜப்பான் போன்ற நாடுகளின் இராணுவ மற்றும் கேந்திர முக்கியத்துவமான நிலைகளைக் கண்காணிக்கும் ஒரு வேலையைதான் மேற்கொள்கின்றது.

கே: உங்களுடைய கருத்தின்படி 'யுவான் வாங்-5' இராணுவத் தேவை கருதியே அம்பாந்தோட்டைக்கு வந்ததென்றால், இந்தியாவிடமிருந்து உதவிகளைப் பெற்றுக்கொள்ளும் ஒரு நாடான இலங்கைக்கு இராஜதந்திர ரீதியில் அழுத்தம் கொடுத்து, கப்பலின் வருகையைத் தடுக்க ஏன் முடியாமல் போனது?

பு: மிகமுக்கியமான பிரச்சினை என்னவெனில், 'யுவான் வாங்-5' இதுவரை ஓர் இராணுவக் கப்பலாகப் புதிது செய்யப்படவில்லை. எனவேதான் 'யுவான் வாங்-5' ஓர் இராணுவ கப்பல், எனவே அதனை அனுமதிக்கவேண்டாம் என்று எதிர்ப்புத் தெரிவிக்க இந்தியாவால் அதிகாரபூர்வமாக முடியாதுள்ளது. ஆனால் 'யுவான் வாங்-5' கப்பலின் நடவடிக்கைகளால் இந்தியாவுக்கு வரக்கூடிய ஆபத்துகள் என்ன? இந்தியாவின் பாதுகாப்பு தொடர்பிலான அச்சுறுத்தல் என்ன? என்பதை இலங்கைக்கு தனிப்பட்டரீதியில் விளக்கிய இந்தியா தன்னுடைய கடுமையான அழுத்தத்தையும் மறைமுகமாகப் பிரயோகிக்கவே செய்தது.

இந்திய அழுத்தம் காரணமாகத்தான் சீனக்கப்பலின் வருகையைத் தாமதப்படுத்தும்படி இலங்கை கோரியது. ஆனால் கப்பலைத் தாமதத்துக் கொண்டு வாருங்கள் என்று தான் இலங்கை கோரியதே தவிர, இலங்கைக்குள் 'யுவான் வாங்-5' வரக்கூடாது என்ற உறுதியான நிலைப்பாட்டை இலங்கை எடுக்கவில்லை. காரணம், அப்படி கப்பலின் வருகையைத் தடுத்தால் அதன்மூலம் சீனாவின் கோபத்துக்கு இலங்கை ஆளாகவேண்டியிருக்கும். எனவேதான் இந்தியாவையும், சீனாவையும் பகைக்க விரும்பாமல், கப்பலின் வருகையைத் தாமதப்படுத்தும் கோரிக்கையை, இரண்டு தோணியில் கால் வைக்கும் நிலைப்பாட்டை இலங்கை எடுத்தது.

இதனையடுத்தே 'யுவான் வாங்-5' சில நாட்கள் திசைமாறிய பின்னர் திரும்பிவிட்டு, ஓகஸ்ட் 16 ஆம் திகதி இலங்கையின் அம்பாந்தோட்டைக்கு வந்து சேர்ந்தது.

இந்தக் கப்பல் விவகாரத்தில் சீனாவும் ஒருபுறத்தில் இலங்கைக்குக் கடுமையான அழுத்தத்தைக் கொடுத்தது. அப்படி ஒரு அழுத்தம் கொடுக்கப்படும் என்று இந்தியாவுக்கும் தெரியும். இந்தநிலையில் தான் இலங்கையின் வெளிவிவகார அதிகாரிகள், 'சீனக்கப்பலைத் தடுத்தால் பாரதூரமான விளைவை இலங்கை சந்திக்க வேண்டியிருக்கும்' என இந்தியாவுக்கு எடுத்துரைத்தார்கள்.

அதனையடுத்தே இந்தியா மௌனமானது. கப்பலுக்கும் அனுமதி கொடுக்கப்பட்டது. ஆனால் இந்தியாவைப் போலல்ல ஜப்பான். சீனக்கப்பல் இலங்கைக்கு வந்ததால், ஜப்பான் தன்னுடைய எதிர்வினையை உடனேயே காட்டிவிட்டது. ஜப்பானின் மிகப்பெரிய 10 செயற்றிட்டங்களை இடைநிறுத்தியுள்ளது.

கே: யுவான் வாங் - 5 வருகையை குவாட் அமைப்பின் தோல்வியாகப் பார்க்க முடியுமா?

பு: நிச்சயமாக, இதைக் குவாட் அமைப்பின் தோல்வியாகத்தான் பார்க்கமுடியும். குவாட்டினை ஆசியாவின் நேட்டோ அமைப்பு போன்றே சீனா பார்க்கின்றது.

கே: ஏன் சீனா அப்படி குவாட் அமைப்பை எதிரான மனோநிலையில் நோக்கவேண்டும்?

பு: சீனா, இந்தோ-பசுபிக் பிராந்தியத்தின் கிழக்கு நோக்கி வளரவேண்டும் எனப் பார்க்கின்றது. அதில் இலங்கை மிக முக்கியமான இடத்தில் உள்ளது. அமெரிக்கா ஏற்கனவே தென்சீனக் கடல் பகுதியை நெருங்கி இருக்கின்றது. நேட்டோவின் 10 போர்க்கப்பல்கள் அங்கு சுற்றித்திரிகின்றன. இதைவிட அமெரிக்காவின் விமானத்தாங்கிய ஏழு போர்க்கப்பல்களும் அங்கு இருக்கின்றன. இதனால் பசுபிக் பக்கமும் சீனாவால் இப்போதைக் கல்ல, இன்னும் 30 வருடங்கள் சென்றாலும் போகமுடியாது. எனவே கிழக்கு நோக்கி தன் கால்களை சீனா அகலப் பரப்ப நினைத்ததால், அதற்கு குவாட் அமைப்பு தடை போட்டுள்ளது. அதனாலேயே நேட்டோவைப் போலவே குவாட்டையும் எதிராளியைப் போலவே சீனா பார்க்கின்றது.

கே: இந்தியா ஒரு பிராந்திய வல்லரசு. இந்திய நாடாளுமன்றில் ஆளும் கட்சியான பாரதிய ஜனதா கட்சி அசைக்கமுடியாத பெரும் பான்மையோடு இருக்கின்றது. இப்படிப்பட்ட நிலையில் இந்தியப்பிரதமர் நரேந்திரமோடி உலகின் வலிமை பொருந்திய தலைவராகப் பார்க்கப்படுகின்றார். ஆனால் இந்தியாவின் உதவியைப் பெறும் சிறிய நாடான இலங்கையோ, இந்தியாவையும் மீறி, சீனாவுக்கு ஆதரவாகச் செயற்படுவதென்பது, வலிமை பொருந்திய தலைவர் மோடியின் பெருமைக்கு விடும் சவால் இல்லையா?

பு: நிச்சயமாக, இது ஒரு பெரும் அரசியல் பிரச்சினையாக உருமாறவும் வாய்ப்புள்ளது. இந்தியப் பிரதமர் மோடியின் முடிவுகளை எப்போதுமே, யாராலும் எதிர்வுகூறமுடியாது என்பதையும் நினைவில் கொள்ளவேண்டும். அதனால் எவ்வாறான எதிர்விளைவுகளை ஏற்படுத்தும் முடிவுகளை அவர் எடுப்பார் என இப்போதைக்கு எவருக்கும் தெரியாது. இந்தியாவில் சீனக்கப்பல் தொடர்பில் உயர்மட்ட கூட்டமும் நடந்தது.

66

கப்பலின் வருகையைத் தடுத்தால் அதன்மூலம் சீனாவின் கோபத்துக்கு இலங்கை ஆளாகவேண்டியிருக்கும். எனவேதான் இந்தியாவையும், சீனாவையும் பகைக்க விரும்பாமல், கப்பலின் வருகையைத் தாமதப்படுத்தும் கோரிக்கையை, இரண்டு தோணியில் கால் வைக்கும் நிலைப்பாட்டை இலங்கை எடுத்தது.

இறையாண்மைக்கு பிரச்சினை என்றால் இந்தியா உள் நாட்டில் மட்டுமல்லாது, நாட்டுக்கு வெளியிலும் பல்வேறு வேலைகளைச் செய்யும். குறிப்பாக முன்னர் சிங்களத் தலைவர்கள் தங்களின் தேர்தல் தோல்விக்கு, இந்திய உளவுத்துறை காரணம், என்றெல்லாம் கூறியிருக்கின்றார்கள். அப்படி அவர்கள் சொன்னதிலும் சில உண்மைகள் இருக்கலாம்.

கே: பொருளாதார ரீதியில் இலங்கை தத்தளித்த போது, அந்த நெருக்கடியில் இருந்து மீள்வதற்கு பல உதவிகளைச் செய்து, கைகொடுத்தது இந்தியாதான். இப்போது சீனக்கப்பலின் வருகையை அடுத்து அந்த உதவிகளில் பாதிப்பு ஏற்படும் சாத்தியமுண்டா?

பு: மக்களின் அடிப்படைத் தேவைகளான உணவு, மருந்து, எரிபொருள் என்பவற்றை இந்தியா தொடர்ந்தும் வழங்கவே செய்யும். சிலவேளைகளில் அந்த உதவிகள் இப்போது போல தாராளமாக இல்லாமல் மட்டுப்படுத்தப்பட்டதாகவும் இருக்கலாம். ஆனால் இனிவரும் காலங்களில் இலங்கை பொருளாதார நெருக்கடியில் இருந்து மீளக்கூடிய புதிய செயற்றிட்டங்களை இப்போதைக்கு இந்தியா மேற்கொள்ளாது. அதற்கு ஆதரவும் அளிக்காது.



இனிவரும் காலங்களில் இலங்கை பொருளாதார நெருக்கடியில் இருந்து மீளக்கூடிய புதிய செயற்றிட்டங்களை இப்போதைக்கு இந்தியா மேற்கொள்ளாது. அதற்கு ஆதரவும் அளிக்காது.

○ நிலாந்தன்

கடந்த இரு தசாப்தகால அனுபவத்தின் படி ரணில் விக்கிரமசிங்கவின் ஆட்சிக் காலத்தில் ஜனநாயகவெளி ஒப்பீட்டளவில் அதிகரிப்பதுண்டு. எனினும் இம் முறை அவர் அதிர்ஷ்டலாபச் சீட்டில் ஜனாதிபதியாக வந்ததும் தென்னிலங்கையில் ஜனநாயகவெளி ஒப்பீட்டளவில் சுருங்கியது எனலாம். மக்கள் எழுச்சிகளின் காரணமாக அந்த வெளி கடந்த மூன்று மாதங்களாக குறிப்பிட்டுச் சொல்லக்கூடிய அளவுக்கு அதிகரித்துவந்தது. ஆனால் ரணில் அதைச் சுருக்கி விட்டார். அரகலயவை முறியடிப்பதில் அவர் முதற்கட்ட வெற்றியைப் பெற்றிருக்கிறார். அதனால் அவசரகாலச் சட்டத்தை நீக்கப்போவதாகக் கூறியிருக்கிறார்.

இவ்வாறு தென்னிலங்கையில் மக்கள் எழுச்சிகளின் விளைவாக அதிகரித்து வந்த ஜனநாயக வெளியைக் குறுக்கிய ஒருவர், எப்படித் தமிழ்மக்களுக்கு ஜனநாயக வெளியை அதிகப்படுத்துவார் என்று எதிர்பார்ப்பது? ஆனால் தென்னிலங்கை நிலைவரமும் தமிழ்ப் பகுதிகளின் நிலைவரமும் ஒன்று அல்ல. தென்னிலங்கையில் போராட்டத்தை தொடர்ந்து அனுமதித்தால் ரணில் தன்னுடைய ஆட்சியைப் பாதுகாக்க முடியாது. அதேசமயம் தமிழ்ப் பகுதிகளில் அவ்வாறான போராட்டங்கள் எவையும் இடம்பெறவில்லை. மேலும் ஜெனீவாக் கூட்டத்தொடர நோக்கி அவ்வாறு தமிழ் மக்களின் அரசியலில் ஜனநாயக வெளியை அதிகப்படுத்த வேண்டிய தேவை ரணிலுக்கு உண்டு. நல்லாட்சி என்று அழைக்கப்பட்ட கடந்த ஆட்சிக்காலத்தில் அவர் அதைச் செய்தார். அவர் திறந்துவிட்ட அதிகரித்த ஜனநாயக வெளிக்குள்ள்தான் தமிழ் மக்கள் பேரவை எழுச்சி பெற்றது. இரண்டு எழுக தமிழ்கள் இடம் பெற்றன.

இம்முறையும் அவர் அவ்வாறு தமிழ் மக்களுக்கு ஜனநாயக வெளியை அகலப்படுத்துவாரா என்று பார்க்க வேண்டும். கடந்தவாரம் அவர் சில புலம்பெயர்ந்த தமிழ் அமைப்புகள் மற்றும் தனிநபர்கள் மீதான தடைகளை அகற்றினார். அதை அவர் நல்லாட்சி என்று அழைக்கப்பட்ட ஆட்சிக்காலத்திலும் செய்தார். அதை வைத்து அவர் ஜனநாயக வெளியை அதிகப்படுத்துகிறார் என்று எடுத்துக் கொள்ளலாமா? இல்லை. ஏனென்றால் புலம்பெயர் தமிழர்கள்- தமிழ் டயஸ்பொறா- இப்பொழுது நாட்டுக்குத் தேவை. புலம்பெயர்ந்த தமிழர்கள் நாட்டில் முதலீடு செய்தால் நாட்டின் செல்வச்செழிப்பை அதிகப்படுத்தலாம். நாடு இப்பொழுது எதிர்கொள்ளும் பொருளாதார நெருக்கடியில் இருந்து விடுபடுவதற்கு புலம்பெயர் தமிழர்களின் முதலீடுகள் தேவை என்பதனை ரணில் மட்டுமல்ல கோத்தாபயவும் ஏற்றுக் கொண்டிருந்தார்.

தமிழ் 'டயஸ்பொறா' எனப்படுவது தட்டையான, ஒற்றைப்படையான ஒரு சமூகம் அல்ல. அதில் பல அடுக்குகள் உண்டு. இப்பொழுது தடை நீக்கப்பட்ட எல்லா அமைப்புகளும் நபர்களும் முழுத்தமிழ் டயஸ்பொறாவையும் பிரதிபலிக்கிறார்களா என்ற கேள்வியும் உண்டு. மேலும், ராஜபக்சவால் தடை செய்யப்பட்ட உலகத்தமிழர் அமைப்பின் தலைவரான மதகுரு யாழ்ப்பாணத்தின் தெருக்களில் லேடிஸ் பைசிக்கிளில் வழமைபோல நடமாடினார். அவர் விடயத்தில் தடை ஒரு நடைமுறையாகவே இருக்கவில்லை. எனவே தடை நீக்கமும் அவ்வாறு சம்பிரதாயபூர்வமானதா? எதுவாயினும், இதுதொடர்பில் புலம்பெயர்ந்த தமிழ் அமைப்புகள் என்ன செய்யவேண்டும்? இந்த சந்தர்ப்பத்தை பயன்படுத்தி புலம்பெயர்ந்த தமிழர்கள் நாட்டில் முதலீடு செய்வதற்கு முன்டியடித்துக் கொண்டு வரத்தேவையில்லை. நிதானமாக முடிவெடுக்கலாம். இந்த அரசாங்கமும் ஒரு நாள் மாறும். மாறும்போது எப்படி கோத்தாபய வந்ததும் ரணில் தடை நீக்கிய அமைப்புகள், தனி நபர்கள் மீண்டும் தடை செய்யப்பட்டார்களோ, அப்படி இந்த நிலையும் மாறலாம். எனவே புலம்பெயர்ந்த தமிழ் அமைப்புகள் ஆட்சி மாற்றங்களைக் கண்டு மயங்கத் தேவையில்லை. மாறாக இந்த சந்தர்ப்பத்தை வெற்றிகரமாகக் கையாண்டு எப்படி ஓர் அரசுக் கட்டமைப்பு மாற்றத்துக்கான பேரத்தைப் அதிகப்படுத்தலாம் என்று சிந்திக்க வேண்டும். தமிழ் முதலீடுகளை நாட்டுக்குள் கொண்டு வருவது என்று சொன்னால் அதற்கு ஓர் அரசியல் சூழல் ஏற்படுத்தப்பட வேண்டும். தமிழ் மக்களை நாட்டின் பொருளாதாரத்தில் பங்காளிகளாக ஏற்றுக் கொள்ளவேண்டும். அதாவது தமிழ்மக்களை முதலீட்டாளர்களாக இணைப்பதற்கு பதிலாக தமிழ்மக்களை அரசியற் பொருளாதாரப் பங்காளிகளாக இணைக்கவேண்டும். அதற்கு முதலில் அரசியல் தீர்வு ஒன்று வேண்டும். அரசுக்கட்டமைப்பில் மாற்றம் செய்யப்பட வேண்டும்.

இப்பொழுது முதலீடு செய்தவர்கள் சில ஆண்டுகளின் பின் அவற்றை திருப்பி எடுத்துக் கொள்ளும் ஒரு



புலம்பெயர்ந்த தமிழர்களால்

நாட்டை நெருக்கடியிலிருந்து மீட்கமுடியுமா?

நிலைமை வரக்கூடாது. எனவே இனப்பிரச்சினைக்கு தீர்வு தரப்படாத ஒரு பின்னணிக்குள் புலம்பெயர்ந்த தமிழ் முதலீட்டாளர்கள் கண்ணை மூடிக்கொண்டு ரணிலின் அழைப்பை ஏற்கத்தேவையில்லை. பதிலாக இந்தத்தருணத்தைப் பயன்படுத்தி ரணில் விக்கிரமசிங்கவின் மீது அழுத்தங்களைப் பிரயோகிக்கலாம். ஒரு தீர்வை முதலில் கொண்டு வாருங்கள். அதற்குரிய நல்லெண்ண சூழலை முதலில் உருவாக்குங்கள். உதாரணமாக பயங்கரவாத தடைச் சட்டத்தை நீக்குங்கள், கைதிகளை விடுதலை செய்யுங்கள், காணிகளை விடுவியுங்கள், காணாமல் ஆக்கப்பட்டவர்களுக்கு நீதியை நிவாரணத்தை வழங்குங்கள். இவற்றின் மூலம் ஒரு நல்லெண்ண சூழலை பயமற்ற சூழலை ஏற்படுத்துங்கள். அதைத்தொடர்ந்து அரசியல் தீர்வுக்கான பேச்சுவார்த்தைகளைத் தொடங்குங்கள். அதில் புலம்பெயர்ந்த தமிழர்களையும் பங்காளிகள் ஆக்குங்கள். ஒரு தீர்வு கிடைக்கட்டும். அதன் பின் நாங்கள் முதலீடு செய்கிறோம் என்று நிபந்தனை விதிக்கலாம்.

தமிழ்மக்கள் ஏன் புலம்பெயர்ந்தார்கள்? ஏனென்றால் நாட்டுக்குள் பாதுகாப்பு இல்லை என்பதனால்தான். கடந்த ஒரு நூற்றாண்டு காலமாக தென்னிலங்கையில் தமிழ் மக்களின் சொத்துக்களை இலக்கு வைத்து தாக்குதல்கள் நடத்தப்பட்டன. அதுதான் பின்னாளில் முஸ்லிம்களுக்கும் நடந்தது. தென்னிலங்கையில் சிங்களவர்கள் அல்லாத ஏனைய இனங்கள் நிதி ரீதியாக செழித்தோங்குவதைக் கண்டு சகிக்க முடியாத ஒரு சூட்டு மனோ நிலை சிங்களப் பௌத்த பெருந்தேசிய வாதத்திடம் உண்டு. அது இப்பொழுது மாறிவிட்டதா?

அந்த மனநிலையின் விளைவாகத்தான் தமிழ் மக்கள் நாட்டின் பொருளாதாரத்தில் பங்களிக்காத ஒரு நிலை அதிகரித்தது. ஆனால் புலம்பெயர்ச்சியானது சிங்கள பெருந்தேசியவாதம் கற்பனை செய்ய முடியாத வேறு ஒரு வளர்ச்சியை ஏற்படுத்திவிட்டது. புலம்பெயர்ந்து சென்ற சென்ற தமிழர்கள் புலம்பெயர்ந்து சென்ற நாடுகளில் மிக விரைவாக தங்களை ஸ்தாபித்துக் கொண்டார்கள். நிதி ரீதியாக செழித்தோங்கினார்கள். சில தசாப்தங்களுக்கு முன்பு ரூபாய்களோடு முதலாளிகளாக காணப்பட்டவர்கள், புலம்பெயர்ந்த பின் பொலரை விசுக்கும் பெரு வணிகர்களாக மாறினார்கள். எந்தத் தமிழர்களை தென்னிலங்கையில் இருந்து அகற்றவேண்டும் என்று திட்டமிட்டு இன அழிப்பு முன்னெடுக்கப்பட்டதோ, அதே தமிழர்கள் இப்பொழுது கொழும்புக்குத் திரும்பி வந்து தனது டொலரால் காணிகளையும் கட்டடங்களையும் விலைக்கு வாங்குகிறார்கள். சிங்கள மக்கள் விற்கும் காணிகளை வாங்கி அங்கெல்லாம் அடுக்குமாடித் தொடர்களைக் கட்டி வருகிறார்கள். இங்கே ஓர் உதாரணத்தைச் சுட்டிக்காட்ட வேண்டும். 'எதிரிசங்க குரூப் ஒஃப் கொம்பனி' என்று அழைக்கப்படும் ஒரு பிரமாண்டமான வணிக நிறுவனம் தென்னிலங்கையில் வாங்குதலுக்கு நிலையை அடைந்தது. நூற்றுக்கணக்கான நிலைக்கடைகள், சுவர்ணவாகினி என்று அழைக்கப்படும் உறுதுணி நிறுவனம் போன்றவற்றைச் சொந்தமாக கொண்டிருந்த எதிரிசங்க குரூப் ஒஃப் கொம்பனி வாங்குதலான

போது அதை புலம்பெயர்ந்து வாழும் ஒரு தமிழ் பெருவணிகர் விலைக்கு வாங்கினார். அவர் ஏற்கனவே ஓர் ஊடகப் பெருவணிகரும் ஆவார். இவ்வாறு தென்னிலங்கையில் வாங்குதலாகும் கொம்பனியை விலைக்கு வாங்கும் அளவுக்கு தமிழ் மக்கள் நிதி ரீதியாகப் பலம் மிக்கவர்களாகக் காணப்படுகிறார்கள். புலம்பெயர்ச்சி தமிழ் மக்களை ஒரு விதத்தில் சிதறடித்திருக்கிறது. இன்னொரு விதத்தில் உலகில் மிகவும் கவர்ச்சியான, பலம்வாய்ந்த ஒரு டயஸ்பொறாவை உருவாக்கியிருக்கிறது. இந்த வளர்ச்சியை சிங்கள- பௌத்த பெருந்தேசியவாதம் கணித்திருக்கவில்லை. அதன் விளைவாகத்தான் புலம்பெயர்ந்த தமிழர்களை நாட்டில் முதலீடு செய்யுமாறு கோத்தாபயம் கேட்டார். இப்பொழுது ரணிலும் கேட்கிறார். மேலும் ஜெனீவாவில் அரசாங்கத்துக்கு எதிரான நடவடிக்கைகளை முன்னெடுப்பது புலம்பெயர்ந்த தமிழ் அமைப்புகள்தான். எனவே அவர்களோடு சுமுகமான உறவை வைத்துக் கொள்வதன்மூலம், அரசாங்கம் ஜெனீவாவில் தனக்கு ஏற்படக்கூடிய நெருக்கடியின் அளவைக் குறைக்கலாம்.

ஆனால் எதுகாரணமாக தமிழ்மக்கள் நாட்டின் பொருளாதாரத்தில் முழு அளவுக்குப் பங்களிக்க முடியாத ஒரு நிலை ஏற்பட்டதோ, அந்தக்காரணங்களை அகற்ற ரணில் விக்கிரமசிங்க தயாரா? என்ற கேள்விக்கு விடை இல்லாமல் புலம்பெயர்ந்த தமிழர்கள் நாட்டில் முதலீடு செய்ய முன்வரக்கூடாது. அதுபோலவே ஜெனீவாவில் அரசாங்கத்தின் மீது நெருக்கடியைப் பிரயோகிக்கும் செய்முறைகளையும் நிறுத்தக்கூடாது.

இந்தவிடயத்தில் புலம்பெயர்ந்த தமிழர்கள் முதலில் ஓர் அமைப்பாகத் திரளவேண்டும். அதன்பின் அந்த அமைப்பானது அனைத்துலகை வழமைகளின் ஊடாக அரசாங்கத்தோடு தொடர்பை ஏற்படுத்திக் கொள்ளலாம். அப்பொழுது இனப்பிரச்சினைக்கான தீர்வை ஒரு முக்கியமான முன் நிபந்தனையாக முன் வைக்கலாம். தனித்தனி அமைப்பாக தனிநபர்களாக அரசாங்கத்தோடு 'லெ' களுக்குப் போவதற்குப் பதிலாக ஓர் அமைப்பாகத் திரண்டு அதைச் செய்ய வேண்டும். குறிப்பாக ரணில் விக்கிரமசிங்க டயஸ்பொறாவை பிரித்துக் கையாள் வாய்ப்பளிக்கக்கூடாது. நாட்டுக்குள் முதலீடு செய்வது என்பது இலங்கைத்தீவின் பொருளாதாரத்தில் டயஸ்பொறா ஒரு பங்காளியாக மாறுவது என்ற பொருளில் அல்ல. அதைவிட ஆழமானபொருளில், தமிழ்த்தேசத்தைக் கட்டியெழுப்புவது என்ற நீண்டகால நோக்குநிலையிருந்தே திட்டமிடப்படவேண்டும். அதாவது முதலீட்டின் மூலம் தேசத்தைக் கட்டியெழுப்புவது, யூதர்கள் கடந்த நூற்றாண்டில் அவ்வாறு முதலீட்டின்மூலம் ஒரு தேசத்தை இஸ்ரேலைக் கட்டியெழுப்பினார்கள். எனவே புலம்பெயர்ந்த தமிழ்மக்கள் இலங்கைத்தீவின் பொருளாதாரத்தில் பங்காளிகளாவது என்று சொன்னால், அதைத் தமிழ்த் தேசத்தைக் கட்டியெழுப்புவது என்ற உள் நோக்கத்தோடு திட்டமிடவேண்டும்.

○ அ.நிக்ஸன்

இலங்கைத்தீவின் கடன் நெருக்கடி மேலும் அதிகரித்துச் செல்லும் நிலையில், சர்வதேச நாணய நிதியத்துடன் ஒப்பந்தம் ஒன்றைச் செய்தால் மாத்திரமே, பொருளாதார நெருக்கடியில் இருந்து இலங்கை குறைந்தபட்சம் மீண்டெழ முடியும். இதற்காகவே தேசிய அரசாங்கத்தை அமைக்க ஜனாதிபதி ரணில் விக்கிரமசிங்க முற்படுகிறார்.

தேசிய அரசாங்கத்தை அமைக்காமல் ராஜபக்சவை மையப்படுத்திய சிறிலங்கா பொது ஜன பெரமுன கட்சி உறுப்பினர்களுடன் மாத்திரம் ரணில் விக்கிரமசிங்க அரசாங்கத்தை அமைத்தால், பெரும் நிதியுதவிகள் எதனையும் சர்வதேச நாணய நிதியம் வழங்காது. இது தொடர்பாக அதிகாரிகள் மட்டத்தில் நடைபெற்ற கலந்துரையாடல்களில் ரணில் தரப்புக்குச் சர்வதேச நாணய நிதியம் விவரமாக எடுத்துக் கூறியுள்ளது. மின்சார சபை, ஸ்ரீலங்கன் எயார்லைன்ஸ் உள்ளிட்ட நஷ்டத்தில் இயங்கும் அரசு நிறுவனங்களைத் தனியார் மயப்படுத்தல் மற்றும் ஆகக் குறைந்தது ஆறு இலட்சம் அரசு ஊழியர்களைப் பணியில் இருந்து இடைநிறுத்தல் உள்ளிட்ட பல நிபந்தனைகளை சர்வதேச நாணய நிதியம் முன்வைத்துள்ளது. குறிப்பாக மானியங்கள் வழங்குவது உள்ளிட்ட மக்களுக்கான சலுகைகள் அனைத்தும் குறிப்பிட்ட சில வருடங்களுக்கு நிறுத்தப்பட வேண்டும் என்பது சர்வதேச நாணய நிதியத்தின் பிரதான பரிந்துரைகளில் ஒன்று என்றும் அறியமுடிகின்றது. ஆகவே அனைத்துக் கட்சிகளையும் உள்ளடக்கிய தேசிய அரசாங்கம் அமைக்கப்பட்டால் மாத்திரமே இந்த நிபந்தனைகளை நிறைவேற்றும்போது அரசியல் ரீதியான எதிர்ப்பு இருக்காது. இல்லையென்றால் எதிர்க்கட்சிகள் சர்வதேச நாணய நிதியத்தின் மேற்படி நிபந்தனைகள் பற்றி அரசியல் ரீதியாக மக்கள் மத்தியில் பிரசாரங்களைச் செய்து ஆட்சியைக் கவிழ்க்கும் ஆபத்து உருவாகலாம்.

அதனாலேயே சர்வதேச நாணய நிதியம் தேசிய அரசாங்கம் அல்லது அனைத்துக் கட்சிகளையும் உள்ளடக்கிய சர்வகட்சி ஆட்சி முறையை ஏற்படுத்துமாறு மறைமுகமாக வற்புறுத்தி வருகின்றது. குறிப்பாக இலங்கையுடன் செய்யப்பட்டுள்ள ஒப்பந்தத்துக்கு நாடாளுமன்றத்தின் அங்கீகாரத்தைச் சர்வதேச நாணய நிதியம் எதிர்பார்க்கின்றது. இனிமேல் வழங்கவுள்ள கடன்களை மீள் பெறும் உத்தரவாதத்துக்காகவும், நாடாளுமன்றத்தின் அங்கீகாரத்தை உறுதிப்படுத்தவும் சர்வதேச நாணய நிதியம் கடுமையாக எதிர்ப்பு கொடுக்கிறது.

ஆனாலும் சர்வதேச நாணய நிதியம் முன்வைத்துள்ளதாகக் கூறப்படும் மேற்படி நிபந்தனைகள், பரிந்துரைகள் தொடர்பாக அரசாங்கம் இதுவரை அதிகாரபூர்வமாக எதனையும் கூறவில்லை. சர்வதேச நாணய நிதியமும் எந்தவொரு இடத்திலும் இலங்கைக்கான தமது மேற்படி நிபந்தனைகளை அதிகாரபூர்வமாக எங்கும் வெளியிடவில்லை. இந்தநிலையில், குறிப்பிட்ட நிபந்தனைகளை, கட்சித் தலைவர்கள் மற்றும் பிரமுகர்களை கொழும்பில் உள்ள சர்வதேச நாணய நிதியத்தின் பிரதிநிதிகள் சந்தித்து இலங்கையின் பொருளாதார நெருக்கடிக்கான தீர்வு தொடர்பாக உரையாடும்போது விளக்கமளித்திருக்கிறார்கள். இந்த நிபந்தனைகள் மக்களுக்குக் கடுமையான வலிகளாகவே இருக்கும். ஆனால் ஆகக் குறைந்தது ஐந்து வருடங்களுக்காவது இந்த வலிகளைத் தாங்கினால் மாத்திரமே நிரந்தரமாக பொருளாதார நெருக்கடியில் இருந்து மீள முடியும் என்ற தகவலையும் சர்வதேச நாணய நிதியம் விளிவாகக் கூறியிருக்கின்றது.

இதன் காரணமாகவே ரணில் விக்கிரமசிங்கவும், மக்கள் வலிகளைத் தாங்கப் பழகிக் கொள்ளவேண்டும் என்ற தொனியில் நாடாளுமன்ற உரையில் குறிப்பிட்டிருக்கிறார். இந்தப் பின்னணியில்தான் தேசிய அரசாங்கம் அல்லது சர்வகட்சி முறை என்ற கோட்பாட்டையும் ரணில் விக்கிரமசிங்க முன்வைக்கிறார்.

ஆனால் சர்வகட்சி அரசாங்கம் ஒன்றை அமைப்பதற்கு இலங்கை ஒற்றையாட்சி அரசியல் யாப்பில் இடமில்லை என்று இலங்கைச் சட்டத் தரணிகள் சங்கம் சுட்டிக்காட்டியுள்ளது. தேசிய அரசாங்கம் என்ற கோட்பாடு என்பதற்கு 2019 ஆம் ஆண்டு ஏப்ரல் மாதம் வரை, இலங்கை அரசியலில் சட்டரீதியான அங்கீகாரம் இருக்கவில்லை. 2019 ஆம் ஆண்டு, அரசியலமைப்பின் 19 ஆவது திருத்தம் நிறைவேற்றப்பட்ட போதே, தேசிய அரசாங்கம் என்பதற்கான கோட்பாட்டு விளக்கம் உருவாக்கப்பட்டது. இந்தக் கோட்பாட்டின் பிரகாரம் பதவிக்கு வரும் அரசியல் கட்சி ஒன்று நாடாளுமன்றத்தில் உள்ள ஏனைய கட்சிகளுடன் கூட்டுச் சேர்ந்து அமைக்கும் ஆட்சி முறையே தேசிய அரசாங்கமாகும். ஆனால் ஒரேயொரு நாடாளுமன்ற உறுப்பினரைக் கொண்ட ஐக்கிய தேசியக் கட்சியுடன் கூட்டுச் சேர்ந்து



தேசிய அரசாங்கம்

எதற்காக?

ஒப்பந்தத்தில் புதைந்திருக்கும் இரகசியங்கள்

ஏனைய கட்சிகள் அல்லது கட்சிகளின் உறுப்பினர்கள் ஒன்றுசேர்ந்து அமைக்கும் ஆட்சி முறையைத் தேசிய அரசாங்கம் என்று விரைவில் கணம் செய்யலாமா என்ற கேள்வியும் உண்டு. ஆனாலும் யாப்பின் பிரகாரம் அதனைத் தேசிய அரசாங்கம் என்றே அழைக்க வேண்டும். குறிப்பாக ரணில் விக்கிரமசிங்க என்ற ஒற்றை மனிதன் தனது கட்சியுடன் நாடாளுமன்றத்தில் அங்கம் வகிக்கும் ஏனைய பெரிய கட்சிகளின் ஆதரவு இல்லாமல் வேறு பெரிய கட்சியில் அங்கம் வகிக்கும் உறுப்பினர்களைத் தனித் தனியாகப் பிரித்துத் தொகுத்து அவர்களின் ஆதரவு இல்லாமல் ஆட்சி அமைத்தாலும் அதனையும் தேசிய அரசாங்கம் என்றே பொருள்கோடல் செய்ய வேண்டும்.

ஐக்கிய மக்கள் சக்தி உறுப்பினர்கள் பலர் தமது கட்சித் தலைவர் சஜித் பிரேமதாஸின் தீர்மானத்துக்கு மாறாக ரணில் விக்கிரமசிங்கவுக்குத் தனிப்பட்ட முறையில் ஆதரவு வழங்க முன்வந்துள்ளனர். அவர்களுடைய ஆதரவுடனேயே இந்த வாரம் புதிய அமைச்சரவை பதவியேற்கவுள்ளதாக நம்பப்படுகின்றது. அதேபோன்று, மலையகத் தமிழ்க் கட்சிகள் மற்றும் முஸ்லிம் கட்சிகளின் உறுப்பினர்கள் பலரும் தமது கட்சித் தலைமையின் முடிவுக்கு மாறாக தனிப்பட்ட முறையில் ரணில் விக்கிரமசிங்கவுக்கு ஆதரவு வழங்கி அமைச்சுப் பொறுப்புக்களை ஏற்கத் தயாராக உள்ளனர்.

சர்வகட்சி முறைக்கு அரசியல் யாப்பில் இடமில்லை என்று கூறப்பட்டாலும், தேசிய அரசாங்கம் என்பது நடைமுறையில் இருப்பதால், கட்சிகளாகவோ தனிப்பட்ட முறையிலோ ஆதரவு வழங்கி அமைச்சுப் பொறுப்புக்களையும் ஏற்றுக் கொண்டால், அதனைத் தேசிய அரசாங்கம் என்று வரையறை செய்ய முடியுமென சட்ட வியாக்கியானம் செய்யப்பட்டுள்ள நிலையிலேயே, ரணில் விக்கிரமசிங்க புதிய அமைச்சரவையைத் தெரிவு செய்யத் தயாராக இருக்கிறார் போலும். ஏனெனில் இலங்கையின் கடன் எல்லை, நாளுக்கு நாள் அதிகரித்துச் செல்வதைத் தடுக்க ஒரே வழி சர்வதேச நாணய நிதியத்துடன் ஒப்பந்தம் செய்வதே. ஆகவே அதற்கான தெரிவை ரணில் விக்கிரமசிங்க கையிலே



I.M.F →

துள்ளார் என்பதையே அவருடைய காய்நகர்த்தல்கள் உறுதிப்படுத்துகின்றன. தேசிய அரசாங்கம் அமையுமானால் அமைச்சர்களின் எண்ணிக்கையில் வரையறை தேவைப்படாது. ஜனாதிபதி என்ற முறையில் ரணில் விக்கிரமசிங்க அதனைத் தீர்மானிக்க முடியும். பொருளாதார நெருக்கடி, செலவுச் சுருக்கம் என்ற வரையறைகளைக் காண்பித்து அமைச்சர்களின் எண்ணிக்கையைக் குறைக்கவும் ரணிலுக்கு வாய்ப்புள்ளது. ஏனெனில் கட்சிகளின் தலைவர்களை மாற்றாமல்லாமல், கட்சிகளின் முக்கியமான உறுப்பினர்கள் மற்றும் கட்சிகளுக்கு விளக்கமளிக்கும் வடிவ பிரதிநிதிகள் மற்றும் மத்த தலைவர்கள் உள்ளிட்ட பலரையும் சர்வதேச நாணய நிதியத்தின் பிரதிநிதிகள் கொழும்பில் சந்தித்து விளக்கமளித்து வருகின்றனர். ஆனால் இந்தச் சந்திப்புகள் பகிரங்கமாக இடம்பெறுவதில்லை. இரகசியமான முறையிலேயே அவை நடைபெறுகின்றன. அரசாங்கத்தின் நன்மையை மாத்திரம் அடிப்படையாகக் கொண்டு பொருளாதார நெருக்கடிக்கான தீர்வை ஏற்படுத்த வேண்டுமென்ற ஒரேயொரு நோக்கோடே இந்தச் சந்திப்புகள் இடம்பெறுவதாகக் கூறப்படுகின்றது. ஆயினும் சர்வதேச நாணய நிதியத்தின் ஒப்பந்தத்துக்கு அரசியல் ரீதியான எதிர்ப்புகள் இருக்கக்கூடாது என்பதே இந்தச் சந்திப்புகளின் பின்னூட்ட தலையாய காரணம்.

ஆனாலும் இலங்கைத்தீவின் பொதுநலன் என்ற நோக்கில் சஜித் பிரேமதாஸவும், ஜே.வி.பி தலைவர் அனுரகுமார திலாநாயக்காவும் சிந்திக்க முற்பட்டால், அல்லது சர்வதேச நாணய நிதியத்தின் பிரதிநிதிகளின் மன நிலையில் மாற்றங்களை ஏற்படுத்திவிட்டால், ரணில் விக்கிரமசிங்கவுக்கு அது மேலும் வாய்ப்பாகவே இருக்கும். ஆனால் நாட்டு நலன் என்பதைவிட தனிப்பட்ட கட்சி அரசியல் நலன்கள் மாத்திரமே சிங்க அரசியல் கட்சித் தலைவர்களிடம் விஞ்சிக் காணப்படுகின்றன. தமது புவியார் அரசியல் நோக்கில் அமெரிக்க - இந்திய அரசுகளும் சர்வதேச நாணய நிதியத்தின் மூலம் இலங்கைக்குக் கடன் வழங்கும் திட்டங்களை ஊக்குவித்து வருகின்றன.

2022 ஆம் ஆண்டில் நான்கு பில்லியன் அமெரிக்க டொலர் மதிப்புடைய கடனை இலங்கை திருப்பிச் செலுத்த வேண்டியுள்ளது. ஜூலை மாதம் செலுத்தப்பட வேண்டிய ஒரு பில்லியன் கடன் செலுத்தப்படவில்லை என மத்திய வங்கி அறிக்கை கூறுகின்றது. மொத்தமாக தங்கப் பத்திரங்கள் மூலம் 11.8 டொலர் பில்லியன் மதிப்புள்ள கடன்கள் பெறப்பட்டுள்ளன. ஆகியாவில் 14.3 சதவீத பங்குடன் அதிக கடன் பெற்ற நாடுகளின் பட்டியலில் இலங்கை இரண்டாவது இடத்தில் உள்ளது. சீனாவிடம் அதிகமாகக் கடன் பெற்ற நாடுகளின் பட்டியலில் இலங்கை நான்காவது இடத்தில் உள்ளது. சீனாவுக்கு இலங்கை செலுத்த வேண்டிய மொத்தக் கடன் 8 பில்லியன் அமெரிக்க டொலர். இது இலங்கையின் மொத்த வெளிநாட்டுக் கடனான 45 பில்லியன் அமெரிக்க டொலரில் கிட்டத்தட்ட ஆறில் ஒரு பங்காகும். சீனாவுக்கு இலங்கை உடனடியாக திருப்பிச் செலுத்த வேண்டிய தொகை சுமார் 400 முதல் 500 பில்லியன் டொலர் என மதிப்பிடப்பட்டுள்ளது. மீதமுள்ள கடன் இந்தியா போன்ற நாடுகளுக்கும் உலக வங்கி மற்றும் ஐக்கிய நாடு உள்ளிட்ட சர்வதேச நிறுவனங்களுக்கும் இலங்கை செலுத்த வேண்டும். இந்த ஓர் அவல நிலைமையில் தேசத்தை மீட்பது பற்றி சஜித்தும், அனுரகுமார திலாநாயக்கவும் சிந்திப்பார்களா? அல்லது கட்சி அரசியலுக்கு முக்கியத்துவம் கொடுப்பார்களா? விழுந்து கிடக்கும் தனது கட்சியை மீட்கும் திட்டத்தை ரணிலும் முழுமையாகக் கைவிட்டு, பொருளாதார நெருக்கடித் தீர்வு பற்றி நேர்மையாகச் சிந்திப்பாரானால், சர்வதேச நாணய நிதியத்துடனான ஒப்பந்தம் இலகுவாக நிறைவேறும்.

திருநெல்வேலி பெரியரியூட்டரியில் படிப்பிக்கிற ஓராள் தீக்குளிக்க முயற்சித்துள்ளாராம். தமிழ் உட்காண்புகளிலும் சமூக வலைத்தளங்களிலும் இந்தச் செய்தி தான் பரபரப்பாக ஓடிக்கொண்டிருக்கிறது. ஒரு பத்திரிகை ஒருவரை நியமித்து விட்டு குறுகிய காலத்துக்குள் அதை திரும்பியபெற்றால் யாருக்கும் கோபம் வருவது இயல்பானதே அதில் மாற்றுக்கருத்துக்கு இடமேயில்லை.

ஆனால் அதற்காக தற்கொலையை நாடுவது என்பது ஏற்றுக்கொள்ளக்கூடியது அல்ல. இனி வாழ முடியாது என்ற நிலையில் பலர் தற்கொலையை நாடுகின்றனர். கடன் தொல்லை, வறுமை, விரக்தி, போன்ற காரணங்களால் சிலர் தற்கொலையை நாடுகின்றனர். வேறு சிலர் பரிட்சையில் தோல்வி அல்லது குறைந்த பெறுபெறுகளை பெற்றமை போன்ற காரணங்களால் தற்கொலையை நாடுகின்றனர். காதல் தோல்வி காரணமாகவும் சிலர் தற்கொலையை நாடுகின்றனர். நாங்கள் வாழ்ந்து கொண்டிருப்பது இறுக்கமான,



உயிர்மாபித்தல்:

சரியா, தவறா?

கட்டுப்பாடுகள் நிறைந்த ஒரு சமுதாயத்தில், இப்படியான இறுக்கமான கட்டுப்பாடுகள் நிறைந்த ஒரு சமுதாயத்தில் வாழும் ஒரு யுவதி தனது பல்வினம் காரணமாக அல்லது சந்தர்ப்ப கழிநிலைகளால் விட்ட தவறுகள் காரணமாகவும் காதலன் கரம் பிடிக்க மறுத்திருந்தாலும் சில வேளை தற்கொலை செய்து கொள்ளும் முடிவை எடுப்பதுண்டு. இதயசக்தியுடன் தன்னை முழுமையாக அர்ப்பணித்து காதலில் ஈடுபட்ட இளைஞர்கள் சிலரும் காதலில் ஏற்பட்ட தோல்வி காரணமாக தற்கொலையை நாடி உள்ளனர்.

ஆயினும் தற்கொலை என்பது எந்த வகையிலும் நியாயப்படுத்த முடியாத ஒன்று. பல்கலைக்கழக பேராசிரியர் ஒருவர் தனக்கு வழங்கப்பட்ட பதவி திருமடப் பறிக்கப்பட்டமை காரணமாக தீக்குளிக்க முயன்றமை சுத்தப் பைத்தியக்காரத்தனமான ஒரு முடிவு அல்லது தீர்மானம் என்றே சொல்லலாம். அண்மையில் ஆசிரியை ஒருவர் தற்கொலை செய்து கொண்ட போது மாணவர்களுக்கு வழிகாட்ட வேண்டியவர், மாணவர்களை வழி நடத்த வேண்டியவர் இப்படிச் செய்யலாமா? என மக்கள் விமர்சித்தனர்.

சம்பந்தப்பட்ட பேராசிரியர் இவ்வாறான ஒரு முடிவை எடுத்தது அவரது அறியாமையையே எடுத்துக்காட்டுகிறது. பேராசிரியர் அல்லது விரிவுரையாளர் பதவி கிடைக்காவிட்டால் வழக்குத் தாக்கல் செய்யும் சம்பவங்கள், மனித உரிமை ஆணைக்குழுவில் முறைப்பாடு செய்யும் சம்பவங்கள் எல்லாம் இதே திருநெல்வேலி ரியூட்டரியில் முன்னர் நடந்தேயுள்ளன. எமது சமூகத்தின் வளப்பு முறையும் இதற்குக்காரணம். பிள்ளைகளை படி, படி என ஒரு நாளின் 18 மணித்தியாலங்களுக்கும் கூடுதலாக சித்திரவதை செய்வதும் இப்படியான செயற்பாடுகளுக்கு ஒரு காரணம் என்று சொல்லலாம். பள்ளிக்கூட படிப்பு முடிந்ததும் பல்கலைக்கழகம், பல்கலைக்கழக பட்டப்படிப்பு முடிந்ததும் ஏதாவது ஒரு தொழில், அதுவும் அந்தத் தொழில் விரிவுரையாளராக இருந்துவிட்டால் சொல்லவே வேண்டாம். போகிற இடமெங்கும் 'லெக்சர்' என்ற தனி உபசாரம். ஐந்து சைபர்களில் சம்பளம், தீர்வையற்ற காக்கொள்வனவு. இதை விட வேறென்ன வேண்டும்?

இப்படி குண்டுச்சட்டிக்குள் குதிரை ஓடிக்கொண்டிருக்கும் பெரிய ஆசிரியர்களும் விரிவுரையாளர்களும் அதனை விட்டு வெளியே வருவதில்லை. வெளியே ஓர் உலகம் இருக்கிறது என்பதை எட்டியும் பாப்பதில்லை. இதன் காரணமாகவே திருநெல்வேலி ரியூட்டரி சர்வதேச தரவரிசையில் 8272 ஆவது இடத்தில் உள்ளது. இந்தத் தரவரிசைப்படுத்தல் நிறுவனத்துக்கு நிறுவனம் வேறுபடுகிறது என்பது ஒருபுறமிருக்க, இதைப்பற்றி இவர்களுக்கு எதுவித கவலையுமில்லை. மாதாமாதம் களையாக லகரங்களில் சம்பளம் வருகிறது. பிறகு எதற்காக கவலைப்பட வேண்டும்? திருநெல்வேலி ரியூட்டரியில் நான்கு ஆண்டுகள் கல்வி கற்று பட்டம் பெற்று வெளியேறிய பட்டதாரிகள் பலர் (பொருளியல் சிறப்பு பட்டதாரிகள் உட்பட) இலங்கை அரசாங்கத்தால் அரசு உழியர்கள் எனக் கன நடத்தப்படும் தடைதாண்டல் பரிட்சையில் சித்தியடையவில்லை என்பது திருநெல்வேலி ரியூட்டரி வாத்தியாமின் கற்பித்தல் திறனுக்கு சிறந்த எடுத்துக்

காட்டு. இதை விட இன்னொரு சிறந்த உதாரணத்தையும் எடுத்துக் காட்டலாம்: திருநெல்வேலி ரியூட்டரியில் நான்கு ஆண்டுகள் கல்வி கற்று பட்டம் பெற்று வெளியேறிய பட்டதாரிப் பயிலுநர்களாக கடமையாற்றும் நான்கு பேர் யாழ்ப்பாணத்திலுள்ள ஒரு நூலகத்துக்குச் சென்று 'நாங்கள் தடை தாண்டல் பரிட்சைக்கு தோற்றப்போகிறோம். அதற்கு படிப்பதற்கு நூல்கள் தேவை' என விண்ணம். அங்கு கடமையிலிருந்து சிறுநாழியர் தாபன விதிக்கோவை, நிதிப்பிரமணங்கள் தொடர்பாக இரண்டு நூல்களை எடுத்துக்கொடுத்தார். அதற்கு அவர்கள் 'நாங்கள் மத்திய அரசாங்கம் நடத்தும் தடை தாண்டல் பரிட்சைக்கு தோற்றவில்லை. மாகாண அரசாங்கம் நடத்தும் தடை தாண்டல் பரிட்சைக்கு தான் தோற்றப்போகிறோம்' என்றனர். நூல்களை எடுத்து கொடுத்த சிறுநாழியர் புன்னகை புரிந்தவாறே 'இலங்கை அரசாங்கத்தின் சட்டத்திடங்கள் மத்தி, மாகாணம் என வேறுபாடு எதுவுமில்லை. இரண்டுக்கும் ஒரே சட்டம் தான்' என்றார். 'அப்படியா எமக்குத்தெரியாது' என்றனர் திருநெல்வேலி ரியூட்டரியில் நான்கு ஆண்டுகள் கல்வி கற்று பட்டம் பெற்று வெளியேறிய பட்டதாரிகள்.

திருநெல்வேலி ரியூட்டரி ஆரம்பித்த நாள் முதல் திறமைக்கு இடமளிப்பதில்லை என்ற நிலைப்பாடு எழுதப்படாத விதியாக இன்று வரை பின்பற்றப்பட்டு வருகிறது. இதன் காரணமாக சகல பட்டங்களிலும் மருத்துவம், விஞ்ஞானம், கணிதம், கலை கல்வி புகட்ட முற்பட்ட பலர் யாழ்ப்பாணத்தை விட்டு வெளியேறிய துடன் நாட்டை விட்டும் வெளியேறியுள்ளனர். அண்மையில் காலமான கனகசபாபதி நாகேஸ்வரன் கூட அவருக்கு வழங்கப்பட வேண்டிய பதவி இன்னொரு விரிவுரையாளருக்கு வழங்கப்பட்டதால் யாழ்ப்பாணத்தை விட்டு வெளியேறியிருந்தார். அவரை சப்ரகமுவ பல்கலைக்கழகம் அரவணைத்துக்கொண்டது, இன்னொருவர்காசி பல்கலைக்கழகத்தில் விரிவுரையாளராகக் கடமையாற்றுகிறார். இதே போல் வெளிநாடு சென்றவர்களுக்கும் அங்குள்ள பல்கலைக்கழகங்களில் தமது பணியைத் தொடர்கின்றனர்.

கொழும்பில் வங்கித்துறை, வர்த்தகத்துறை போன்றவற்றில் பணி புரியும் தமிழர்கள் சிலர் ஒரு வருடத்துக்கு மேல் பதவியில் நீடிப்பதில்லை. 'எம்முடன் வாருங்கள்' என அவர்களை தனியார் நிறுவனங்கள் போட்டி போட்டு அழைக்கின்றன. கற்றோர்க்கு சென்ற விடமெல்லாம் சிறப்பு திறமை இருந்தால் பதவி பறி போய் விட்டதே என கவலைப்படவோ அமுது புலம்பவோ தேவையில்லை. தூக்கி ஏறிந்து விட்டு வெளியேற வேண்டியது தான். சவால்கள் நிறைந்தது தான் வாழ்க்கை. சவால்களை எதிர்கொண்டு எதிர்நீச்சலடிக்கப்படுங்கள். நான் ஏதோ தத்துவம் பேசுவதாக நினைக்க வேண்டாம். திருநெல்வேலி ரியூட்டரியில் ஏற்கனவே பொருளியல் துறையிலிருந்து வெளியேறியவர்கள் சர்வதேச மட்டத்தில் சாதித்துக்கொண்டிருக்கிறார்கள் என்பதை நினைவில் வைத்திருங்கள். மாணவர்களுக்கு முன்மாதிரியாகத் திகழ வேண்டியவர்கள் அற்ப விடயங்களுக்காக உயிரைத் தியாகம் செய்ய நினைக்காதீர்கள். சாதிக்கக்கூடாது என்று இலங்கையேல் கிருஷ்ணலவேலி ரியூட்டரி வாத்தியாரை புத்தஜீவிகள் (Intellectuals) என அழைப்பதில் அந்த மில்லாமல் போய்விடு.

புதுதீப்பாண வரலாறு

எ மது பாடசாலை விஜயங்கள் ஆசிரியர்களை உணக்கப்படுத்தின. நாங்கள் ஆறுதலாகவும் இரசிக்குத்தக்கதாகவும் வகுப்புகளை நடத்தினோம். 16 தெரிவு செய்யப்பட்ட மாணவர்களுக்கு விசேட பயிற்சிகளை நாங்கள் வழங்கினோம்; இவர்கள் தமது பழைய சமயத்தில் அதிருப்தியற்றவர்களாகவும், மிகவும் குழப்பமடைந்த நிலையிலும் காணப்பட்டனர். இவர்களிடையே பலத்த சந்தேகங்கள் இருந்தன. இவர்கள் ஏனைய சமயங்களுக்கும் கிறிஸ்தவத்துக்குமிடையிலான வேறுபாடு பற்றியும் பைபிளில் ஏற்படும் சந்தேகங்கள் தொடர்பாகவும் கேள்விகளை எழுப்பினர்; நாங்கள் அவர்களுக்கு பூரண கருத்துச்சுத்தநீரம் வழங்கினோம். நாங்கள் நிலாக்காலத்தில் கூடாரக் (கொட்டகை) கூட்டங்களை நடத்தினோம். இதற்கென சென்னையிலிருந்து சிறந்த கூடாரத்தை நாங்கள் பெற்றிருந்தோம். நாங்கள் லாம்புகள், ஓர்கன், பைபிள் என்பவற்றுடன் செல்வோம். எமது கூலியாட்கள் கூடாரத்தை எடுத்து வருவார்கள். 45 நிமிடங்களில் அதைப் பொருத்தி விடுவார்கள். அதே போல் 15 நிமிடங்களில் கழற்றி விடுவார்கள்.

இப்போது இங்கே மழைக்காலம், வயல்களில் வெள்ளமும் சேறும் காணப்படுகிறது. எனினும் எமது கூலியாட்கள் எந்த வெள்ளத்தினூடாகவும், சேற்றினூடாகவும் எப்படிப்பட்ட காலநிலையிலும் எம்மைக் கொண்டு செல்லத் தயாராக இருந்தனர். இவர்களில் மூன்று பேர் வாசிக்கப்பழகி விட்டனர். இந்த கூலிகள் எமக்கு நண்பர்களாகி விட்டனர். காலை ஆறாதனையின் போது நாங்கள் சொல்வதை தமிழில் திருப்பிச் சொல்வார்கள். இவர்கள் இடுப்பில் ஒரு யாள் அல்லது இரண்டு யாள் துணியை மட்டும் அணிந்திருப்பர். இதற்கு இரண்டு காரணங்கள். ஒன்று இந்தப்பிரதேசத்தின் வெப்பம். மற்றையது, சாதி. இவர்கள் இப்படித்தான் உடை அணிய வேண்டுமென்ற சம்பிரதாயம். இவர்களுக்கு மாதாந்தம் 2.25 அமெரிக்க டொலர் சம்பளமாக வழங்கப்படுகிறது. சேறும் கறியும் தான் இவர்களது உணவு. அதுவும் தாங்கள் தான் சமைத்து சாப்பிடுவார்கள். எமது மாணிப்பாய் இல்லத்தில் நாற்பது வகையான மரங்கள் உள்ளன. வேம்பு, மா, பலா, மகோகனி, புளி, விளாமரம், உயர்ந்த தென்னன், பனை, ஒலிவ், தேக்கு இப்படி பல்வேறு வகையான மரங்கள் நிற்கின்றன.

எமது இல்லத்தில் நான்கு பெரிய அறைகளும், மூன்று சிறிய அறைகளும் உள்ளன. தரையிலிருந்து நான்கு அடி உயரத்தில் வீடு அமைந்துள்ளது. குறிப்பிட்ட எவகண்ணாடி ஜன்னல்களே உள்ளன. ஏனையவை மரத்தினாலானவை. இதற்குக்காரணம், ஒன்று பாதுகாப்பு, மற்றையது காற்றோட்டத்துக்கு. எம்மிடம் அமெரிக்காவிலிருந்து கொண்டுவந்த பிரம்புத் தளபாடங்கள் உள்ளன. இவற்றை இங்குள்ள தச்சுத்தொழிலாளர்கள் ஆங்கிலேய மாதிரியில் சிறப்பாக வடிவமைத்துள்ளனர். நாங்கள் சோறு, கறி என்பவற்றுடன் உள்ளூர்ப் பழவகைகளையும் உற்பத்திகளையும் சாப்பிடப் பழகி விட்டோம். எங்கு சென்றாலும் வெள்ளை கவணுடனே செல்கிறோம். இங்கு சராசரியாக 85 பாகை வெப்ப நிலை காணப்படுகிறது இது கோடை காலத்தில் 93 பாகை வரை செல்கிறது. குளிர் காலத்தில் 76 பாகை வரை குறையும்.

மாணிப்பாய், மார்ச் 11, 1882.
நங்கள் எமது பாடசாலைகளில் வாராந்த பைபிள் வகுப்புகளை நடத்தி வருகிறோம்; எம்முடன் சிறிய ஓர்க்களையும் எடுத்துச் செல்கிறோம். பெரும்பாலான மாணவர்கள் நாங்கள் சொல்வதைத் திருப்பிச் சொல்ல பழகி விட்டனர்; அத்துடன் மத்தியுவின புத்து கட்டளைகளில் ஐந்தாம், ஆறாம் பகுதிகளையும் பழகி விட்டனர்.
நாங்கள் சண்டிலிப்பாயிலுள்ள ஒரு சைவப்பாடசாலைக்கு முகாமையாளரின் அனுமதியுடன் சென்றோம். ஆசிரியர்களில் மூவர் எம்மை வரவேற்றனர். நான்காமவர் மிகவும் கடுப்பாகக் காணப்பட்டார். நாங்கள் அங்கிருந்து ஆசிரியர்களிடம் சில கேள்விகளைக் கேட்டோம். அவர்கள் அளித்த பதில்களிலிருந்து அங்குள்ள ஆசிரியர்கள் தமது பாடசாலையிலிருந்து கிறிஸ்தவத்தை அப்புறப்படுத்துவதிலேயே குறியாக இருந்தனர் என்பதை அறிய முடிந்தது.
அவர்களுடனான உரையாடல் இவ்வாறு அமைந்திருந்தது.

கேள்வி: இங்கு ஆங்கிலம் கற்பிக்கப்படுகிறதா?
பதில்: எதற்காக ஆங்கிலம் கற்க வேண்டும்? ஆங்கிலம் பழமைவாய்ந்த மொழியல்ல; சமஸ்கிருதம் தான் பழமைவாய்ந்த மொழி.

கேள்வி: பல பெறுமதி வாய்ந்த நூல்கள் ஆங்கிலத்தில் உள்ளது என நீங்கள் நினைக்கவில்லையா?
பதில்: பல பெறுமதி வாய்ந்த நூல்கள் தமிழில் உள்ளன. ஆங்கில நூல்கள் உண்மையானவையல்ல; இந்த உலகில் வாழ்ந்த பல பெரிய எழுத்தாளர்களின் ஆக்கங்கள் சமஸ்கிருதத்திலேயே உள்ளன.

கேள்வி: நீங்கள் ஒரு படித்த மனிதர் தமிழிலும் சமஸ்கிருதத்திலும் இல்லாத விஞ்ஞான நூல்கள் பல ஆங்கிலத்தில் உள்ளன என்பதை ஏற்றுக் கொள்கிறீர்களா?
பதில்: விஞ்ஞானத்தைப்பற்றி யார் கவலைப்படுகிறார்கள்? எமது சமய நூல்கள் யாவும் சமஸ்கிருதத்திலேயே உள்ளன. இதன் பின்னர், நல்லது இது ஒரு பெரிய விடயமல்ல. நீங்கள் ஆங்கிலம் படியுங்கள், நாங்கள் தமிழ் படிக்கிறோம்' என நாங்கள் சொன்னோம்.

(வரலாறு நீளும்)

1505-1948 வரை

தா. இராமலிங்கம்

புதுமொழிக் கவிஞன்

○ கோகுலராகவன்

தா. இராமலிங்கம், கொண்டாடப்பட வேண்டிய கவிஞர்.

2000 ஆம் ஆண்டுகளில் ஒரு தடவை இலக்கிய கூட்டம் ஒன்றில் கண்டு உரையாடி இருக்கிறேன். அதிகம் பேசாது இருந்தார். அவர் சுபாவமா என்று தெரியவில்லை.

"உங்கள் வாசகன்" என்றேன்

"அப்படியா?" என்றார். இலக்கிய கூட்டங்களில் அதிகம் அவரைக் கண்டதில்லை. சில வேளை அவற்றை அவர் தவிர்ந்திருக்க கூடும். 90 களுக்கு பிறகு இலக்கிய ஆக்கத்திலும் ஒதுங்கியே இருந்தார்.

'மரணத்துள் வாழ்வோம்' தொகுதியில் அவரது கவிதைகளை பத்து, பதின்மூன்று வயதில் முதன்முதலாக வாசித்து இருக்கிறேன்.

ஈழத்துப் புதுக்கவிதையின் முன்னோடி புதுக்கவிதையை பேச்சு ஓசையில் எழுதியவர். அதுவே அவரது சிறப்பு. பாடல்களுக்குள் இருண்மையைப் புகுத்தாதவர். எளிமையான நடை. இலகுவில் புரியக்கூடிய கவிதைப் போக்கை கையாளும் நுட்பம் மிகுந்தவர். அவரது கவிதைகள் ஆரம்பத்தில் இரு தொகுதிகள் 'காணிக்கை, புதுமொழிக் கவிதைகள்' வந்திருந்தன.

அண்மையில் அவருடைய பெறாமகன் முறையான மயூரன் ஆசிரியர் வீட்டுக்குச் சென்றபோது தா. இராமலிங்கம் அவர்களுடைய முழுக்கவிதைத் தொகுப்பை (இராம



பாரதியின் மரபைப் பின்பற்றி எழுதிய கவிஞனாக தா. இரா இருந்திருக்கிறார். பாரதியிடம் இருந்த வெடிப்பு இவரிடம் இருந்திருக்கிறது. அந்த துணிவு பாரதியிடம் இருந்து கற்றுக் கொண்டதுதான்.

"கல்விடும் கட்டி
கதவுக்கும்
வெளிநாட்டுப்பூட்டு
என்றாலும் என்ன?"

(நெஞ்சு பதறுகுது)

இதுவே நான் முதல் முதல் படித்த தா. இரா வின் கவிதை. யாழ் வாசிகள் வெளிநாட்டு பொருட்களில் கொள்ளும் மோகத்தை எள்ளி நகையாடுகிறார் கவிஞர்.

ஆனால் கவிதை அது பற்றியது அல்ல.

"மாரி மிகுந்து
நிலம் கசிந்து ஓட்டுகுது
ஓடு கசிந்து சிந்த
ஒளியும் அமைகிறது
கோழி குழறுதே
மரணாய்தான்! மரணதண்டனை
நெஞ்சு பதறுகுது
எமதுதாள் வந்து
கதவைத்திறவென்று
கொண்டாடும் நேரம்"

1980களில் யாழ்ப்பாண அபலத்தை சொல்லும் கவிதை, கைதுகள், காணாமல் போதல்கள், மர்ம கொலைகள் மோசமாக நிகழ்ந்த காலம். அந்த குறியீடுதான் மரணாயின் வருகை.

'மரநாய்' என்பதை கவிஞர் பேச்சு வழக்கில் 'மரணாய்' என்றே எழுதி இருப்பது மிகவும் சிறப்பு. தொகுதியில் எனக்கு பிடித்த விடயம் காணிக்கை தொகுதிக்கு மு. தளையசிங்கம் வழங்கிய முன்னுரை இணைக்கப்பட்டிருப்பது. மு. த. வின் எழுத்தை மீண்டும் வாசிக்க கிடைத்தது மகா அனுபவம்.

மு. த. ஒரு எழுத்துச்சிற்பி.

தா. இரா. கொடுத்து வைத்தவர் ஏனென்றால் மு. த. வின் முன்னுரையோடு கவிதைப்புத்தகம் வெளியிட்ட பாய்க்கியவான். மு. த. வின் திள் மரணம் தா. இரா மிகவும் பாதித்ததாகவும் அறிந்திருக்கிறேன். மு. த. தன் முன்னுரையில் "நிச்சயமாக தா. இரா. தமிழ்க்கவிதை உலகில் நீடித்து நிற்கப் போகிறார்." எனக்குறிப்பிட்டுள்ளமையை காண நேர்ந்தது. எத்தகைய நிதர்சனம். தா. இரா. தமிழ்க்கவிதையில் நிரந்தரமாக நீடித்து விட்டார். தொகுதியில் ஒரு குறைவும் இல்லை. ஆனால் மரபுகளை தூக்கி எறிந்த கவிஞனை இயல்களுக்குள் (நான்கு இயல்கள்) கொண்டே குடியிருத்தியிருப்பது பொருத்தமாகத் தெரியவில்லை. புதுக்கவிதைக்கு ஏது இயல்? தவிர்ந்திருக்கலாம்.

"தடுத்த கிடந்த பாறையில்
துளை குடைந்து
மருந்தினை இட்டுத் திரியினில்
நெருப்பு வைத்தனன்
சிதறிற்று பாறை கண்,
திறந்தது உற்று"

இதைவிட சமூக வெடிப்பை கவிதையில் காட்டிய கவிஞர் வேறு யாரும் இல்லை. இன்றைய இலையோர் அனைவரும் படிக்க வேண்டிய கவிஞர் தா. இராமலிங்கம்.

(இன்னும் கதைப்பம்)

சொற்சிலம்பம் போட்டி

97

1	2	3	4	5
6		7		
	8		9	10
11			12	
	13			
14	15	16		17
18			19	
	20			

அனுப்புவர் பெயர்:.....

முழுமையான தபால் விலாசம்:

கையொப்பம்:.....

ஒவ்வொரு போட்டியிலும் ஏராளமான வாசகர்கள் ஆர்வத்துடன் கலந்துகொள்வதுடன், அவர்களில் பெரும்பாலானோர் முற்றிலும் சரியான விடைகளை அனுப்பி வருகின்றமையால் பரிசுக்கும் பாராட்டுக்கும் உரிய அதிர்ஷ்டசாலிகள் குலுக்கல் முறைமூலம் தேர்ந்தெடுக்கப்படுகின்றனர்.

இடமிருந்து வலம்

1. கிறிஸ்தவத்தில் இது புனிதமான பெயர் 6. குளிர்காலத்தில் இது வந்துவிடும்
7. தாண்டிவா 8. தேகம் 11. இந்திய தேசம் 12. இந்த மான் மயிர் இழந்தால் உயிர்வாழாதாமே 13. சீர்கெட்டநிலை 14. ரகம் வகுத்துக்கொள் 17. இது கணக்கில் முக்கியம் 18. வாழ் 19. சாப்பிட 20. மூத்தவனில் சிறியவன்.

மேலிருந்து கீழ்

1. ஆபத்து சமயத்தில் உதவுபவன் 2. இனிமையானது 3. மருத்துவம் 4. வழிப்பாதை 5. பன்மைத் தன்மையைக் குறிப்பது 8. அடிவயிறு. 9. கீர்த்தி 10. மூத்தவனில் மூத்தவன் 13. கொடைவள்ளல் ஒருவன் 15. மன்மதன் மனம் கவர்ந்தவன் 16. வேற்றுவன் 17. நினைக்க 19. சாப்பிடு.

சொற்சிலம்பம் போட்டி 96 க்கான விடைகள்

இடமிருந்து வலம்

1. காழகன் 4. மதகு 7. சுகம் 8. சீதனம் 9. தபுதாரன் 11. குலை 12. மிக 13. கட 14. சோரம்போதல் 16. தியாகம் 18. தம் 19. சேதம் 20. தக 22. வினை 23. வரன்முறை

மேலிருந்து கீழ்

1. காசு 2. முகதலை 3. கம்பு 4. மதன் 5. தன 6. கும்பிடல் 8. சீரகம் 10. தாமிரம் 11. குந்திதேவி 13. கதம் 14. சோகம் 15. போதகன் 17. யாசனை 20. தூ 21. உறை

சொற்சிலம்பம் போட்டி இல.97

முந்தி செய்யப்பட்ட கூப்பன்கள்

உதயன் சஞ்சீவி

இல.361, கஸ்தூரியார் வீதி, யாழ்ப்பாணம்.

என்னும் முகவரிக்கு

26.08.2022 அிற்கு முன்னர் கிடைக்கத்தக்கதாக தபாலடையில் ஒட்டி அனுப்பி வைக்கப்பட வேண்டும்.

போட்டி விதிகள்

- வாசகர் எவரும் சொற்சிலம்பம் போட்டியில் கலந்து கொள்ளலாம்.
- ஒருவர் எத்தனை கூப்பன்களையும் நிரப்பி அனுப்பலாம்.
- சஞ்சீவியில் பிரசுரமாகும் கூப்பன்களே போட்டிக்கு ஏற்கப்படும்.
- போட்டி தொடர்பாக ஆசிரியரின் தீர்ப்பே முடிவானதாகும்.
- வெற்றி பெறும் முதல் ஐந்து அதிர்ஷ்டசாலிகளுக்கு முறையே

ரூபா 300/=, ரூபா 250/=,
ரூபா 200/=, ரூபா 150/=,
ரூபா 100/=

பரிசாக வழங்கப்படும்.

சொற்சிலம்பம் போட்டியில் பரிசு பெற்றோருக்கான காலப்பெயர் காசோலைகள் காலக்கிரமத்தில் அவர்களுக்கு விவரத்துக்கு அனுப்பி வைக்கப்படும்.

போட்டி இலக்கம் 96 க்கான சொற்சிலம்பம் போட்டி விபரம்

1 ஆம் பரிசு

த. ஆனந்தகுமார்
உருத்திரபுரம்,
கிளிநொச்சி

2 ஆம் பரிசு

ந. பானுமதி
வல்வெட்டித்துறை

3 ஆம் பரிசு

மா. மகாலிங்கம்
கைதடி மேற்கு,
கைதடி

4 ஆம் பரிசு

சி. தியாகேஸ்வரி
டச்சு வீதி, கோப்பாய்

5 ஆம் பரிசு

ந. சி. ராஜீவ்
பிரதேச செயலகம்
முசலி.



லிங்கம் கவிதைகள்) அன்போடு வழங்கினார். இது அவருடைய வெளிவந்த கவிதைகள். வெளிவராத கவிதைகள் அனைத்தையும் உள்ளடக்கி அவருடைய பிள்ளைகளால் வெளியிடப்பட்டிருக்கிறது.

வாழ்த்துக்கள்.

பெரும் பயன்.

பெரும் பணி.

தா. இராமலிங்கம் கவிதைகள் மீது எனக்கு மிகுந்த ஈடுபாடு இரசனை உண்டு.

'காணிக்கை' தொகுதியில் இருந்த கவிதைகள் மிகவும் கவர்ந்தன.

எழுத்தாளர் ஜீவகாருண்யன் கொடுத்திருந்தார். (தீருப்பி கொடுத்துவிட்டேன்) இப்போது முழுத்தொகுப்பும் வெளிவந்திருப்பது அவரது கவிதை இருப்பை நிலைநிறுத்தி இருக்கிறது. நான் முன்சொன்ன அவரது கவிதை சொல்லும் பாணி சாதாரண வழக்கு சொற்களை இணைத்து சொல்லுவது.

இலக்கிய சொற்களை தேடி அலையாமல் மக்கள் பேச்சு வழக்கை புகுத்துவது. இதுவே அவரது பாணி. கவிதை எழுதுவதில் இரண்டு நல்ல விடயங்களை தா. இரா செய்தார்.

ஒன்று: மக்களிடம் இருந்த சாதி சமய அரிசியல் ஏற்றத்தாழ்வுகளைத் தயக்கமின்றி முன் வைத்தது

இரண்டு: இதற்காகப் பேச்சு வழக்கு சொற்பு தங்களை கையாண்டது. இவை உச்சி போல மனச்சாட்சியை குத்த ஆயுதமாக பயன்பட்டன. யாழ்ப்பாணத்தவரது போலி ஆசார திரைகளை கிழித்து எறிய அவரது வரிகள் முன் வைக்கப்பட்டன. அதில் அவர் தயங்கியதில்லை. பயந்ததில்லை.

ஆனால் அவரது காலம் இறுக்கமான சமூக பின்னணியை கொண்டது.

○ ஆர்.லயனல்

செ

ன்னை சுப்பர் கிங்ஸ் என்றதும் நினைவுக்குவரும் ஒருசில வீரர்களில் ரவீந்திர ஜடேஜாவும் ஒருவர். ஆகச் சிறந்த சகலதுறை வீரராக, சி. எஸ். கே.

அணிக்கு ஏகப்பட்ட வெற்றிகளைத் தனியாக நின்று தேடிக்கொடுத்த ஜடேஜாவை, இனி சென்னை யின் மஞ்சள் நிறச் சீருடையில் காணமுடியாதோ என்ற சந்தேகம் தற்போது வலுவாகவே எழுந்துள்ளது. காரணம், ஜடேஜாவுக்கும் சென்னை சுப்பர் கிங்ஸ்க்கும் இடையிலான கருத்து முரண்பாடுகளின் உச்சமே.

கடந்த பருவகாலத்தின் இடைப்பகுதியில் தான் இந்த மோதல் உருவானது. கடந்த பருவகாலத்தில் சென்னையின் அணித்தலைவராகப் பெயரிடப்பட்ட ஜடேஜா, தொடரின் இடைநடுவில் விலகினார். ஜடேஜாவின் தலைமையின் கீழ் சென்னை சில தோல்விகளைச் சந்தித்ததை அடுத்து டோனி மீண்டும் தலைவராக்கப்பட்டார். தலைமைப் பதவியில் இருந்து நீக்கப்பட்ட மறு ஆட்டத்திலேயே ஜடேஜாவும் அணியை விட்டு வெளியேறினார். 'காயம் காரணமாகத்தான் அவர் அணியை விட்டு வெளியேறுகின்றார்' என்று சென்னை சுப்பர் கிங்ஸ் நிர்வாகம் அப்போது கதை விட்டது. ஆனால், ஜடேஜா இந்த விவகாரத்தில் மௌனத்தே இருந்தார். ஜடேஜாவின் இந்த மௌனம் அணிக்குள் ஏதோ பிரச்சினை உள்ளது என்பதைக் காட்டியது. தொடர் நடைபெற்று முடிந்த பின்னர் சமூக வலைத்தளங்களில் சென்னை சுப்பர் கிங்ஸின் தொடர்வதை ஜடேஜா நிறுத்தினார். இதனால் சென்னை சுப்பர் கிங்ஸில் இருந்து ஜடேஜா விலகுகின்றார் என்று அரசல் புரசலாக ஆரம்பித்த கதைகள் தற்போது மலையாக உயர்ந்துள்ளன.


ஜடேஜா அடுத்ததாக எந்த அணிக்கு விளையாடப்போகின்றார்? என்னும் அளவுக்கு விவாதங்கள் உச்சம் தொட்டுள்ளன. ஆனால், இந்தத் தகவல்களின் நம்பகத்தன்மை தொடர்பில்

இராச்சியமும் போர்வீரனும்

ஜடேஜாவோ, சென்னை சுப்பர் கிங்ஸோ வாய்திறக்கவில்லை. ஜடேஜா சென்னை அணியை விட்டு விலகும் பட்சத்தில் அவர் அடுத்ததாக ஒப்பந்தம் செய்யப்படலாம் என்று கருதப்படக்கூடிய மூன்று அணிகள் உள்ளன. குஜராத், ஆர்.சி.பி., டெல்லி என்பனவே அவை.

ஜடேஜாவின் சொந்த இடம் குஜராத் என்பதால், மண்ணின் மைந்தனை - ஆகச்சிறந்த சகலதுறை வீரனைத் தன் அணியில் இணைத்துக்கொள்ள குஜராத் விரும்பவே செய்யும். அதே நேரம், கோவ்றலியும் ஜடேஜாவும் 16 வயதில் இருந்து நண்பர்கள். கோவ்றலியின் தளபதியாக 19 வயதுக்குட்பட்ட உலகக்கிண்ணம் உட்பட ஏகப்பட்ட கிண்ணங்களை வென்றுகொடுத்துள்ள ஜடேஜா, ஆர்.சி.பி. அணியின் முதலாவது ஐ.பி.எல். கிண்ணக்களவை நனவாக்கும் கருவியாகவும் பாவிக்கப்படலாம். ஜடேஜாவை ஏலத்தில் விடாமல் 'வீரருக்கு வீரர்' என்ற கொள்கையின் கீழ் பரிமாற்றம் செய்ய சென்னை சுப்பர் கிங்ஸ்திட்டமிட்டால் ஜடேஜாவைக் கொடுத்து, ஜடேஜாவின் நிழல்போன்றும் ஜடேஜாவுக்குப் பின்னர் இந்திய அணியில் விளையாடக் கூடியவர் என்று கருதப்படுபவருமான அக்சர் பட்டேலை சென்னை வாங்கும்.

ஒன்று மட்டும் உண்மை, ஜடேஜாவை சென்னை சுப்பர் கிங்ஸ் இழந்தாலோ அல்லது சென்னை சுப்பர் கிங்ஸில் இருந்து ஜடேஜா நீங்கினாலோ இழப்பு இரு தரப்புக்கும் தான். காரணம், ஜடேஜாவின் மறுபெயர் 'சென்னையின் போர்வீரன்'. இராச்சியத்தை நீங்குதல் போர் வீரனுக்கும் அழகல்ல. போர் வீரனற்ற இராச்சியமும் பலமல்ல.



பொருத்தினம்

○ இராகவன்

நான் கிருஷ்ணபிள்ளை மாஸ்ரர் வீட்டில் மறுதலவையாக 'சரிநிகர்' வார இதழைப் பார்த்தேன். அந்த இதழில் தான் குப்பிழான் ஐ. சண்முகனின் 'நிகழ்வு' என்ற சிறுகதை மறுபிரசுரமாகியிருந்தது. மறுதலவையாக 'சரிநிகர்' வார இதழை நான் பார்த்ததாகச் சொன்னதற்கான காரணம் அவ்விதழை நான் முதன்முதலில் பார்த்தது யா/விக்னேஸ்வராக்



கிருஷ்ணபிள்ளை மாஸ்ரர்

கல்லூரியில் 1994 காலப்பகுதியில் 'ஏ. எல்' படித்துக் கொண்டிருக்கும் போதுதான் என்பதனாலேயே. எங்களுக்கு அப்போது திரும்பி சுவாமிநாதன் மகேஸ்வரிதான் பொருளியல் கற்பித்து வந்தார். அவரது கையிலேதான் முதன்முதலாக 'சரிநிகர்' வார இதழிருப்பதைக் கண்டு வாங்கிப் பார்த்தேன். சாதாரண வார இதழ் மாதிரியில்லாமல் புதுமாதிரியாக அது இருந்தது. ஏனென்றால் நடுப்பக்கத்தைப் பிரித்தால் 'சினிமா' இல்லை. அதனால்

உடனே அதை அவரிடம் திருப்பிக் கொடுத்து விட்டேன். மகேஸ்வரி ஆசிரியையின் கணவர் சுவாமிநாதன் அப்போது வடக்கு-கிழக்கு மாகாணத் திட்டமிடல் பிரிவின் செயலாளராகப் பதவி வகித்து வந்தார். அவர் சரிநிகர் வார இதழின் சந்தாதாரராக இருந்ததால் மகேஸ்வரி ஆசிரியைக்குத் தபாலில் ஒழுங்காகச் சரிநிகர் வார இதழ் வந்து கொண்டிருந்தது. இதுபோல கிருஷ்ணபிள்ளை மாஸ்ரரின் மூத்தமகன் ரவிக்குமாரும் (இவர் முதலில் நெல்லியடிப் பலநோக்குக் கூட்டுறவுச் சங்கக் கிராமிய வங்கியில் முகாமை யாளராக இருந்தவர். பின்னர் கரவெட்டிப் பிரதேச செயலகத்தில் கிராமசேவையாளராக இருந்து பின்னர்

மருதங்கேணிப் பிரதேச செயலகத்துக்கு நிர்வாகக் கிராம அலுவலராகப் பதவியுயர்வு பெற்றுச் சென்று கடமையாற்றி, அங்கிருந்து இடமாற்றலாகித் தற்போது திரும்பவும் கரவெட்டிப் பிரதேச செயலகத்தில் நிர்வாகக் கிராம அலுவலராகக் கடமையாற்றி வருகிறார்) 'சரிநிகர்' வார இதழின் சந்தாராராக இருந்ததால் அவர்களின் வீட்டுக்கு ஒழுங்காகத் தபாலில் சரிநிகர் வார இதழ் வந்து கொண்டிருந்தது.

ஒருநாள் நான் கிருஷ்ணபிள்ளை மாஸ்ரரிடம் ஆங்கில வகுப்புக்குச் சென்றிருந்தபோது சரிநிகர் வார இதழில் வெளிவந்திருந்த சேரனின் அரசியல் கட்டுரையொன்றை எனக்குக் காட்டி "இதையொருக் கால் வாசிச்சுப்பாரும். வடிவாய் எழுதியிருக்கு" எனச் சொன்னதாக நினைவு. நான் கிருஷ்ணபிள்ளை மாஸ்ரர் வீட்டில் ஆங்கிலம் படித்துக் கொண்டிருந்த நாள்களில் சிலர் சாதகப் பொருத்தம் பார்க்க வருவார்கள். அவ்விதம் பொருத்தம் பார்க்க வருபவர்கள் வியாழக்கிழமை (கள்ளவியாழன் கழுத்தறுக்கும்) ஞாயிற்றுக்கிழமை (தொலையாதநாள்) சனிக்கிழமை (சனியன் பிடிச்சநாள்) ஆகிய கிழமைகளைத் தவிர்த்துப் பொதுவாகப் புதன்கிழமை (பொன் கிடைச்சாலும் புதன் கிடைக்காது) களில் அல்லது திங்கட்கிழமை (மங்களத் திங்கள்) வெள்ளிக்கிழமை (சுக்கிரதிசை) களில் தான் வருவார்கள்.

கிருஷ்ணபிள்ளை மாஸ்ரர் அவர்களிடம் "என்ன விசயமாய் வந்திருக்கிறியள்?" எனக் கேட்டார். "ஒரு கலியாணப் பொருத்தம் பார்க்கவேணும். அதுதான்..." என்று இழுப்பினம். "ம்... இண்டைக்கென்ன கிழமை? புதன் எல்லே! உதுசரிவராது!" என்று முகத்திலையடிச்ச மாதிரி சொல்லுவார். பிறகு தனர் 'புக் லெஃல்பில்' இருந்து ஒரு கலியாணப் பொருத்தம் பார்க்கவேணும் என்று சொல்லியிருக்கும்.

சரிநிகர்

ஆண்டுகள்	திங்கள்	வெள்ளி	குக்	சியாழன்	வெள்ளி	சனி	ஞாயிறு	கிழமை
1	1	0	1	1	0	1	1	1
2	0	1	0	0	1	0	0	0
3	0	1	0	1	0	1	1	1
4	0	1	0	1	0	1	0	1
5	1	1	0	1	0	1	1	1
6	0	0	0	1	1	1	0	0
7	0	1	0	1	0	0	1	1
8	1	0	0	1	0	1	1	1
9	0	0	0	1	0	1	1	1
10	0	1	0	0	0	0	1	1
11	1	1	0	1	0	1	1	1
12	0	0	1	0	1	1	1	1
13	0	0	0	1	0	1	1	1
14	0	1	0	1	0	1	1	1
15	0	1	0	1	0	1	1	1
16	1	1	1	1	1	0	0	0
17	0	0	0	1	0	1	1	1
18	1	1	0	1	0	1	0	0
19	0	1	0	1	0	1	0	0
20	0	1	1	1	0	1	0	1
21	1	0	1	0	0	0	1	1
22	0	0	0	0	1	0	1	1
23	1	1	0	1	1	1	0	0
24	0	0	1	1	0	1	0	0
25	0	1	1	1	0	0	1	1
26	1	0	1	0	0	0	1	1
27	1	1	0	0	1	1	1	1
28	0	1	0	1	0	1	0	0
29	0	0	0	1	0	1	0	0
30	0	1	1	0	1	0	1	1
31	1	0	1	1	0	1	0	0

53

1-பொருத்தம்
0-பொருத்தமில்லை

1.0.1.0 எண்டு மாறி மாறி இலக்கங்களிருக்கும். கிடையாகக் கிழமை வந்தாலோ அதையும் அதுக்குரிய திகதியையும் வைச்சுக் கொண்டு இரண்டும் வந்து சந்திக்கிற இடத்தில் அதையும் அதுக்குரிய திகதியையும் வைச்சுக் கொண்டு இரண்டும் வந்து சந்திக்கிற இடத்தில் என்ன இலக்கம் வருகிறதெண்டு அடி மட்டத்தை வைச்சுப் பாப்பார். அதில 1 வந்தால் பொருத்தம் 0 வந்தால் பொருத்தமில்லை. அவ்வளவுதான். கிருஷ்ணபிள்ளை மாஸ்ரருக்கு இங்கிலீஸ் படிப்பிச்ச மாதிரியே எனக்குச் சோதித்ததையும் படிப்பிச்ச விடுறன் எண்டு சொல்லிக் கேட்டார். நான்தான் ஆர்வப்படேல். இப்ப அவர் காலமாகிட்டார். சரியான கவலையாயிருக்கு. (தொடரும்)

○ கருணை ரவி

வ

பூங்கொடி இன்னும் அவரைப் பார்க்கவில்லை. பூங்கொடி அவரைப் பார்த்தால், அவரை விசரன் என்றே நினைப்பான். நக்கீரன் சொல்லாது விட்டிருந்தால் அவரும் அவளை விசரி என்றே நினைத்திருப்பார். அவள் மெலிந்திருந்தாள். குடுமி பாக்களவில் இருந்தது. முகம் சுருங்கி அன்னை தெரேசா

மாதிரி இருக்கிறது. அவளின் வயதுக்கு அவளுக்கு அப்படியான ஒரு தோற்றமென அவளைக் கண்டதும் அவர் வியந்தார். அவள் ஒழுங்காகச் சாப்பிடுவதில்லை, கொட்டகைக்குள் கொடுக்கும் தேநீரை வாங்கமாட்டாள். கோயில் பூசைகளின் பின் கொடுக்கப்படும் புகை, மோதகங்களையும் அவள் வாங்கமாட்டாள் என்று நக்கீரன் அவளுக்குச் சொன்னான்.

“நெத்தியிலை சந்தனமும் விபூதியும் காதிலை செவ்வரத்தம் பூவோடும் இருப்பவள்தான் பூங்கொடி” என நக்கீரன் அடையாளம் சொன்னபடியே அவர் அவளிடம் போனார். அவள் கடவுளுடன் கோபித்தலிருந்து கோயிலுக்குப் போவதில்லை, தேவாரம் பாடுவதில்லை. தனக்கு தொபுயரை கடவுள் தருவதாக நினைத்தவள் இன்று விபூதி சந்தனத்துடன் இருப்பதை அவர் பார்த்தார்.

நிருபன் மாயமாக மறைந்த நாளன்று இரவு சந்திதி முருகன் அவளின் கனவில் வந்தான். சிறுவனாக, கையில் வேலுடன் காட்சி யளித்தான்.

“நிருபன் வருவான். யாமிருக்கப்பயமேன்?”

முருகன் நம்பிக்கையுடைய நாளிலிருந்தே அவள் விபூதியையும் சந்தனத்தையும் தொட்டாகவும் நக்கீரன் சொன்னான். அவள் அவரைப்பார்த்ததும் அவர்தானென அடையாளம் காண மாட்டாள். அவள் அவரைக் கண்ட நாளில் இருந்து அவர் முகத்தில் மீசையை யோ...



தாடியையோ... கண்ட தில்லை. தலையில் நரை விழுந்த ஒரு முடியையும் கண்டிருக்கமாட்டாள். தினமும் முகச்சவரம் செய்து, கிழமையில் ஒரு நாளைக்கு முடிக்கு டை அடித்து நெற்றியில் மூன்று குறி விபூதியுடனும் சந்தனத்துக்கு மேல் குங்கும மூமாகவும் இருக்கும் அவரை இப்ப

கண்டால், சந்திதியில் இருந்த சந்தியாசி என நினைப்பான். முக்கால் முழுத்தாடியும். நரைவிழுந்த மீசையும் நாரி கூனி என்பது பாகையாக நிற்கும் அவரைக் கண்டதும் தெருச்சாமி என நினைப்பான். வலைஞர்மடத்தில் விழுந்த வெல்லில் அவர் குடும்பத்தை இழந்ததை அவளுக்கு சொல்லவேணும் என நினைத்தார். அவள் தனிமையில் இருந்து பட்ட வேதனைகளை அவரும் இப்ப அனுபவிப்பதாக அவள் உணர்வாள்.

அவளைக் கண்ட நாளில் இருந்து அவளை தனது வலக்கையாக அவர் நினைத்தார். அவளிடம் அவர் கதைக்கவேண்டிய சொற்கள் பத்து வருடங்களாக இருக்கிறது. அந்தச் சொற்களை அவளிடம் பகிர்வேணும் என நினைத்தும் அதைப் பகிர் சந்தர்ப்பம் வராது தடுமாறிய பொழுதுகளை அவளுக்குச் சொல்ல வேண்டும் என நினைத்தார்.

அவளுக்குச் சொல்லவென வைத்திருந்த சொற்களைப் பொத்தியபடி எத்தனை நாட்கள் உறக்கத்தை தொலைத்திருப்பார். “பூங்கொடி...” என ஆயிரம் தடவைகள் உச்சரித்த வார்த்தைகளை ஆயிரம் தடவைகள் ஒற்றைகளில் எழுதியிருப்பார். அவளைக் காணும் வேளைகளில் சேட்டுப் பொத்தான்களை கழற்றி வலக்கையால் அடி வயிற்றைத் தடவித்த



சஞ்சீவி

தொடர் கதை

பதை அவர் உணர்ந்தார். எட்டு நிமிடங்கள் அவரைப்பார்த்து விட்டு தலையில் அடித்து அழுதாள். மடியில் இருந்த நிருபனின்

படத்தை தூக்கி

“என்றே புள்ளை இப்ப என்னட்டை இல்லை” அவளின் குரலைக்கேட்டதும் எல்லோரும் அவளைப் பார்த்தார்கள். அவள் உணர்வு என்ற புதிர் உடைந்த பிறகு எல்லோரிடமும். அவள் அழு அவர் தாடியை உருவிக் கொண்டிருந்தார்.

“ஏன் தாடி வளக்கிராய்?”

கேட்கும் போது அவளுக்கு அழுகை வந்தது. அழுதார். அவர் இதுவரைக்கும் எவர் முன்னும் அழுத தில்லை. வலைஞர் மடத்தில் மனைவியும் மகளும் இறந்தன்று அழுததற்கு இன்றுதான் அழுகின்றார். அவளின் கேள்வி அவரது கவலையை உடைத்திருந்தது. மனைவியும் மகளும் இறந்ததைச் சொல்ல இரங்கினார். முள்ளிவாய்க்கால் போய்வந்தவர்கள் ஒவ்வொருவரிலும் ஒவ்வொரு துயர் அப்பியிருப்பதை அவர் அறிவான்.

“இப்பவும் கடை வைச்சிருக்கிறீயே?”

“நான் கடை போட்டா நீ அப்பம் சுட்டுத்தருவியே?”

அவள் பதில் ஒன்றும் சொல்லவில்லை.

“எங்கை இருக்கிராய்?”

“நக்கீரன்ரை கடைலை”

“உன்றை வீடு...?”

“எனக்கிப்ப என்றை வீடுமில்லை, என்றை காணியுமில்லை, என்றை உருமில்லை”

அழுதார். கண்ணீர் மடியில் சிந்தியது. மடியில் இருந்த நிருபனின் படத்தை முன்னிருந்த கதிரையில் எடுத்து வைத்தார்.

“காணிக்கு என்ன நடந்தது?”

“கனகம் தன்றை போலி உறுதி எழுதி காணியை வைச்சிருக்கிராய்.”

அவர் வேறெதுவும் அவளிடம் கேட்கவில்லை. இடம் பெயர்ந்ததை சாதகமாக்கி வன்செயலினால் உறுதி தொலைந்ததாக பொய் சொல்லி நிறையப்பேர் அப்படி காணிகளில் மோசடி செய்திருக்கிறார்கள். அவளுக்காக கதைக்க எவருமில்லாததால் அவள் நக்கீரனின் கடையில் தங்குவதாக நினைத்தவர். அவளுக்காக வைத்திருந்த பையை எடுத்தார். அவள்

பையைப் பார்த்தார். பொலித்தினால் சுற்றி பக்குவமாக வைத்திருந்த அந்த பையை அவளிடம் நீட்டினார்.

“என்ன?”

அவர் ஒன்றும் சொல்லவில்லை.

நீட்டினார்.

மீண்டும் கேட்டார்

“என்ன?”

அவளின் கைக்குள் பையை வைத்துவிட்டு பார்க்கும்படி சொன்னார். அவள் பையைப் பிரித்தார். பைக்குள் இருந்த மனைவியின் நகைகள், மகளின் நகைகள். எல்லாவற்றையும் பார்க்க கனகு சொன்னார்

“இதுகளை வைச்சிருக்க எனக்கு ஒருத்தருமில்லை”

அவள் பையில் இருந்த தாலியை எடுத்துப்பார்த்து விட்டு அவரைப்பார்த்தார். அவள் பார்த்ததும் அவளின் முகத்தில் சிறிய புன்னதை விரிய அவர் சொன்னார்

“இதுகளை உன்னட்டை தரத்தான் இவ்வளவு நாடும் உன்னைத் தேடினான். இந்தத் தாலியை உன்றை கழுத்திலை போட்டுக்கொண்டு, என்னோடை வந்திரு. நாங்கள் ரண்டு பேரும் சந்தோஷமா இருப்பம்.” அவர் அப்படிச் சொல்ல அவளின் கையில் இருந்த தாலி கீழே விழுந்தது. அவள் உதடுகளைப் பிரிந்து எந்த வார்த்தைகளையும் அவளுக்குக் கொடுக்கவில்லை. கண்களில் மட்டும் நீர் கடலாக்கிக்கொண்டிருந்தது.

தனது ஏழ்மையையும் கணவனற்ற நிலையையும் தனக்குச் சாதகமாக்கி நகைகளைக் காட்டி தனது விருப்புக்கு சம்மதிக்க வைக்கும் கனகுவின் அயோக்கியத்தனத்தை நினைத்தவர். பைக்குள் இருந்த ஒரு கடதாசியை எடுத்து விரித்தார்.

நித்தியின் படம். கடலில் கரும்புலியாய் ஆன அன்று, பத்திரிகையில் வந்த பெரிய படம். அதைப்பார்த்தார்

“பூங்கொடி...” “பூங்கொடி...” “பூங்கொடி...”

இப்படியே அவர் எண்பத்தேழு தடவைகள் கூப்பிட்டார். அவளிடம் பதிலேதும் வரவில்லை. அவள் கண்கள் கண்ணீரை அடைகாத்தபடியிருந்தன.

(முற்றும்)

மானத்தி

டவி தனது விருப்பத்தை உணர்வுகளால் காட்டவும் அவள் அதனைப் புரியாதவளாகவே இருப்பாள். அவளோடு கதைக்கும் வேளைகளில் முழங்கால்களைத்தடவிய வலக்கை மெது மெதுவாக முழங்கால்களுக்கு மேலே போய்க் கொண்டிருக்கும். அவளுக்குக் கிட்ட போய் இரண்டு நிமிடங்கள் ஆகிறது. அவள் இன்னும் அவரைப் பார்க்கவில்லை. பார்ப்பாள். பார்த்ததும் அதே புன்னகையை விரிப்பாள். அவளுக்கென வைத்திருந்த சொற்கள் அவரில் பொங்கிச்சரிக்க “பூங்கொடி...”

என்றார். அவள் பார்க்கவில்லை. கேட்டிருந்தால் அவள் பார்த்திருப்பாள். அவளின் பெயர் இங்கு இருப்பவர்களுக்கு தெரியாது. அவள் இங்கு வந்த நாளில் இருந்து அவள் எவருடனும் கதைக்கவில்லை. அவளை உணர்வாகவே எல்லோரும் நினைத்தார்கள். அவளுடன் கதைக்கத் தேவை வரும்போது சைகைகளால் அவளுடன் சம்பாஷிப்பார்கள். அதற்கும் அவள் மௌனமாகவே இருப்பாள்.

அவள் தனது சொந்த உணர்வுக்கு போகாது ஏன் இங்கிருக்கிறாள்? காணாமல் ஆக்கப்பட்டோருக்கான கொட்டகைகள் அவளில் இல்லாதபடியாலா அவள் இங்கு வந்திருக்கின்றாள்? அல்லது தன்னைக் காண்பதற்காகவா தனது சொந்த உணர்வுக்கு போகாது இருக்கின்றாள்? என அவர் நினைத்தார். “பூங்கொடி...”

அவள் பார்க்கவில்லை. அவளுக்குக் குழப்பமாக இருந்தது. உண்மையிலும் அவள் உணர்வாகி விட்டாளா? காது கேட்பதில் லையா? இரு பிள்ளைகளிடமிலாது சித்தப்பிரமை பிடித்துவிட்டதா? பள்ளிக்கூடம் போவது போல தினமும் இங்கு வந்து எதை யாசிக்கின்றாள்? அவளை மீண்டுமொரு தடவை கூப்பிட கிட்ட போய்

“பூங்கொடி... கஞ்சாக்கனகு வந்து நிக்கிறன்”

பார்த்தார். பார்த்தபடி நின்றார். கதைக்கவில்லை. காலில் இருந்து தலை வரைக்கும் அவரைப் பார்த்தார். அவரைப் பார்த்ததும் அவளின் கண்களில் ஆயிரம் கதைகள் இருப்

பாவம் சுடத்தலும்

அப்பாவின் தோள்கள் பாரங்களை சுமப்பதற்கென்றே சபிக்கப் பட்டவை..

தேங்காய், அரிசி, மரக்கறி என எல்லா மூடைகளும் தினம் அவர் முதுக்கு தாலும்

பனியின் உறைதலிலும் வெயிலின் காய்தலிலும் நிறுத்தாமல் தொடரும் மூடைகளின் பயணம்..

ஆனாலும் சிலுவை சுமந்த தேவ குழாமை போல் இறுதி வரை தே கவே இல்லை

தன் பாரங்களை சுமக்க சொல்லி பிள்ளைகளிடம்..

- குறிஞ்சியூர் வில்லரசன்

